

نامشهور کرده نیست بیک دور

ارزو کی آخری کتاب

یعنی جریدہ ارزو ریڈر

ابن النشاشا



نامنظور کردہ چتر میں ٹیکسٹ بک بورڈ
بروتے مراسلہ نمبر ۷۳۲ پی۔۱۰ ایس۔۷۱۔ مورخہ ۱۸ جنوری ۱۹۷۱ء

اردو کی آخری کتاب

(باتصویر)

موقفہ

ابن انشا

شائع کردہ بصرف زر کثیر

لاہور اکیڈمی

چوک اردو بازار لاہور

فون نمبر: ۷۷۲۲۸

آتا ہے یاد مجھ کو
گزرا ہوا زمانہ



WEST PAKISTAN TEXT - BOOK BOARD

Head Office:

66, NEW GULBERG ROAD, LAHORE.



CHAIRMAN

No. ۷۱ - ۷۲

Date ۱۸ جنوری ۱۹۷۱

حوالہ پیش سونہ ۱۴ جنوری ۱۹۷۱

محرمی

تسليم

آپ کی جدید اور، ایڈیٹر پر افسوس
کیا گیا۔ باری واٹ میں یہ طلبہ کو
۵۶۶ درسی کتب کے لیے نیاز کرنا
ایک خطرناک کوشش ہے۔

خوشہ ہے کہ اسے پُرکار استاد
عالم علم اور عالم علم استاد
بن جائیں گے۔

محرمی کی کتاب پر
اسے نامعلوم کرنے میں
کامیاب کرتا ہے۔

نیاز مند

ابن اشفاق

پرنسپل محمود حسین

آسان بنا دیا۔ ان کی نگاہ بے محابا سے کچھ نہیں بچتا۔ لیکن وہ اپنے شاہدے سے مجروح و مغموم نہیں ہوتے بلکہ یہ کہہ کر بے نیازانہ آگے بڑھ جاتے ہیں :

میں آیا۔ میں نے دیکھا۔ میں مسکرا دیا

بچھو کا کاٹا روتا اور سانپ کا کاٹا سوتا ہے۔ انشاجی کا کاٹا سوتے میں مسکراتا بھی ہے۔ ہم خوش نصیب ہیں کہ اردو مزاج کے سنہری دور میں ہی رہے ہیں۔ رشید احمد صدیقی، کرنل محمد خاں، شفیق الرحمن، محمد خالد اختر، سید ضمیر جعفری — کیفیت اور کمیت دونوں اعتبار سے کسی دور میں ایسا اور اتنا شگفتہ و شائستہ، منفرد و متنوع طنز و مزاج تخلیق نہیں کیا گیا اور ابن انشا بلاشبہ اس قبیلے کی آنکھ کا تارا ہیں، سادگی و پُرکاری شگفتگی و بے ساختگی میں وہ اپنا حریت نہیں رکھتے۔ ان کی تحریر ہماری ہماری ادبی زندگی میں ایک سعادت اور نعمت کا درجہ رکھتی ہے۔

مشتاق احمد یوسفی

۱۵ جون ۱۹۷۱ء

انشائیے انشاجی کے

ہم پر یہ سختی کی نظر؟ ہم ہیں فقیر رہ گزر
رستہ کبھی روکا تیرا؟ دامن کبھی تھما تیرا؟

یہ آواز کل چودھویں کی رات تھی 'شب بھر رہا چرچا تیرا' والے انشاجی کی ہے چاند نگر کی سی اداس اداس چاندنی انشاجی کی نثر پر بھی چٹکی ہوتی ہے۔ بے شمار خوبصورت لیکن متروک اور بھڑے بسرے الفاظ کو ان کی رواں دواں نثر نے ایک نئی زندگی اور توانائی بخشی ہے۔ اردو مزاج میں یہ اسلوب اور یہ آہنگ نیا ہی نہیں ناقابل تقلید بھی ہے۔

انشاجی کے مزاج میں جہاں لفظی اُلٹ پھیر، تلازمات اور تمسخر کی گنجائش نہیں وہاں وہ غ و ترش سے بھی پاک ہے۔ ان کے لئے موضوع واقعہ یا کردار کا بذاتہ مضحک ہونا چننا ضرورت نہیں۔ چنانچہ شاید ہی دنیا و عقبی کا کوئی موضوع ان کے خندہ بے ضرر سے محفوظ رہا ہوگا۔

صدر نگ مری موجد ہے، میں طبع رواں ہوں

مسائل حاضرہ و غیر حاضرہ پر تبصرہ کرتے ہوئے وہ لمبی دوراں کا گلہ نہیں کرتے۔ یہ ان کے مزاج کا کرشمہ نہیں تو کیا ہے کہ انھوں نے آلام سیاست کو بھی سادہ دل بندوں کے لئے

طرف سے بے شمار آرڈر موصول ہو رہے ہیں کہ یہ کتاب ہمیں نہ بھیجی جائے، اتنے کہ ہمارے لئے ان کی تعمیل کرنا دشوار ہو رہا ہے۔

ہم نے اس کتاب میں کوئی نئی بات نہیں لکھی، دیے تو آجکل کسی بھی کتاب میں کوئی نئی بات لکھنے کا رواج نہیں لیکن ہم نے بالخصوص وہی کچھ لکھا ہے جو برسوں پہلے پڑھا تھا۔ اتنا ہے کہ یہ دن بڑے ہنگاموں کے تھے۔ صدر ایوب گئے۔ جلسے جلوس آتے۔ جمہوریت، سوشلزم، فتوے اور الیکشن کے غلطے بلند ہوتے۔ اس شور میں تاریخ، جغرافیہ حساب گرا تھر سبھی اسباق میں کچھ نہ کچھ گڑبڑ ہو گئی۔ تاریخ ہند میں نئے پرانے بادشاہ باہم خلط ملط ہو گئے۔ اکبر کے نورتنوں میں بھی ادل بدل ہو گئی حتیٰ کہ مناظر قدرت اور تاروں وغیرہ کا احوال لکھتے ہوئے بھی ہماری نظریں آسمان سے زیادہ زمین پر رہیں۔ بعض بادشاہوں کا احوال ہمیں ادلیا اللہ کے باب میں لکھنا تھا لیکن بادشاہوں ہی میں لکھ گئے ہیں۔ اس میں ہماری نیت کا قصور نہیں، تاریخی واقعات کا قصور ہے۔ پڑھتے ہوئے یہ ملحوظ رکھا جاتے کہ یہ کتاب صرف بالغوں کے لئے ہے۔ ذہنی بالغوں کے لئے، معمر نابالغوں کے لئے نہیں۔

ابن انشا

۲۵ جون ۱۹۷۱ء

باعث تحریر آنکہ

یہ کتاب ہم نے لکھ تو لی لیکن جب بچا اپنے کا ارادہ ہوا تو لوگوں نے کہا ایسا نہ ہو کہ یہ کورس میں لگ جائے یعنی ٹیکٹ بک بورڈ والے اسے منظور کر لیں اور عزیز طالب علموں کا خون ناحق تمہارے حساب میں لکھا جائے جن سے اب بھی ملک نور جہاں کے حالات پوچھے جائیں تو ملکہ ترغتم نور بہال کے حالات بتاتے ہیں۔ ہم نے امتحان اس کا مسودہ ٹیکٹ بک بورڈ کے چیرمین میریم محمود صاحب کو بھیجا دیا اور جیسا کہ آپ نے ملاحظہ فرمایا ہو گا انھوں نے گہرا غور و خوض کرنے کے بعد اسے نامنظور کر دیا۔ میر صاحب کوئی بات غلط کریں یا صحیح، اس سے پہلے گہرا غور و خوض ضرور کرتے ہیں۔ ان سے پہلے یہ ہو چکا ہے کہ ایک صاحب کسی کام سے ٹیکٹ بک بورڈ گئے۔ وہاں اپنے پسندیدہ فلمی نعمات کی کاپی بھول آئے۔ بورڈ نے اسی کو منظور کر کے پرائمری کے نصاب میں داخل کر دیا۔

ہم شکایت سے تعلیم کے بھی ممنون ہیں جنہوں نے اسکولوں کو سرکری بھیج کر ہدایت کی ہے کہ اس کتاب کو نہ خریدا جائے۔ چنانچہ ہمیں ہر روز اسکول لائبریریوں کی

خانہانِ فلاماں — ۴۸	عالمگیر بادشاہ — ۴۴
خانہانِ خلجی — ۴۹	سراج الدین ظفر بہادر شاہ — ۴۶
خانہانِ تغلق — ۵۰	مہاراجہ رنجیت سنگھ — ۴۸
لودھی خانہان — ۵۱	ٹھکی کا انداد کیسے ہوا — ۴۸

احوال خانہانِ مغلیہ کا	ایک سبق گرامر کا
بابر — ۵۵	(لفظ اور ضیعفہ فعل ماضی)
ہمایوں — ۵۷	فعل مستقبل، فعل کی دیگر
اکبر — ۵۹	قسمیں، فعل حال — ۶۰

(پانی پت کی دوسری لڑائی)	ریاضی کے قاعدے
بیرم خاں کوچ کرنا، دین الہی	ابتدائی حساب — ۸۴
اکبر کی حکمت عملی، ادب کی	(جمع، تفریق، ضرب، تقسیم)
سرپرستی وغیرہ، فتوحات	ابتدائی الجبرا — ۹۰
اکبر کے نورتن — ۶۴	ابتدائی جیومیٹری — ۹۲
(راجہ ٹوڈرمل، خانخاناں)	ابتدائی سائنس
ابوالفضل فیضی، بیربل اور	ادسے کی قسمیں — ۹۸
مخدوم الملک)	(محسوس، ماتع، گیس)
جہانگیر اور بے بی نور جہاں — ۶۹	
شاہ جہاں اور تاج محل — ۷۰	

ترتیب

ایک دعا — ۱۵	تاریخ
ہمارا ملک — ۱۷	تاریخ کے چند دور — ۲۹
ہمارا اتمار خدا بادشاہ — ۱۹	(تہذیب کا زمانہ، دجیات کا زمانہ وغیرہ)
برکات حکومت غیر انگریز — ۲۱	رامائن — ۳۶

مہاجرات — ۳۷
سکندر اعظم — ۴۱

ایک سبق جغرافیہ کا	خانہانِ غزنوی سے خانہانِ لودھی تک
(گیلیو کا زمین گھمنا اور کوہِ بلہس کی	سلطان محمود غزنوی — ۴۵
شرارت وغیرہ) — ۲۳	خانہانِ غوری — ۴۷
پاکستان — ۲۴	
بجارت — ۲۵	

بیان جانوروں کا

- بیان پالتو جانوروں کا — ۱۲۸
(بھینس، گائے، بکری، بھیڑ
گدھا، اونٹ، کتا، آدمی)
شیر — ۱۳۴

احوال چند پرندوں کا

- (طوطا، کبوتر، کوا،
پتی، تیتڑ
بٹیر، بیتا
اُتو، بگلا) — ۱۴۲

گروپش کی چیزیں

- علم بڑی دولت ہے — ۱۶۰
اخبار — ۱۶۳
بنٹن اور مولیٰ — ۱۶۶
گنا اور بیل — ۱۶۸
کپڑے والے کے ہاں — ۱۷۰
جوتے والے کے ہاں — ۱۷۲

حرارت — ۱۰۰

- کشش کے اصول — ۱۰۱
پانی — ۱۰۲
روشنی — ۱۰۳

دوسری دفعہ کا ذکر ہے

- چڑا اور چڑیا — ۱۰۶
ایک گورد کے دو چیلے — ۱۰۸
کچھوا اور خرگوش — ۱۱۰
لومڑی اور کوا — ۱۱۲
پیاسا کوا — ۱۱۳
اتفاق میں برکت ہے — ۱۱۵
دانا اور غلام مچی — ۱۱۹
نوشیرواں اور نمک — ۱۲۱
وزیر اور درویش — ۱۲۲
گوشت اور ہڈی — ۱۲۴
ہم کیوں بھاگیں — ۱۲۵
متحدہ محاذ — ۱۲۵
مینڈکوں کا بادشاہ — ۱۳۶

چند مناظر قدرت

(آسمان، ستارے اور ہلال

وغیرہ، ہوا، سمندر، پہاڑ، ابر) ۱۸۳

کھانے کی چیزیں — ۱۴۳

- کھن — ۱۴۵
کرسی — ۱۴۶
چارپائی — ۱۴۸
ردی — ۱۸۰

چند امتحانی سوالات ۱۹۱



ایک دعا

”یا اللہ“

کھانے کو روٹی دے !

پینے کو کپڑا دے !

رہنے کو مکان دے !

عزت اور آسودگی کی زندگی دے !!“

میاں یہ بھی کوئی مانگنے کی چیزیں ہیں ؟

”کچھ اور مانگا کر“

طبع سوم کے موقع پر ہم نے ایک آدھ مضمون نکال دیا ہے اور چند ایک مضامین جو طبع اول اور طبع دوم کے وقت روک لیے تھے داخل کر دیتے ہیں کتابت کا انداز بدلنے اور سطور بڑھانے سے صفحات ضرور کم ہو گئے ہیں۔ مندرجات میں فرق نہیں پڑا۔ ترتیب میں بہت کچھ رد و بدل روا رکھی گئی ہے۔ قاری کی دلچسپی کے نقطہ نظر سے۔

حالات حاضرہ پر لکھنے میں یہ قباحت ہے کہ حالات کبھی حاضر نہیں رہتے۔ صدر یوب کا دور اور اُس کی بہاریں ماضی قریب سے ماضی بعید کی طرف اڑی جا رہی ہیں مشرقی پاکستان اور بنگالی بھائی اب تقسیمِ پاکستان ہیں۔ ہمارا تمہارا خدا بادشاہ بھی دُنیا سے اٹھ گیا ہے۔ آخر فنا، آخر فنا۔ لیکن چونکہ ہماری قوم کے لئے ابھی عبرت پکڑنے کی ضرورت ختم نہیں ہوئی۔ اس کتاب کی ضرورت بھی باقی ہے۔

ابن النشا

۷ ستمبر ۱۹۷۲ء



ہمارا ملک

- ایران میں کون رہتا ہے ؟
- ایران میں ایرانی قوم رہتی ہے ؟
- انگلستان میں کون رہتا ہے ؟
- انگلستان میں انگریز قوم رہتی ہے ؟
- فرانس میں کون رہتا ہے ؟
- فرانس میں فرانسیسی قوم رہتی ہے ؟
- یہ کون سا ملک ہے ؟
- یہ پاکستان ہے ؟
- اس میں پاکستانی قوم رہتی ہوگی ؟

باباجی ! آپ کیا مانگتے ہیں ؟
میں ؟

میں یہ چیزیں نہیں مانگتا۔
میں تو کھتا ہوں

اللہ میاں — مجھے ایمان دے !

نیک عمل کی توفیق دے !!

• باباجی ! آپ ٹھیک دعا مانگتے ہیں۔
انسان وہی چیز تو مانگتا ہے،
جو اس کے پاس نہیں ہوتی۔

یکم مارچ ۱۹۷۰ء



ہمارا تمہارا خدا بادشاہ

کسی ملک میں ایک تھا بادشاہ۔ بڑا دانش مند، مہربان اور انصاف پسند۔ اس کے زمانے میں ملک نے بہت ترقی کی اور رعایا اس کو بہت پسند کرتی تھی۔ اس بات کی شہادت نہ صرف اس زمانے کے محکمہ اطلاعات کے کتابچوں اور پریس نوٹوں سے ملتی ہے بلکہ بادشاہ کی خود نوشت سوانح عمری سے بھی۔

شاہ جمہاہ کے زمانے میں ہر طرف آزادی کا دور دورہ تھا۔ لوگ آزاد تھے اور اخبار آزاد تھے کہ جو چاہیں کہیں، جو چاہیں لکھیں۔ بشرطیکہ وہ بادشاہ کی تعریف میں جو خلاف نہ ہو۔

اس بادشاہ کا زمانہ ترقی اور فتوحات کے لئے مشہور ہے۔ ہر طرف خوش حالی ہی خوش حالی نظر آتی تھی، کہیں تل دھرنے کو جگہ باقی نہ تھی۔ جو لوگ لکھتے تھے،

”نہیں۔ اس میں پاکستانی قوم نہیں رہتی۔“
 ”اس میں سندھی قوم رہتی ہے۔“
 ”اس میں پنجابی قوم رہتی ہے۔“
 ”اس میں بنگالی قوم رہتی ہے۔“
 اس میں یہ قوم رہتی ہے۔
 اس میں وہ قوم رہتی ہے۔“

”لیکن — پنجابی تو ہندوستان میں بھی رہتے ہیں!
 سندھی تو ہندوستان میں بھی رہتے ہیں!
 بنگالی تو ہندوستان میں بھی رہتے ہیں!
 پھر یہ الگ ملک کیوں بنایا تھا؟“

”غلطی ہوئی۔ معاف کر دیجئے۔ آئندہ نہیں بنائیں گے۔“

۲۴ دسمبر ۱۹۶۹



دیکھتے دیکھتے کر ڈرتی ہو گئے۔ جن انتظام ایسا تھا کہ امیر لوگ سونا اچھالتے اچھالتے ملک کے اس سرے سے اس سرے تک، ملکہ بعض اوقات بیرون ملک بھی چلے جاتے تھے۔ کسی کی مجال نہ تھی کہ پچھے اتنا سونا کہاں سے آیا اور کہاں لے جا رہے ہو۔

روحانیت سے شغف تھا۔ کئی درویش اسے ہوائی اڈے پر لینے چھوڑنے جاتے یا اس کی کامرانی کے لئے چلے کاٹتے تھے طبیعت میں عفو اور درگزر کا مادہ از حد تھا۔ اگر کوئی آکر شکایت کرتا تھا کہ فلاں شخص نے میری فلاں جائداد ہتھیالی ہے یا فلاں کارخانے پر قبضہ کر لیا ہے، تو مجرم خواہ بادشاہ کا کتنا ہی قریبی عزیز کیوں نہ ہو، وہ کمال سیر حشمتی سے اسے معاف کر دیتے تھے۔ بلکہ شکایت کرنے والوں پر خفا ہوتے تھے کہ عیب جوئی بُری بات ہے۔

جب بادشاہ کا دل حکومت سے بھر گیا تو وہ اپنی چیک بلیں لے کر تارک دنیا ہو گیا اور پہاڑوں کی طرف نکل گیا کچھ لوگ کہتے ہیں اب بھی زندہ ہے۔
واللہ اعلم بالصواب۔

برکات حکومت غیر انگلیشیہ

عزیزو! بہت دن پہلے اس ملک میں انگریزوں کی حکومت ہوتی تھی اور درسی کتابوں میں ایک مضمون "برکات حکومت انگلیشیہ" کے عنوان سے شامل رہتا تھا۔ اب ہم آزاد ہیں۔ اس زمانے کے مصنف حکومت انگلیشیہ کی تعریف کیا کرتے تھے، کیونکہ اس کے سوا چارہ نہ تھا۔ ہم اپنے عہد کی آزاد اور قومی حکومتوں کی تعریف کریں گے اس کی وجہ بھی ظاہر ہے۔

عزیزو! انگریزوں نے کچھ اچھے کام بھی کئے لیکن ان کے زمانے میں خرابیاں بہت تھیں۔ کوئی حکومت کے خلاف بولتا تھا یا لکھتا تھا تو اس کو جیل بھیج دیتے تھے۔ اب نہیں بھیجتے۔ رشوت ستانی عام تھی۔ آج کل نہیں ہے۔ دکاندار چیریں منگلی بیچتے تھے اور ملاوٹ بھی کرتے تھے۔ آج کل کوئی منگلی نہیں بیچتا، ملاوٹ بھی نہیں کرتا۔ انگریزوں کے زمانے میں امیر اور جاگیردار عیش کرتے تھے، غریبوں کو کوئی پوچھتا بھی نہیں تھا۔ اب امیر لوگ عیش نہیں کرتے اور غریبوں کو ہر کوئی اتنا پوچھتا ہے کہ وہ ننگ آجاتے ہیں خصوصاً حق رائے دہندگی بالغاں کے بعد سے۔

تعلیم اور صنعت و حرفت کو لیجئے۔ برع صدی کے مختصر عرصے میں ہماری شرح

خواندگی اٹھارہ فی صدی ہو گئی ہے۔ غیر ملکی حکومت کے زمانے میں ایسا ہو سکتا تھا؟
انگریز شروع شروع میں ہمارے دستکاروں کے انگوٹھے کاٹ دیتے تھے، اب
کارخانوں کے مالک ہمارے اپنے لوگ ہیں۔ دستکاروں کے انگوٹھے نہیں کاٹتے
ہاں کبھی کبھی پورے دستکار کو کاٹ دیتے ہیں۔ آزادی سے پہلے ہندو بنیے اور
سروا یہ دار ہمیں لوٹا کرتے تھے۔ ہماری خواہش تھی کہ یہ سلسلہ ختم ہو اور ہمیں مسلمان
بننے اور سیٹھ ٹوٹیں۔ الحمد للہ کہ یہ آرزو پوری ہوئی۔ جب سے حکومت ہمارے
ہاتھ میں آئی ہے۔ ہم نے ہر شعبے میں بہت ترقی کی ہے۔ درآمد برآمد بھی بہت
بڑھ گئی ہے۔ ہماری خاص برآمدات دو ہیں۔ دھود اور زرمبادلہ۔ درآمدات
ہم گھساتے جا رہے ہیں۔ ایک زمانہ میں تو خارجہ پالیسی تک باہر سے درآمد کرتے
تھے۔ اب یہاں بننے لگی ہے۔

ایک سبق جغرافیہ کا

جغرافیہ میں سب سے پہلے یہ بتایا جاتا ہے کہ دنیا گول ہے۔ ایک زمانے میں
بے شک یہ چپٹی ہوتی تھی۔ پھر گول قرار پائی۔ گول ہونے کا فائدہ یہ ہے کہ لوگ مشرق
کی طرف سے جاتے ہیں مغرب کی طرف جا سکتے ہیں۔ کوئی ان کو پکڑ نہیں سکتا۔ سمگلرز
مجرموں اور سیاست دانوں کے لئے بڑی آسانی ہو گئی۔

ہٹلر نے زمین کو دوبارہ چپٹا کرنے کی کوشش کی تھی لیکن کامیاب نہیں ہوا۔
پرانے زمانے میں زمین گل مچھ کی طرح ساکن ہوتی تھی۔ سورج اور آسمان وغیرہ
اس کے گرد گھوما کرتے تھے۔ شاعر کہتا ہے۔ رات دن گردش میں ہیں سات آسمان۔
پھر گلیلیو نامی ایک شخص آیا اور اس نے زمین کو سورج کے گرد گھمانا شروع کر دیا۔
پادری بہت ناراض ہوئے کہ یہ ہم کو کس چکر میں ڈال دیا ہے۔ گلیلیو کو تو انھوں نے
قرار واقعی مزادے کر آئندہ اس قسم کی حرکات سے روک دیا۔ زمین کو البتہ نہیں
روک سکے۔ برابر حرکت کتنے جا رہی ہے۔

شروع میں دنیا میں تھوڑے ہی ملک تھے۔ لوگ خاصی امن چین کی زندگی بسر
کرتے تھے۔ پندرہویں صدی میں کولمبس نے امریکہ دریافت کیا۔ اس کے بارے
میں دو نظریے ہیں۔ کچھ لوگ کہتے ہیں کہ اس کا تصور نہیں یہ ہندوستان کو یعنی جہیں
دریافت کرنا چاہتا تھا، غلطی سے امریکہ کو دریافت کر بیٹھا۔ اس نظریے کو اس بات

سے تقویت ملتی ہے کہ ہم ابھی تک دریافت نہیں ہو پاتے۔

دوسرا فرق کہتا ہے کہ نہیں، کو لمبس نے جان بوجھ کر یہ حرکت کی یعنی امریکہ دریافت کیا۔ بہر حال اگر یہ غلطی بھی تھی تو بہت سنگین غلطی تھی۔ کو لمبس تو مر گیا اس کا خیمہ ہم لوگ بھگت رہے ہیں۔

پاکستان

حدود اربعہ: پاکستان کے مشرق میں سیٹو ہے مغرب میں سنٹو، شمال میں تاشقند اور جنوب میں پانی۔ یعنی جاتے مفر کسی طرف نہیں۔

پاکستان کے دو حصے ہیں: مشرقی پاکستان اور مغربی پاکستان۔ یہ ایک دوسرے سے بڑے فاصلے پر ہیں۔ کتنے بڑے فاصلے پر، اس کا اندازہ اب ہو رہا ہے۔

دونوں کا اپنا اپنا حدود اربعہ بھی ہے۔

مغربی پاکستان کے شمال میں پنجاب، جنوب میں سندھ، مشرق میں ہندوستان اور مغرب میں سرحد اور بلوچستان ہیں۔ یہاں پاکستان خود کہاں واقع ہے اور واقع ہے بھی کہ نہیں اس پر آج کل ریسرچ ہو رہی ہے۔

مشرقی پاکستان کے چاروں طرف آج کل مشرقی پاکستان ہی ہے۔

بھارت

یہ بھارت ہے۔ گاندھی جی یہیں پیدا ہوئے تھے۔ لوگ ان کی بڑی عزت کرتے تھے۔ ان کو مہاتما کہتے تھے۔ چنانچہ مار کر ان کو یہیں دفن کر دیا اور سما دھمی بنا دی۔ دوسرے ملکوں کے بڑے لوگ آتے ہیں تو اس پر پھول چڑھاتے ہیں۔ اگر گاندھی جی نہ مرتے یعنی نہ مارے جاتے تو پورے ہندوستان میں عقیدت مندوں کے لیے پھول چڑھانے کی کوئی جگہ نہ تھی۔ یہی مسئلہ ہمارے یعنی پاکستان والوں کے لیے بھی تھا۔ ہمیں قائد اعظم کا ممنون ہونا چاہیے کہ خود ہی مر گئے اور سفارتی نمائندوں کے پھول چڑھانے کی ایک جگہ پیدا کر دی ورنہ شاید ہمیں بھی ان کو مارنا ہی پڑتا۔

بھارت بڑا امن پسند ملک ہے جس کا ثبوت یہ ہے کہ اکثر ہمایہ ملکوں کے ساتھ اس کے سرفراز کے معاہدے ہو چکے ہیں۔ ۱۹۶۵ء میں ہمارے ساتھ ہوا۔ اس سے پہلے چین کے ساتھ ہوا۔

بھارت کا مقدس جانور گائے ہے۔ بھارتی اسی کا دودھ پیتے ہیں۔ اسی کے گوبر سے چوکا لپتے ہیں اور اسی کو قصائی کے ہاتھ بھیجتے ہیں کیونکہ خود وہ گائے کو مارنا یا کھانا پاپ سمجھتے ہیں۔

آدمی کو بھارت میں مقدس جانور نہیں گنا جاتا۔

بھارت کے بادشاہوں میں راجہ اشوک اور راجہ نہرو مشہور گزرے ہیں۔

اشوک سے ان کی لاٹ اور دہلی کا اشوکا ہوٹل یادگار ہیں اور نہرو جی کی یادگار مسئلہ کشمیر ہے جو اشوک کی تمام یادگاروں سے زیادہ مضبوط اور پائیدار معلوم ہوتا ہے۔ راجہ نہرو بڑے دھرماتما آدمی تھے۔ صبح سویرے اٹھ کر شیر شاہ آسن کرتے تھے۔ یعنی سر نیچے اور ٹانگیں اوپر کر کے کھڑے ہوتے تھے۔ رفتہ رفتہ ان کو ہر معاملے کو اتنا دیکھنے کی عادت ہو گئی۔ حیدر آباد کے مسئلہ کو انھوں نے رعایا کے نقطہ نظر سے دیکھا اور کشمیر کے مسئلہ کو راجا کے نقطہ نظر سے۔ یوگ میں طرح طرح کے آسن ہوتے ہیں۔ ناواقف لوگ ان کو قلابازیاں سمجھتے ہیں۔ نہرو جی نفاس پسند بھی تھے۔ دن میں دو بار اپنے کپڑے اوپر تول بدلا کرتے تھے۔

۸ فروری ۱۹۷۷ء

تاریخ

تاریخ کے چند دور

راہوں میں پتھر
 جلسوں میں پتھر
 سینوں میں پتھر
 عقلوں پہ پتھر
 آستانوں پہ پتھر
 دیوانوں پہ پتھر
 پتھر ہی پتھر
 یہ زمانہ پتھر کا زمانہ کہلاتا ہے۔

دیکھیں ہی دیکھیں
 چمچے ہی چمچے
 سکتے ہی سکتے

پیسے ہی پیسے
 سونا ہی سونا

چاندی ہی چاندی

یہ زمانہ دھات کا زمانہ کہلاتا ہے۔



سوئٹنار کی ایک بوہار کی
 سونے والے لوہے والوں سے ڈرتے ہیں
 لیکن کوئی کہاں تک رُکوائے گا
 ہمارے ہاں بھی لوہے کا زمانہ آنے کا
 کچا لوہا اور کسی کام کا نہیں
 بس اس سے آدمی بناتے ہیں
 جو مرد آہن کہلاتے ہیں
 ان کو زنگ لگ جاتا ہے
 بلکہ کھا جاتا ہے
 پھر بھی لوگ گھوڑے پر سے اٹھلاتے ہیں
 زندہ باد کے نعروں سے جلاتے ہیں
 یہ اور دور ہے
 لوگ ننگے گھومتے ہیں
 ننگے ناچتے ہیں
 ننگے کعبوں میں جاتے ہیں
 ایک دوسرے کو جلسوں میں ننگا کرتے ہیں
 عوام تک کے کپڑے اتار لیتے ہیں
 بلکہ کھال کھینچ لیتے ہیں
 کھالوں سے زرمبادلہ کماتے ہیں
 گوشت کچا کھا جاتے ہیں



لوگ سونے چاندی کی زنجیریں بناتے ہیں
 ہمیں اور آپ کو پہناتے ہیں
 ہم اور آپ پن کر خوش رہتے ہیں
 بلکہ تھینک یو بھی کہتے ہیں
 ایک اور زمانہ ہے آئرن ایج
 یعنی لوہے کا زمانہ
 لوہا وہ دھات ہے
 جس کا سب لوہا مانتے ہیں
 ہل کا پھل بھی لوہا
 کارخانے کی کل بھی لوہا
 لوہا مقناطیس بن جاتا ہے
 تو چاندی تک کو کھینچ لاتا ہے

نہ چولہا ہے نہ سیخ ہے
یہ زمانہ قبل از تاریخ ہے

ملاوٹ کی صنعت

رشتوت کی صنعت

کوٹھی کی صنعت

پگڑی کی صنعت

حلوے کی صنعت

مانڈے کی صنعت

بایوں اور نعروں کی صنعت

تعویذوں اور گنڈوں کی صنعت

یہ ہمارے ہاں کا صنعتی دور ہے

کافذ کے کپڑے

کافذ کے مکان

کافذ کے آدمی

کافذ کے جنگل

کافذ کے شیر

ذرا غم ہو تو سب کے سب ڈھیر

کافذ کے نوٹ

کافذ کے دوٹ

کافذ کا ایمان

کافذ کے مسلمان

کافذ کے انجبار

اور کافذ ہی کے کالم نگار

یہ سارا کافذ کا دور ہے

اب اس آخری دور کو دیکھتے

پیٹ روٹی سے خالی

جیب پیسے سے خالی

باتیں بصیرت سے خالی

وعدے حقیقت سے خالی

دل درد سے خالی

دماغ عقل سے خالی

شہر فرزانوں سے خالی

جنگل دیوانوں سے خالی

یہ خلائی دور ہے

لوگ تو ہم کے غبارے پھلاتے ہیں
 مچھون فلک سیر کھاتے ہیں
 رویت ہلال کیٹیاں بناتے ہیں
 آسمان کے تارے توڑ لاتے ہیں
 ڈٹ کے دُنبے نوش فرماتے ہیں
 بیت الخلا میں مار پر پہنچ جاتے ہیں
 ہمارے ہاں کا خلائی دُور یہی ہے۔

۹ مارچ ۱۹۷۰ء



لے گیا۔ اس پر راجندر جی اور رادن میں لڑائی ہوئی۔ گھمان کارن پڑا جیسا کہ دوسرے
کے تہوار میں پڑتا آپ نے دیکھا ہو گا۔

ہنومان جی اور ان کے بندروں نے راجندر جی کا ساتھ دیا اور وہ رادن اور
اس کے راکشسوں کو مار کر جیت گئے۔ پرانے خیال کے ہندو اسی لئے بندروں
کی اتنی عزت کرتے ہیں۔ ان کو انسانوں پر ترجیح دیتے ہیں۔

رامائن اور مہا بھارت

رامائن

رامائن راجندر جی کی کہانی ہے۔ یہ راجہ دسرتھ کے پرنس آف ویلز تھے۔ لیکن
ان کی سوتیلی ماں کیلکسی اپنے بیٹے بھرت کو راجا بنانا چاہتی تھی۔ اس کے ہکانے پر
راجا دسرتھ نے راجندر جی کو چودہ برس کے لئے گھر سے نکال دیا۔ ان کی رانی سیتا
کو بھی۔ ان کے بھائی لچھمن بھی ساتھ ہوئے۔ بن باس کے لئے نکلتے وقت راجندر
جی کے پاس کچھ بھی نہ تھا۔ بس ایک کھڑاؤں تھی۔ وہ بھی بھرت نے رکھوا لی کہ آپ
کی نشانی ہمارے پاس رہنی چاہیے۔ اس کھڑاؤں کو بھرت تخت کے پاس بلکہ
اوپر رکھتا تھا تاکہ راجندر جی کا کوئی آدمی چڑا کے نہ لے جائے۔

جنگل میں رہنے کی وجہ سے ان کو گزارے میں چنداں تکلیف نہ ہوتی تھی۔
رام جی تو آخر رام جی تھے زیادہ کام ان کا لکشن یعنی برادر خور دیکھا کرتے تھے۔

یہ لوگ گن گن کر دن گزار رہے تھے کہ کب بارہ برس پورے ہوں اور کب یہ
واپس جا کر راج پاٹ سنبھالیں اور رعایا کی بے لوث خدمت کریں۔ ایک روز جب کہ
رام اور لچھمن دونوں شکار کو گئے ہوئے تھے لنگا کا راجا رادن آیا اور سیتا جی کو اٹھا

مہا بھارت

مہا بھارت کو روڈوں اور پانڈوؤں کی لڑائی کی داستان ہے۔ کورو تو جیسا کہ ہم
ہی سے ظاہر ہے بڑے کو رحیم لوگ تھے ہاں پانڈو اچھے تھے۔ آنا ضرور ہے
کہ کبھی کبھی جو اکیلے لیتے تھے۔ اور تعداد دروداج کا رواج بھی ان میں تھا، یعنی
ایک مورت کے پانچ شوہر ہو سکتے تھے۔ یکے بعد دیگرے نہیں وہ تو آج کل بھی
ہوتے ہیں بلکہ بیک وقت۔ دروپدی پانچوں پانڈوؤں کی بلا شرکت غیرے ہوتی تھی۔
چونکہ اس کا سلوک پانچوں سے یکساں تھا اس لئے ہم اس معاملے پر زیادہ اعتراض
نہیں کرتے۔

مہا بھارت کے زمانے میں شادی میں ایسی مشکلات نہ ہوتی تھیں جیسی آج
کل ہوتی ہے کہ روتھ کے کا حسب نسب جائداد اور تعلیم وغیرہ پر جھگڑتے ہیں جتنی کہ
ذریعہ روزگار بھی۔ پنجابی یوپی کا سوال بھی اٹھتا ہے اور شیعہ سنی کی دیکھ پرکھ بھی

ہوتی ہے۔ مہابھارت کے سنہری زمانے میں لوگ سوئمبہر جاتے تھے۔ جو شخص
بھی نیچے تیل کے گنڈ میں عکس پر نظر جھانکے اور گھومتی مچھلی کی آنکھ میں تیر کا نشانہ
لگاتا تھا۔ اس کے سر اپنی لڑکی کو منڈھ دیتے تھے۔ درویدی کے سوئمبہر میں ارجن
نے تیر مارا جو گھومتی مچھلی کی آنکھ میں سیدھا جا لگا۔ یہ حسن اتفاق تھا ورنہ تو ایسے
کرتب کے لئے آدمی کا ماہر بازی گریانت ہونا ضروری ہے ہم آپ نہیں لگا سکتے۔

کوروا اور پانڈو میں لڑائی کیوں ہوئی تھی۔ یہ ہم نہیں جانتے۔ ہر لڑائی کے لئے
وجہ کا ہونا ضروری بھی نہیں۔ اب کچھ آنکھوں دیکھا حال اس لڑائی کا سینے :

• نواتین دحضرات ! یہ کورو کثیر کا میدان ہے جو تحصیل کیتل ضلع کرناٹک میں واقع
ہے۔ لڑائی اب شروع ہونے ہی والی ہے۔ کورو ایک طرف ہیں۔ پانڈو دوسری طرف
ہیں۔ یہ ہونا بھی چاہیے۔ دونو ایک طرف ہوں تو لڑائی کا کچھ فرائض آئے۔ لڑنے والوں
کے علاوہ بھی کچھ لوگ میدان میں نظر آرہے ہیں۔ یہ درونا اچار یہ ہیں۔ دونو فریقوں
کے بزرگ ہیں۔ اپنا لشکر کوروؤں کو دے رکھا ہے، اشیروا پانڈوؤں کو دے
رکھی ہے۔ پانڈوؤں کا مطالبہ تھا کہ آپ اشیروا کو کوروؤں کو دے دیں بشکر ہمیں
دے دیں لیکن اچار یہ جی نہیں مانے۔ یہ کون ہیں؟ یہ کرشن جی ہیں۔ مشہور افسانہ نگار
کرشن نہیں، نہ مہاشہ کرشن۔ بلکہ اور صاحب ہیں، کرشن کنہیا کہلاتے ہیں۔ ابھی
ابھی گویوں کے پاس سے آئے ہیں۔ لیکن ابھی تک ہونٹوں پر لگا ہے بیٹھے گیتا
لکھ رہے ہیں۔ ارجن کو آپدیش دے رہے ہیں کہ مارو، مارو۔ اپنوں کو مارو،
جھجک نہیں۔ تاج و تخت کا معاملہ ہے۔ مذاق کی بات نہیں۔ یاد رہے کہ کورو



اور پانڈو ایک دوسرے کے کرن ہیں۔ ایلو کھانڈے سے کھانڈا بچنے لگا اور
رتھ سے رتھ ٹکرا رہا ہے۔ یہ لڑائی تو لمبی چلتی معلوم ہوتی ہے۔ لہذا اب ہم
واپس سٹڈیو چلتے ہیں۔

سکندر اعظم

یہ بادشاہ جو پنجاب کے ایک سابق وزیر اعظم اور پاکستان کے ایک سابق صدر کا
ہمنام تھا، مقدونیہ کے بادشاہ فیلقوس کا بیٹا تھا۔ باپ کے مرنے کے بعد گدی پر بیٹھا
جو اس کی سعادت کی دلیل ہے۔ باپ کی زندگی میں بیٹھے جاتا تو باپ کیا کر لیتا۔ مورخین
نے سکندر کی شجاعت اور دوسری صلاحیتوں کی بہت تعریف کی ہے۔ مشہور مورخ سہراب
مودی بھی اپنے ایک فلم اسکرپٹ میں لکھتے ہیں کہ سکندر بہت اچھا بادشاہ تھا۔

سکندر یونان سے فوج لے کر نکلا اور ایران پہنچا۔ یہاں پہنچتے ہی اس نے دارا مارا،
اور پھر ہندوستان کی راہ لی۔ جہلم کے قریب اس کی مڈ بھڑ راجا پورس سے ہوئی۔ اس
زمانے میں راجاؤں کے نام بڑے اور درشن چھوٹے ہوتے تھے۔ جتنی بڑی راجا پورس
کی سلطنت تھی اتنی بڑی بڑی تو پنجاب کے کئی زمینداروں کی جاگیریں ہیں۔ خیر لڑائی ہوئی چونکہ
لڑائی میں ایک فریق کا مارنا ضروری ہوتا ہے اور سکندر کی حیثیت ایک طرح سے ہمان کی
تھی لہذا پورس مار گیا بچڑا آیا اور سکندر کے سامنے پیش ہوا۔

سکندر نے دما سلام، راضی باضی اور بھلو چنگو کے بعد پوچھا: اے راجا پورس تباہی
سے کیا سلوک کیا جائے؟

پورس نے کہا: اے سکندر اعظم، جیعت کہ تو اتنا بڑا بادشاہ ہو کر فقط زبان بولتا ہے
یہ تیرے سے کہاں کی بولی ہے؟ ایسا تو گنوار بولتے ہیں۔ اب رما سلوک کا سوال۔ بھلا

سوالات

- ۱۔ ارجن نے گھومتی پھیلی کی آنکھ میں تیر مانے کے علاوہ بھی کبھی کوئی اور تیر مارا تھا؟
 - ۲۔ بھارت اور پاکستان کی جنگ ستمبر ۶۵ کا درونا چار یہ کون تھا؟
 - ۳۔ گورو اور پانڈو ایک ہی پھیلی کے چٹے تھے تھے
- اس موضوع پر جواب مضمون لکھو، زیادہ سے زیادہ دس الفاظ میں آجانا چاہیے۔

۲۸ دسمبر ۱۹۷۰ء

یہ بھی کوئی پوچھنے کی بات ہے؟ وہ سلوک کر جو بادشاہ بادشاہوں کے ساتھ کیا کرتے ہیں؟
 سکندر نیا نیا بادشاہ ہوا تھا۔ اسے یہ کیا معلوم تھا کہ بادشاہ لوگ بادشاہوں سے کیا سلوک
 کیا کرتے ہیں۔ اس نے اپنے درباری مورخوں سے پوچھا۔ انھوں نے مثالیں دے کر جو
 کچھ بتایا اس کی روشنی میں سکندر نے کھڑے کھڑے تلوار چال کر پورس کی بھینسا سی گردن
 اڑادی۔ بعد میں پورس پھپھٹایا کہ میں نے ایسی احمقانہ فرمائش کی ہی کیوں تھی؟

بعض تاریخوں میں یہ واقعہ اور طرح آیا ہے۔ لکھا ہے کہ پورس کی بات سن کر سکندر
 بہت خوش ہوا۔ شیخی میں آگیا۔ اس نے نہ صرف پورس کی جان بخشی کر دی بلکہ اس کا علاقہ
 بھی اس کو لوٹا دیا۔ ہو سکتا ہے یہی صحیح ہو۔ یہ اتنی پرانی بات ہے کہ اس پر اب بحث کرنا
 کرنا فضول ہے۔ پورس اس وقت نہیں مرا تو بعد میں مر گیا۔



دافع رہے کہ بعد میں سکندر بھی مر گیا۔ جس کا پس منظر بہت افسوس ناک ہے۔
 مینہ طور پر جناب خضر نے سکندر سے کہا تھا کہ چلو میرے ساتھ آب حیات کے چشمے پر۔
 دو گھنٹہ پی لینا اور ابد تک دنیا تے فانی میں زندہ مانا، لوگوں کے سینے پر مونگ دنا،
 وہاں پہنچ کر خضر صاحب سارا پانی خود پی گئے، سکندر کو سولکھا لوٹایا۔ جو کیا خضر نے سکندر
 سے، وہی کیا خضر حیات نے سکندر حیات سے۔ کیونکہ سکندر حیات تو مت ہوتی لے گئے
 اس عمر میں جو لہنے کی نہ تھی اور خضر حیات جو ان کے وزیر تھے ساتھ ساتھ اپنی جاگیر
 پر بیٹھے ہیں۔

اسکندر مرزا مرحوم کے خضر بھی خدا کے فضل سے بقید حیات ہیں اور بخیریت ہیں

وہ سلوک جو بادشاہ بادشاہوں کے ساتھ کیا کرتے ہیں

جس سے ثابت ہوا کہ آب حیات میں واقعی بڑی تاثیر ہے۔

خاندان غزنوی سے خاندان لودھی تک

سلطان محمود غزنوی

یہ غزنوی خاندان کا سب سے مشہور بادشاہ تھا۔ اس نے ہندوستان پر سترہ حملے کئے۔ شروع کے حملوں میں تو وہ چند ناگزیر وجوہ سے واپس جاتا رہا۔ آخر ہندوستان کو فتح کر لیا اس نے سومات کا بت بھی توڑا جس میں سے زرد جوہر کا بہت بڑا خزانہ نکلا۔ ہر چند کہ سومات کو اس نے صرف اپنا فرض سمجھتے ہوئے توڑا تھا، روپے کے لالچ میں نہیں۔ تاہم ان زرد جوہر کو اس نے پھینک نہیں دیا۔ اونٹوں پر لدوا کر اپنے ساتھ غزنی لے گیا۔ ایاز اس کا غلام تھا۔ علامہ اقبال سے روایت ہے کہ جب عین لڑائی میں وقت نماز آتا تھا تو یہ دونوں یعنی محمود اور ایاز ایک صفت میں کھڑے ہو جاتے تھے۔ باقی فوج لڑتی رہتی تھی۔

محمود پر الزام لگایا جاتا ہے کہ اس نے فردوسی سے شاہنامہ لکھوایا اور اس کی ساتھ ہزار اشرفیاں نہیں دیں بلکہ ساتھ ہزار روپے دے کر مانا چاہا۔ یہ الزام بے جا ہے بیشک وعدہ ایک اشرفی فی شعر ہی کا کیا گیا تھا لیکن اس وقت گمان نہ تھا کہ فردوسی واقعی یہ کتاب لکھنے بیٹھ جائے گا اور اس کو اتنا لمبا کر دے گا۔ یہ کتاب جناب حفیظ جالندھری کے

سوالات

- ۱۔ سکندر حیات۔ سکندر مرزا اور سکندر اعظم میں سے کون بڑا فاتح تھا؟
- ۲۔ پورس کون تھا؟ کیا پورس اور مہاراجہ رنجیت سنگھ کے علاوہ بھی پنجاب میں کبھی کوئی دسی حکمران ہوا ہے؟
- ۳۔ حسب ذیل میں سے کسی پانچ پر مضمون لکھو:
سکندر۔ خضر۔ سکندر حیات۔ خضر حیات
- ۴۔ فلم سکندر اعظم میں کس کس نے کام کیا تھا؟ اس کا کوئی گانا یاد ہو تو سناؤ۔

شاہنامہ اسلام کی طرز پر لکھی گئی ہے۔ فردوسی چاہتا تو بہت تھوڑے صفحات پر ایران کی پوری تاریخ بیان کر سکتا تھا کہ فلاں بادشاہ نے فلاں بادشاہ کو مارا وغیرہ۔ لیکن وہ اس میں پلوٹوں اور اڑدھوں وغیرہ کے قصے ڈال کر لمبا کرتا گیا۔ بھلا ایک کتاب کی ساٹھ ہزار اشترنیاں دی جا سکتی ہیں؟ بجٹ بھی تو دیکھنا پڑتا ہے۔ محمود کی ہم تعریف کریں گے کہ پھر بھی ساٹھ ہزار روپے کی رقم فردوسی کو بھجوائی۔ خواہ اس کے مرنے کے بعد ہی بھجوائی۔ آج کل کے پبلشر اور قدون تو مرنے کے بعد بھی مصنف کو کچھ نہیں دیتے۔ ساٹھ ہزار روپے تو بڑی چیز ہے۔ ان سے ساٹھ روپے ہی وصول ہو جائیں تو مصنف اپنے کو خوش قسمت سمجھتا ہے۔

پس ثابت ہوا کہ سلطان موصوف بہت فیاض بھی تھا۔

سوالات

- ۱۔ محمود غزنوی نے ہندوستان پر سترہ کیا کئے تھے؟
 - ۲۔ محمود غزنوی نے سترہ حملے کس ملک پر کئے تھے؟
 - ۳۔ ہندوستان پر سترہ حملے کس بادشاہ نے کئے تھے۔ پنج پج بتاؤ؟
 - ۴۔ محمود غزنوی نے ہندوستان پر اٹھارہ حملے کیوں نہیں کئے؟ سترہ پر کیوں اکتفا کی؟
- نوٹ: سوال نمبر ۴، ۳ اور ۲ لازمی ہیں۔

خاندان غوری

غزنوی خاندان کے بعد کسی نہ کسی خاندان کو تو آنا ہی تھا چنانچہ غوری خاندان آیا۔ اس خاندان کا عہد بہت مختصر رہا۔ یہ لوگ اس بات پر غور ہی کرتے رہے کہ ملک کو کیسے ترقی دی جائے۔ کسی بات پر عمل کرنے کی ہمت نہ ملی۔ سلطان محمد غوری اس خاندان کا مشہور اور لیاقت مند بادشاہ تھا۔ ایک بار وہ لکھنؤ کی شورش رفع کرنے کے لئے ان کے علاقے نواح راولپنڈی میں گیا اور کسی لکھنؤ کے ہاتھوں مارا گیا۔ حفیظ ہوشیار پوری اور رئیس امرہ ہوی نے قطعات تاریخ لکھے۔ اگر وہ لکھنؤ کے ہاں جانے کی بجائے ان کو اپنے ہاں بلاتا اور گھر بیٹھے ان کی شورش رفع کر دیتا تو زیادہ اچھا ہوتا

خاندان غلاماں

اس خاندان کا بانی مہمانی ایک شخص غلام محمد نامی تھا۔ اسی لئے یہ خاندان غلاماں کہلایا۔ دوسری وجہ تسمیہ یہ بتائی جاتی ہے کہ اس خاندان کے عہد میں بعض بڑی طاقتوں کے نام خط غلامی لکھا گیا۔ چونکہ اس خاندان کے بہت سے اعیان سلطنت کی عمر انگریز کی غلامی میں گزری تھی اس لئے بھی اس کو خاندان غلاماں کا نام دیا گیا۔

اس زمرے میں ذاتی اور انفرادی غلامی تو ختم ہو رہی تھی ہاں کسی ملک کا کسی دوسرے ملک کا غلام ہونا معیوب نہ سمجھا جاتا تھا۔ آقا ملک اپنے غلام ملک ایڈوینا تھا۔ اپنی فالنتو پیداوار بھیجتا تھا تاکہ سمندر میں نہ ڈوبی پڑے اور فالنتو آدمی جن کا اس کے اپنے ملک میں کوئی مصروف نہ ہوتا تھا مشیر بنا کر ساتھ کر دیتا۔ غلام ملک کی ذمہ داریاں کچھ زیادہ نہ ہوتی تھیں۔ بس حق ناحق میں آقا ملک کا ساتھ دینا ہوتا تھا۔ علاوہ ازیں غلام ملک اپنے ہاں فولاد کا کارخانہ بھی نہ لگاتا تھا۔ خارجہ پالیسی بھی پوچھ کر بناتا تھا بلکہ آقا ملک سے بنی بنائی منگاتا تھا۔

خلجی خاندان

اس خاندان نے جتنے دن حکومت کو خود بھی خلجیان میں مبتلا رہا۔ قوم کو بھی خلجیان میں رکھا۔ اسی لئے اس کو خلجی خاندان کہتے ہیں۔ اس خاندان کے سربراہ کا نام بھی خلج سے شروع ہوتا تھا۔ ایک شاعر نے یہ قصیدہ اسی کی شان میں لکھا تھا،

کس چیز کی کمی ہے خواجہ تری گلی میں
گھوڑا تری گلی میں، نتھیا تری گلی میں

اس بادشاہ کے عہد میں فن لطائف کو بہت ترقی ہوئی۔ چرندوں پرندوں کے لئے یہ دور کچھ اچھا نہیں تھا۔ مرغ و ماہی بادشاہ کا نام سن کر تھرتھر کاہنتے تھے۔ سودا نامی شاعر تو بیان تک کتاب ہے کہ

ترپے تھا مرغ قبلہ نما آشیانے میں
اردو کی مشہور کلاسیک مکمل مرغی خانہ با تصویر اسی عہد میں تصنیف ہوئی۔ اب تک اس کے ستر ایڈیشن نکل چکے ہیں۔

تعلق خاندان

اس خاندان کے سرکاری دفاتر کراچی کے تعلق ہاؤس میں تھے، اسی لئے یہ تعلق خاندان کہلایا۔ انہی دفاتر میں بیٹھے بیٹھے وزراء نے سلطنت کو پہلے پہل خیال آیا کہ دار الحکومت بدلنا چاہیے۔ دہلی سے دیوگری چلنا چاہیے۔ اور کچھ نہیں تو تھوڑی تغریج ہی رہے گی۔ سفر کا بھتہ ہی ملے گا۔ اس منصوبے پر عمل بعد میں ہوا۔

تعلق کا لفظ اخلاق سے نکلا ہے جس کے معنی مشکل پسندی اور مشکل کوئی وغیرہ ہیں۔ ہمارے دوست عبدالعزیز خالد اس دور میں ہوتے تو ملک الشعراء ہوتے۔ ہر وقت خلعت فاخرہ زیب تن کئے رہتے۔ یوں خالی بش شرٹ میں نہ گھوما کرتے۔

سرفروز خاں تعلق اس خاندان کا مشہور بادشاہ تھا یہ اپنا رشتہ چنگیز خاں سے ملایا کرتا تھا اور کوٹلے بنایا کرتا تھا، پنا پتھر فیروز شاہ کا کوٹلہ مشہور ہے۔ اس کی تصنیف میں تاریخ فیروز شاہی، فیروز اللغات اور چشم دید مشہور ہیں۔ تاریخ فیروز شاہی تاریخ کی کتاب ہے، فیروز اللغات ایک لغات ہے اور چشم دید میں بادشاہ نے اپنے وہ حالات لکھے ہیں جو اپنی آنکھوں دیکھے ہیں۔

فیروز تعلق کے زمانے میں چیزیں سستی تھیں۔ کم از کم آج کے مقابلے میں آٹا دال بھی بننا سستی گھی بھی۔ پٹرول بھی۔ اے کاش وہ آج بھی زندہ ہوتا اور عہد بادشاہ ہوتا۔

لودھی خاندان

اس خاندان کا مشہور ترین بادشاہ سکندر لودھی تھا۔ اس کو سکندر اعظم کے ساتھ خلط نہ کرنا چاہیے۔ وہ زمانہ قبل از مسیح میں ہوا تھا یہ زمانہ بعد از مسیح میں ہوا بعض کتابوں میں اس خاندان کا نام تو بھی لکھا ہے جس کے معنی لالچی یعنی اقتدار کی لالچ رکھنے والا ہوتے ہیں، لیکن ہمارے خیال میں صحیح نام لودھی ہی ہے۔ اس خاندان کا مورث اعلیٰ لودھیانے سے آیا ہوگا، جیسے یہ خاکسار آیا ہے۔ یہ خاکسار اپنے کو لودھی نہیں لکھتا جس کی وجہ خاکساری ہے۔

سکندر لودھی فیروز خاں تعلق کو معزول کر کے برسر اقتدار آیا تھا۔ اتفاق دیکھتے خود اس کے ساتھ ہی ہوا۔ اس کے سپہ سالار نے اسے تخت سے اتار کر عبور دریائے شور بھیج دیا۔ یعنی ملک بدر کر دیا اور خاندان گندھارا کی بنیاد رکھی۔ خاندان گندھارا کی فرماں روائی ایک مدت تک اچھی چلی لیکن آخر سلطنت کے ٹکڑے ہونے شروع ہو گئے

حتیٰ کہ ملک بانیس خاندانوں میں تقسیم ہو گیا۔ ایسا ہو جائے تو پھر مغل آیا ہی کرتے ہیں
چنانچہ آئے سلطنت مغلیہ قائم کی

سوالات

- ۱۔ لکھنؤ پر چوہاں مضمون لکھو لیکن فدا دور رہ کر۔ یہ خطرناک لوگ ہیں۔
- ۲۔ کیا غلامی خاندان غلامان کے ساتھ ہی ختم ہو گئی؟
- ۳۔ فیروزہ تعلق نے فیروز اللغات کیوں لکھی تھی؟

احوال خاندان مغلیہ کا

۱۱ جنوری ۱۹۷۱ء


بابر

بابر بادشاہ ہمرقند سے ہندوستان آیا تھا تاکہ یہاں خاندان مغلیہ کی بنا ڈال سکے۔ یہ کام تو وہ بھٹن و خوشی اپنے وطن میں بھی کر سکتا تھا البتہ پانی پت کی پہلی لڑائی میں اس کی موجودگی ضروری تھی۔ یہ نہ ہوتا تو وہ لڑائی ایک طرف نہ ہوتی۔ ایک طرف ابراہیم لودھی ہوتا دوسری طرف کوئی بھی نہ ہوتا۔ لوگ اس لڑائی کا حال پڑھ پڑھ کر ہنسا کرتے۔ یہ بادشاہ ترک لکھتا تھا۔ ٹوٹے پھوٹے شعر بھی لکھتا تھا۔ پیشینگوئیاں بھی کرتا تھا کہ عالم دوبارہ نیست۔ اور دو آدمیوں کو بغل میں داب کر دوڑ بھی لگایا کرتا تھا۔ ظاہر ہے۔ آئنی معرعتوں میں امور مملکت کے لئے کتنا وقت نکل سکتا ہے۔ شراب بھی پیتا تھا۔ یاد رہے اس زمانے کے لوگوں کو مذہبی احکام کا ایسا پاس نہ تھا جیسا ہمیں ہے کہ محرم کے عشرہ کے دوران میں شراب کی دوکانیں بند رہتی ہیں کسی کو مینی ہو تو گھر میں بیٹھ کر پیئے۔ کابل کو بہت پسند کرتا تھا۔ وہیں دفن ہوا۔ اس زمانے میں کابل شہر آنا گندہ نہیں ہوتا ہوگا جتنا آج کل ہے۔

سوالات

- ۱۔ بابر نے خاندان مغلیہ کی بنیاد کیوں رکھی، خاندان تغلق یا خاندان موریا کی کیوں نہیں؟
- ۲۔ اگر پانی پت کی پہلی لڑائی میں بابر کے علاوہ ابراہیم لودھی بھی شریک نہ ہوتا تو اس کا کیا نتیجہ ہوتا؟

۱۶ مارچ ۱۹۷۰ء



ہمایوں

ہمایوں بادشاہ نظام ستارہ کا ہم عصر تھا جو ممتاز مفتی کے ایک مشہور ڈرامے کا ہیرو ہے اور جام کے دام چلایا کرتا تھا۔ بنگلے کا موبہ اس کے تخت نشین ہوتے ہی خود مختار ہو گیا۔ چھ نکات پیش کرنے کی بھی ضرورت نہیں تھی۔ بہار اور گجرات کے حاکم اور راجپوت راجے بھی سرکشی پر آمادہ ہو گئے جیسے بہار اور جیسے گجرات کے نعرے لگانے لگے۔ بادشاہ کرنسی اور امور خارجہ اور ڈیفینس اپنے پاس رکھ کر مصالحت پر آمادہ تھا۔ لیکن ان میں سے کوئی راضی نہ ہوا۔ ایک شخص شیر شاہ نامی سکھ بہار تو فوج لے کر بھی چڑھ دوڑا۔ ہمایوں نرم آدمی تھا۔ اس کی فوج بھی نرم دل تھی۔ جہاں شیر شاہ سامنے آتا تھا پیچھے ہٹ جاتی تھی۔ متعصب ہندو موزخین نے اسے شکست سے تعبیر کیا ہے۔

ہمایوں سیر و تفریح کا دلدادہ تھا۔ وہی سے جو نکلا تو راجپوتانہ کی سیر کی۔ سندھ کی سیر کی۔ ایران کی بھی سیر کی۔ ایران میں یہ پورے دس سال بیٹھا رہا تاکہ فارسی اچھی طرح سیکھ سکے اور با محاورہ بول سکے۔ بعد میں انتظام مملکت شیر شاہ کو سنبھالنا پڑا۔ اسے حکومت کا چندان تجربہ نہ تھا۔ بادشاہی ایک خاندانی کام ہے۔ شیر شاہ نے سولے سرکاری اور سرکاری بنائے۔ کنوئیں بکھروانے۔ چور پکڑنے اور ٹوڈرل سے زمین کی جمع بندیاں کرنے کے کچھ نہ کیا۔ ہمایوں کا بیٹا اکبر سندھ کے سفر کے دوران امر کوٹ میں پیدا ہوا تھا۔

اصطلاح میں اسے 'نیا سندھی' بھی کہہ سکتے ہیں۔



دیکھنا ہمایوں بادشاہ کا چھت پر چڑھ کر تارے

ہمایوں کو علم ہیبت کا بہت شوق تھا جو سائنس کی ایک قسم ہے۔ ایک روز چھت پر کھڑا تارے دیکھ رہا تھا۔ اترتے میں پاؤں پھسلا اور مر گیا۔ انا لٹو دانا الیہ راجوون۔ سائنس بعض اوقات خطرناک اور مہلک بھی ثابت ہوتی ہے اسی لئے تو ہمارے بزرگ اس سے چنداں رغبت نہ رکھتے تھے۔ صرف و نحو عروض و منطق اور علوم مجلسی پر تعلیم ختم کر دیتے تھے۔ زمین کا گول ہونا تک اس زمانے کی کتابوں سے ثابت نہیں اور سورج کے گرد چکر لگانا تو خیر اس نے بہت بعد میں شروع کیا۔

سائنس اور ایجادات کے خلاف ہمارے پاس دوسری دلیل یہ ہے کہ اگر ہمایوں کے زمانے میں پانی پامیوں اور نلوں کے ذریعے آیا کرتا تو نہ مشکیں ہوتیں نہ سقے۔ لہذا نہ اکبر ہوتا نہ شاہجہاں۔ نہ بادشاہی مسجد نہ تاج محل۔ نہ نور جہاں نہ اس کے کبوتر، کیونکہ ہمایوں بغیر اکبر کو پیدا کئے جنہاں میں ڈوب گیا ہوتا۔ اللہ اللہ خیر سلا۔

سوالات

۱۔ جہاں بچت پر کھڑا کون سے تارے دیکھ رہا تھا۔ عام تارے یا علمی تارے؟ تم کون سے تارے دیکھ کر پھنسنا شروع کرو گے؟

۲۔ کیا آج کل بھی دو گھڑی کی بادشاہت میں رشتہ داروں کو فائدہ پہنچانے اور چم کے دام چلانے کا رواج ہے ؟

۲۔ کیا ٹونٹی دار نکلے پر سوار ہو کر دریا پار کر سکتے ہیں؟

۴۔ سائنس اور ایجادات کے خلاف اور مثالیں تلاش کرو۔

اکبر

آپ نے حضرت ملا دوپایزہ اور بیربل کے ملفوظات میں اس بادشاہ کا حال پڑھا ہوگا۔ راجپوت مصوری کے شاہکاروں میں اس کی تصویر بھی دکھی ہوگی۔ ان تحریریں اور تصویریں سے یہ گمان ہوتا ہے کہ یہ بادشاہ سارا وقت دائری گھوڑائے، اونچیں ترسٹائے اکڑوں بیٹیاں چول سونگستارتا تھا یا بیٹے سنا رتا تھا۔ یہ بات نہیں اور کام بھی کرتا تھا۔

اکبر قیمت کا دھنی تھا۔ چھوٹا سا تھا کہ باپ یعنی جہاویں بادشاہ تار سے دیکھنے کے شوق میں کونٹے سے گر کر جاں بحق ہو گیا اور تاج و تخت اُسے مل گیا۔ ایدوڑو ہنغم کی طرح چونٹھ برس دلی عہدی میں نہیں گزارنے پڑے۔ ویسے اس زمانے میں اتنی لمبی دلی عہدی کا رواج بھی نہ تھا۔ دلی عہد لوگ جونہی باپ کی عمر کو معقول حد سے تجاوز کرتا دیکھتے تھے اسے قتل کر کے یا زیادہ رحم دل ہوتے تو قید کر کے تخت حکومت پر جلوہ افروز ہو جایا کرتے تھے تاکہ زیادہ سے زیادہ دن رعایا کی خدمت کا حق ادا کر سکیں۔

اب ہم اکبری عہد کے کچھ اہم واقعات کا ذکر کرتے ہیں :

پانی پت کی دوسری لڑائی

پانی پت میں اس وقت تک صرف ایک لمبی ہوئی تھی پانی پت والوں کا اصرار

دین الہی

دینیات کی طرف اکبر کے شفقت کو دیکھتے ہوئے وزیر بادشاہ ابو افضل نے اس کے ذاتی استعمال کے لئے ایک دین الہی ایجاد کر دیا تھا اور یہ کہنے کی ضرورت نہیں کہ اس کے پہلے خلیفہ کی ذمہ داریاں خود سنبھال لی تھیں۔ چڑھتے سورج کی پوجا کرنا اس مذہب کا بنیادی اصول تھا۔ مرید اکبر کے گرد جمع ہوتے تھے اور کہتے تھے کہ اے ظل الہی! تو ایسا دانا و فرزانه ہے کہ تجھ کو تاحیات سربراہ مملکت یعنی بادشاہ وغیرہ رہنا چاہیے اور تو ایسا بہادر ہے کہ تجھ کو ہلال جرات ملنا چاہیے بلکہ خود بے لینا چاہیے۔ اس کے نام کا وظیفہ پڑھتے تھے اور اس کی تعریف میں وقت بے وقت بیانات جاری کرتے رہتے تھے۔ پرستش کی ایسی رسمیں آج کل بھی رائج ہیں، لیکن ان کو دین الہی نہیں کہتے۔

اکبر کی حکمت عملی

اکبر میں تعصب بالملک نہ تھا خصوصاً شادیوں کے معاملہ میں۔ کچھ ریاستیں فوجوں سے فتح کیں، باقی کے راجاؤں کی بیٹیوں کو اپنے حرم میں اور ان کے علاقوں کو اپنی سلطنت میں شامل کر لیا۔ آج کل کے سینٹھ اور بل مالک جو ایسا کرتے ہیں تو یہ کوئی نئی بات نہیں۔

ادب کی سرپرستی وغیرہ

انارکلی ایک کینز تھی جس کی وجہ سے شہزادہ سلیم کا اخلاق خراب ہونے کا اندیشہ تھا۔ اکبر نے اسے دیوار میں چنوا دیا۔ ایک مصلحت اس میں یہ تھی کہ سید امتیاز علی تاج اپنا معرکہ آرا ڈرامہ لکھ سکیں اور اردو ادب کے ذخیرے میں ایک قیمتی اضافہ ہو سکے۔

درباری شاعر نظیری نیشاپوری نے ایک بار کہا کہ میں نے لاکھ روپے کا ڈھیر کبھی نہیں دیکھا۔ بادشاہ نے ایک لاکھ روپے خزانے سے نکلوا کر ڈھیر لگا دیا۔ جب نظیری اچھی طرح دیکھ چکا تو روپے واپس خزانے میں بھجوا دیئے۔ نظیری دیکھتے کا دیکھتا رہ گیا۔ اصل میں نظیری بہ حرکت خانمناں کے ساتھ پہلے کر چکا تھا۔ خانمناں نے شاعر کی نیت کو بھانپ کر کہہ دیا تھا کہ رچا اب یہ ڈھیر تم اپنے گھر لے جاؤ۔ لیکن اکبر ایسا کچا آدمی نہ تھا۔

فتوحات

اکبر کا دور فتوحات کے لئے مشہور ہے۔ اس کی قلمرو بنگالے سے وکن اور بھارت تک پھیلی ہوئی تھی۔ کالنجیر، میواڑ اور رتھنبور کے راجاؤں کو اسی نے زیر کیا تھا۔ حکومت کے آخری دنوں میں قندھار بھی فتح کیا جسے قدیم زمانے میں گندھارا کہتے تھے۔ جب لوگوں نے اعتراض کیا کہ کیوں فتح کیا۔ تو بادشاہ کو بیان دینا پڑا کہ میں نے نہیں کیا۔ ہاں شہزادہ سلیم نے شاید کیا ہو۔ سو وہ میرے کہنے میں نہیں۔

سوالات

- ۱۔ پانی پت کی دوسری لڑائی بھی پانی پت ہی میں کیوں ہوئی؟ کہیں اور کیوں نہیں ہوئی۔
- ۲۔ اردو ڈرامہ وغیرہ کے فروغ میں حصہ لینے کا کیا طریقہ ہے؟
- ۳۔ تم ان پڑھ رہے کہ اکبر بننا پسند کر دے یا پڑھ لکھ کر اس کا نوٹن؟

اقتصادی طور پر بڑی ترقی کی۔ بادشاہ کے عزیز اس کے سایہ مآظفت میں دیکھتے دیکھتے مالامال ہو گئے۔ جو چیز قبل ازاں ایک روپیہ میں ملتی تھی، راجہ ٹوڈرمل کی خوش تدبیری کے باعث بازار میں چار روپیہ میں ہر جگہ آسانی سے دستیاب ہونے لگی۔ نتیجہ یہ ہوا کہ لوگوں کا معیار زندگی بڑھتا چلا گیا، سنبھالنا مشکل ہو گیا۔

اکبر نے ٹوڈرمل کو منصب پنج ہزاری دے رکھا تھا لیکن وہ موقع مناسب دیکھ کر دوبارہ سام گڑھ چلا گیا۔ راجا نے اس کی خدمت کے اعتراف میں اسے عہدہ بست ہزاری سے سرفراز کیا۔

خانخاناں

خانخاناں کہ خطاب ذوالفقار الدولہ کا رکھتا تھا، اکبر کا سب سے کم عمر وزیر تھا۔ زمین اور خوش تقریر۔ اکبر اسے بہت عزیز رکھنے لگا اور باہر کی دلیتوں سے ہر طرح کی معاملت اس کے سپرد کر رکھی تھی۔ ٹوڈرمل کو یہ بات پسند نہ آئی کیونکہ خانخاناں کا میلان ہمارا جہ سام گڑھ کی بجائے فغفور چین کی طرف زیادہ تھا۔ آخر نورتنوں کے حلقے سے بھلا کر دم لیا۔ کہتے ہیں کہ پانی پت کی دوسری لڑائی کے سلسلے میں بھی بادشاہ سے خانخاناں کے اختلافات ہو گئے تھے۔ اکبر ہیروں بقال سے صلح پر آمادہ تھا، خانخاناں اس کا مخالفت تھا۔ خانخاناں کو یہ بھی پسند نہ تھا کہ امرا بڑی بڑی جاگیروں پر قابض ہوں یا علما جاہلادیں بنائیں۔ اس نے دربار کے علماء بھی اس سے ناراض ہو گئے تھے اور اس کے عقائد میں نقص نکالنے لگے تھے۔

خانخاناں نے بدول ہو کر پرچم بغاوت بلند کیا تو لاکھوں لوگ اس سے آئے لیکن ان میں روسا اور خاندانی امیر بہت کم تھے، زیادہ تر عام طبقے کے آدمی تھے۔ خانخاناں

اکبر کے نورتن

اکبر ان پڑھ تھا۔ بعض لوگوں کو گمان ہے کہ ان پڑھ ہونے کی وجہ سے ہی اتنی عہدہ حکومت کر گیا۔ اس کے دربار میں پڑھے لکھے نوکر تھے، نورتن کہلاتے تھے۔ یہ روایت اس زمانے سے آج تک چلی آتی ہے کہ ان پڑھ لوگ پڑھے لکھوں کو نوکر رکھتے ہیں اور پڑھے لکھے اس پر فخر کرتے ہیں۔ ان نورتنوں کا حال ہم نیچے لکھتے ہیں:

راجا ٹوڈرمل

موتمن الدولہ عہدہ الملک راجہ ٹوڈرمل اپنے زمانے کا بڑا لائق آدمی گناہاں ہے۔ اکبر کا دیوان ہونے سے پہلے یہ راجا تھے راجگان ہمارا جہ سام گڑھ کی سرکاری رہ چکا تھا اور اپنی وفاداری میں اب بھی ایسا راسخ تھا کہ جب تک علی اصبح اٹان کے ہمارا جہ موصوف کی مورتنی کو ڈنڈوت نہ کر لیتا تھا، کھانے کو ہاتھ نہ لگاتا تھا۔ اس کی کوشش تھی کہ اکبر اس کے ولی نعمت سے دوستی رکھے، کسی اور سے نہ رکھے۔ لیکن بعض لوگ راجہ سام گڑھ کو اچھا نہ سمجھتے تھے، مثلاً ذوالفقار الدولہ خانخاناں راجا ٹوڈرمل نے بادشاہ کے مزاج میں خیل ہو کر خانخاناں کو معزول کر دیا۔ بعض کہتے ہیں کہ بدول ہو کر خود ہی چھوڑ گیا۔ چند امراء کو تو راجہ ٹوڈرمل نے ملک بد بھی کر دیا۔ راجہ ٹوڈرمل حساب کتاب اور جوڑ توڑ کا ماہر تھا۔ اس کے عہد میں ملک نے

اپنا دربار پیل کے ایک درخت کے نیچے لگاتا تھا۔ اس لئے اس کے حامی بھی پیل والے مشہور ہوئے۔

ابوالفضل

اکبر کا یہ مشیر باتدبیر صحیح معنوں میں رتن تھا۔ بحر علم کا گوہر لیتا۔ رموز مملکت کے علاوہ ادب و انشا میں بھی دستگاہ کامل رکھتا تھا۔ کہتے ہیں بادشاہ کو دین الہی کے رستے پر یہی لایا۔ پرچہ نویسوں کو یہ ہدایت تھی کہ کوئی بات بادشاہ کے خلاف نہ لکھیں ہاں تعریف کرنے پر کوئی پابندی نہیں۔ دسویں سن جلوس کے دھوم دھامی جشن مہتابی کا سہرا بھی موزین ابوالفضل ہی کے سر باندھتے ہیں۔ اسی نے بادشاہ سے اس کی تزک لکھوائی جس کی دھوم فرنگستان سے جاپان تک ہوئی۔ ملا عبد القادر بدایونی کا کہنا ہے کہ ابوالفضل نے خود لکھ کر دی، بادشاہ کو کہاں لکھنا آتا تھا۔ وائد الم

فیضی، بیربل اور مخدوم الملک وغیرہ

نورتنوں میں اور بھی کئی بالکمال تھے مثلاً فیضی کہ دربار میں ملک الشعراء تھا۔ اگر کوئی بادشاہ سے ذرا سی بھی سرتابی کرتا تھا تو یہ اس کو بے نقط سناٹا تھا۔ بہت سے لوگ اس کے بے نقط کلام کی وجہ سے بادشاہ کے اور خلاف ہو گئے۔

بیان الدولہ لطیف الملک راجہ بیربل کا ذکر بھی ضرور ہے یہ بھائوں کے چودھری تھے۔ ایک بیان دے دیتے تھے لوگ بہت دن اس پر ہنتے رہتے تھے۔

اکبر کے ایک نورتن مخدوم الملک عبد اللہ سلطان پوری تھے۔ مخدوم الملک اچھے اچھے خواب دیکھ کر بادشاہ کو بشارتیں دیا کرتے تھے۔ مشائخ کا ایک حلقہ بھی بنا رکھا تھا

جو چلتے کاٹ کاٹ کر بادشاہ کی درازی حکومت کے لئے دعائیں کرتے تھے! انیسویں موسم کی خرابی کی وجہ سے اکثر دعائیں اوپر باب قبول تک نہ پہنچ پاتی تھیں۔ رستے ہی سے لوٹ آتی تھیں۔

اسے اکبر کا کمال جاننا چاہیے کہ ایسے نورتنوں اور بالکالوں کے باوصف پچاس برس حکومت کر گیا۔ آج کل تو لوگ دس برس شکل سے نکالتے ہیں۔

سوالات

۱۔ ہم گڑھ کہاں واقع ہے۔ اس کے راجہ کا نام، پتہ، ولدیت سکونت وغیرہ لکھو۔

گھبرانے کی ضرورت نہیں؟


۲۔ وفاداری بشرط استواری کے موضوع پر جواب مضمون لکھو، اور ٹوڈرل کی زندگی سے مثالیں دو۔

جہانگیر اور بے بی نور جہان

اکبر کے بعد جہانگیر تخت پر بیٹھا۔ وہ اکبر کا بیٹا تھا۔ اگر اس کا باپ ہوتا یقیناً اس سے پہلے تخت پر بیٹھتا۔

جن لوگوں نے سہراب مودی کی فلم پکار دیکھی ہے، ان کے لئے جہانگیر کی ذات اور کارنامے محتاج تعارف نہ ہوں گے اس کی بیوی نور جہاں تھی جو ملکہ ترنم تو نہ تھی، لیکن بعض اور کمالات رکھتی تھی۔ ابھی تو عمر ہی تھی کہ لوگوں کے کبوتر بچڑ کر اڑا دیا کرتی تھی، خصوصاً دلی عہدوں وغیرہ کے۔ بعد میں ایسی زوردار ملکہ ثابت ہوئی کہ بڑے بڑوں کے ہاتھوں کے طوطے اُسے دیکھتے ہی اڑ جایا کرتے تھے۔ جہانگیر کو بڑا ہی نرک اور سمجھ دار بنانا چاہیے کہ اس نے محض کبوتروں کے اڑانے سے نور جہاں کی بیعت کا اندازہ کر کے اس سے شادی کر لی تھی اس کے سلیقہ شعار، پابند صوم و صلوة یا کیشہ کاری کا ماہر وغیرہ ہونے کی شرط نہ رکھی تھی۔

جہانگیر کی بیوی کے علاوہ اس کا دل بھی مشہور ہے۔ اس نے محل کے باہر ایک زنجیر اور زنجیر سے ایک گھنٹہ لٹکا رکھا تھا۔ پاس ہی دربان بٹھا دیتے تھے کہ کوئی فریادی نزدیک آنے کی کوشش کرے تو اس کے ڈنڈا رسید کریں۔ پھر بھی کوئی نہ کوئی شخص گھنٹہ بجانے میں کامیاب ہو جاتا تھا اور بادشاہ کو بے وقت جگاتا تھا۔ اس کی سزا بھی پاتا ہو گا۔



نور زنجیر کھینچتا ہے؟ تمہارے باپ کا زنجیر ہے؟

جہانگیر کا عدل اس کے زمانے کے حساب سے تھا۔ نظام عدل میں ایسی ترقیاں
بعد کو انگریز کے زمانے میں ہوئیں کہ مقدمہ چلتا ہے تو برسوں چلتا ہے۔ فیصلہ ہونے تک
فریقین اگر زندہ ہوں تو یہ بھی بھول چکے ہوتے ہیں کہ جھگڑا کس بات کا تھا۔ زنجیر اور
گھنٹے والا نظام آج رائج کیا جلتے تو یہ خطرہ ہے کہ لوگ یہ چیزیں ہی پرالے جائیں گے
بیچ کھائیں گے۔

جہانگیر نے فتوحات زیادہ نہیں کیں۔ بس بیٹھا ترک لکھتا رہتا تھا۔ انصاف کرتا
رہتا تھا۔ شراب پیتا رہتا تھا اور نور جہاں سے محبت کرتا رہتا تھا۔

ایک غلط فہمی کا ازالہ

مورخین کی یہ عادت ہے کہ غلط باتیں لکھتے رہتے ہیں۔ ایک بات یہ لکھ دی کہ جہانگیر
نے شیر افگن کو جو نور جہاں کا پہلا شوہر تھا مروادیا تھا تاکہ اس سے شادی کر سکے۔ یہ غلط
ہے۔ جہانگیر نے تو اسے بہت مرنے سے روکا لیکن وہ مر ہی گیا۔

اکبر کے باب میں بھی ہم مورخین کی ایک غلط بیانی کی تردید کرنا بھول گئے تھے اکبر نامہ
میں لکھا ہے کہ اکبر نے چتوڑ فتح کیا تو تیس ہزار آدمی تیغ کے گھاٹ اتار دیئے۔ یہ صحیح
نہیں۔ اکبر ہرگز ایسا سفاک نہ تھا۔ ملا جلا القادر بدایونی نے مقتولین کی تعداد آٹھ
ہزار اور فرشتہ نے دس ہزار لکھی ہے۔ اسی کو صحیح ماننا چاہیے۔

سوالات

- ۱۔ کیا کوئی بھی لڑکی کبوتر اڑا دیتی تو جہانگیر اس سے شادی کر لیتا۔
- ۲۔ جہانگیر اکبر کے بعد کیوں تخت پر بیٹھا۔ بلکہ تخت پر بیٹھا ہی کیوں؟

۱۳ اپریل ۱۹۷۰ء

ہوتا جو صحت بخش اجزاء کا مرکب ہے اور جسے تیاری کے دوران میں ہاتھوں سے نہیں چھوا جاتا۔ جتنی کہ کپڑے دھونے کی خاطر تاج محل صابن بھی نہ ہوتا۔ یہ بھی سوچنا چاہیے کہ تاج محل نہ ہوتا تو لوگ کیلنڈر وں پر تصویریں کس چیز کی چھاپتے؟

شاہجہاں نے کئی مسجدیں بھی بنائیں موقی مسجد اور دہلی کی جامع مسجد وغیرہ لال قلعہ بھی بنایا، بہادر شاہ ظفر اسی میں مشاعرہ وغیرہ کرایا کرتے تھے تخت طاؤس بھی شاہجہاں ہی نے بنایا تھا، اس میں اپنی طرف سے بہت میرے جو اسرہ وغیرہ جڑے تھے۔ لیکن اس کے ہاشمیوں کو پسند نہیں آیا، محمد شاہ نے اُسے اٹھا کر نادر شاہ گدریے کو دے دیا۔ وہ ایران لے گیا۔ اور اس کا کھوپرا کھالیا۔

شاہجہاں کا زمانہ امن کا زمانہ تھا پھر بھی اس نے چند فتوحات کر ہی ڈالیں تباہیوں والے لکھتے ہیں کہ اس زمانے میں چوڑی چکاری بھی نہ ہوتی تھی۔ رشوت خوری بھی نہ تھی خدا جلنے اس زمانے کے اہل کار کیا کھاتے ہوں گے۔

جہانگیر کا مقبرہ بھی شاہجہاں نے بنایا تھا۔ یہ قیاس کرنا غلط ہے کہ شیراز میں بنوایا ہوگا۔

۱۶ اپریل ۱۹۷۰ء

شاہجہاں اور تاج محل

شاہ جہاں جہانگیر کا بیٹا اور اکبر کا پوتا تھا۔ کسی معمار یا عمارتی ٹھیکیدار کا ذریعہ نظر نہ تھا، نہ کسی پی ڈبلیو ڈی والے کا مورث اعلیٰ تھا جیسا کہ لوگ اسے اتنی ساری عمارتیں بنانے کی وجہ سے سمجھ لیتے ہیں۔

تاج محل اس کی بنائی ہوئی عمارتوں میں سب سے زیادہ مشہور ہے۔ اس کی تعمیر میں بارہ سال لگے اور کروڑوں روپے صرف ہوئے۔ حضرت قائد اعظم کے مزار کی تعمیر میں بھی اتنے ہی پیسے اور اتنے ہی برس لگے۔ اگر کوئی فرق ان دونوں مقبروں کی خوبصورتی اور تعمیر میں ہے تو اس کی وجہ ظاہر ہے۔ شاہجہاں کے زمانے تک فن تعمیر اور نقشہ سازی میں اتنی ترقیاں نہ ہوئی تھیں۔ پتھر وغیرہ ڈھونے، گھسنے چمکانے وغیرہ کے طریقے بھی پرانے اور دیر طلب تھے۔ مہینے گاڑیاں اور بجلی کی سرچشما مشینیں بھی ایجاد نہ ہوئی تھیں۔ ایک بات یہ بھی ہے کہ قائد اعظم کروڑوں آدمیوں کے محبوب تھے جبکہ ممتاز محل صرف ایک شخص کی محبوبہ تھی۔ بایں ہمہ اس زمانے کے اقتدار سے ہم تاج محل کو بہت اچھی عمارت کہہ سکتے ہیں۔


شاہجہاں بہت دور کی نظر رکھتا تھا۔ تاج محل نہ ہوتا تو آج بھارت کی ٹورسٹ ٹریڈ کو اتنی ترقی نہ ہوتی۔ آنا زرمبادلہ نہ حاصل ہوتا۔ اس کے دیگر تاج بھی دور رس ہیں۔ تاج محل نہ ہوتا تو تاج محل بیٹری بھی نہ ہوتی۔ تاج محل چل بھی نہ ہوتی، تاج محل کھن نہ

عالمگیر بادشاہ

شاہ اورنگ زیب عالمگیر بہت لائق اور متدین بادشاہ تھا۔ دین اور دنیا دونوں پر نظر رکھتا تھا۔ اس نے کبھی کوئی نماز قضا نہ کی اور کسی بھائی کو زندہ نہ چھوڑا۔ بعض لوگ اعتراض بھی کرتے ہیں، موزن الذکر بات پر حالانکہ یہ ضروری تھا۔ اس کے سب بھائی نالائق تھے جیسے کہ ہر بادشاہ کے بھائی ہوتے ہیں۔ نالائق نہ ہوں تو خود پہل کر کے بادشاہ کو قتل نہ کر دیں؟

بعض ہندو مورخین نے عالمگیر کے متعلق بہت غلط بیانی کی ہیں مثلاً یہی کہ وہ متعصب تھا۔ یہ بالکل غلط ہے۔ اگر متعصب ہوتا تو جو سلوک اپنے بھائیوں سے کیا وہ ہندو راجاؤں وغیرہ سے کرتا۔ تائید سے یہ بھی ثابت ہے کہ اس نے کئی مندروں کو جاگیریں دے رکھی تھیں متعصب ہوتا تو یہی جاگیریں مسجدوں کو دیتا۔ یہ بات بھی اس کی بے تعصبی کے ثبوت میں پیش کی جاسکتی ہے کہ اس نے ہزاروں میل دور دکن جا کر ابوالحسن تانا شاہ کی سرکوبی کی حالانکہ وہ دلی کی سلطنت کا خواہاں نہ تھا اور مسلمان بھی تھا۔ اس کے مقابلے میں شیواجی کو بلا کر دربار میں پنج ہزاری منصب دیا بیشک وہ بھاگ گیا اور باغی ہو گیا، لیکن یہ اس کا فعل ہے۔

عالمگیر کی نیک نفسی کے ثبوت میں اتنا لکھنا کافی ہے کہ مغلوں میں یہ واحد بادشاہ ہے کہ رحمۃ اللہ علیہ کہلاتا ہے جتنی کتابیں اس کی صفائی میں لکھی گئی ہیں کسی اور بادشاہ



کی صفائی میں نہیں لکھی گئیں۔ شراب نہ پیتا تھا، نہ پیئے دیتا تھا۔ گانا نہ سناتا تھا نہ سننے دیتا تھا۔ تارینوں میں آیا ہے کہ لوگوں نے ایک جنازہ تیار کیا اور سے چلے۔ بادشاہ نے پوچھا یہ کس کا جنازہ ہے۔ لوگوں نے کہا: موسیقی کا۔ عالمگیر رحمۃ اللہ علیہ نے کہا۔ اس کو اتنا گہرا دفن کرنا کہ پھر نہ نکل سکے۔ کبھی کبھی پکا گانا سنتے ہوئے یا فلمی موسیقی پر سر دھنتے ہوئے ہم سوچتے ہیں کہ کاش لوگوں نے اس دانش مند بادشاہ کی اس بات پر عمل کیا ہوتا یعنی ذرا زیادہ گہرا دفن کیا ہوتا۔

تختیاں لگانی شروع کیں۔

اُدھار بند ہے۔

اُدھار مانگ کر شرمندہ نہ کریں۔

قرض محبت کی قینچی ہے وغیرہ

غالب نے ایک بار بادشاہ کو دعا دی تھی

تم سلامت رہو ہزار برس

ہر برس کے ہوں دن پچاس ہزار

انہوں نے یہ حساب نہ لگایا کہ یہ تو ایک لاکھ تیس ہزار دو سو اٹھانوے سال بن جاتے ہیں۔ اچھا ہوا ان کی دعا قبول نہ ہوئی۔ شاہی تولد گئی تھی۔ بادشاہ سلامت اتنے دن کیا کرتے؟ کہاں سے کھاتے۔

سراج الدین ظفر بہادر شاہ

یہ سلطنت مغلیہ کے آخری بادشاہ تھے۔ ان تک پہنچتے پہنچے سلطنت تو باقی نہ رہی تھی فقط مغلیہ رہ گئی تھی۔ یہ ظفر الملک والدین، ظل النبی، بادشاہ غازی، بہادر شاہ اور اس کے علاوہ بھی بہت کچھ کہلاتے تھے۔ اس زمانے کا رواج تھا کہ جوں جوں علاقہ اور اختیارات گھٹتے جاتے تھے۔ القاب و آداب بڑھتے جاتے تھے۔ دیسے ان کے والد شاہ عالم کی سلطنت کافی وسیع تھی۔ دلی سے پالم تک پھیلی ہوئی تھی انگریزوں نے لے لی۔ یہ بادشاہ سلامت ہمارے دوست سراج الدین ظفر کے جو غزال و غزل پر آدم جی انعام پا چکے ہیں، فقط ہنہام ہی نہ تھے۔ ان کی طرح شاعر بھی تھے مولوی محمد حسین آزاد نے جو ذوق کے شاگرد تھے لکھا ہے کہ بادشاہ مصروفیات کی وجہ سے خود نہیں لکھ پاتے تھے۔ استاد ذوق غزل کا مسودہ بناتے تھے۔ یہ اس میں تخلص ڈال کر اپنے نام سے پڑھ دیتے تھے۔ اگر یہ سچ ہے تو استاد ذوق بہت ایثار پیشہ آدمی تھے اچھے اچھے شعرچن کر بادشاہ کو دے دیتے تھے۔ بُرے بُرے اپنے دیوان میں شامل کرنے کے لئے رکھ لیتے تھے۔

غالب بھی انہی بادشاہ سلامت کے دربار سے وابستہ تھے۔ وظیفہ پلاتے تھے اور دعا دیتے تھے۔ مصاحبی کرتے تھے اور اتراتے تھے۔ ورنہ شہر میں ان کی کچھ آبرو نہ تھی۔ ننگے پھرا کرتے تھے اور اُدھار کھاتے تھے۔ دکانداروں نے انہی کے زمانے میں

مہاراجہ رنجیت سنگھ

مہاراجہ رنجیت سنگھ پنجاب کے مہاراجا تھے اور ان کا نام رنجیت سنگھ تھا۔ اسی لئے ان کو مہاراجہ رنجیت سنگھ کہتے ہیں۔

مہاراجہ رنجیت سنگھ کا انصاف مشہور ہے۔ ویسے تو ہندوستان کے سبھی راجاؤں کا انصاف مشہور ہے لیکن یہ واقعی سب کو ایک آنکھ سے دیکھتے تھے۔ سزا دینے میں مجرم اور غیر مجرم کی تخصیص نہ برتتے تھے جو شخص کوئی جرم نہ کرے وہ بھی پکڑا آتا تھا۔ فرماتے تھے علین ج سے پرہیز بہتر ہے۔ اس وقت اس شخص کو سزا نہ ملتی تو آگے چل کر ضرور کوئی جرم کرتا۔

بعد کے حکمرانوں نے انہی کی تقلید میں جرم نہ کرنے والے کو حفظ ماتقدم کے طور پر سزا دینے اور جیل بھیجنے کا اصول اختیار کیا۔ کبھی مجرم کو بھی سزا دیتے ہیں اگر وہ اچھے آجاتے اور اس کا وکیل اچھا نہ ہو تو — !

ٹھگی کا انسداد کیسے ہوا

جس زمانے کا یہ ذکر ہے اس زمانے میں ملک میں ٹھگی بہت ہو گئی تھی۔ ٹھگی لوگوں کو راہ چلتے لوٹ لیتے تھے۔ آخر والی ملک نے محکمہ انسداد ٹھگی قائم کیا اور یہ قانون بنایا کہ سب عمال اور اہل کار لوٹ کے مال میں سے حصہ وصول کیا کریں۔ لوگوں کی ہچکچاہٹ دُور کرنے اور جو مسئلہ بڑھانے کے لئے والی نے خود حصہ لینا شروع کر دیا۔ ٹھگیوں نے جب یہ دیکھا کہ ہمارے پاس تو کچھ بچتا ہی نہیں بلکہ نپتے سے دینے کی نوبت آگئی ہے تو ٹھگی سے تو بہ کی اور رفتہ رفتہ اس کا بالکل انسداد ہو گیا۔

ایک سبق گرامر کا

لفظوں کے اُلٹ پھیر کے علم کو گرامر کہتے ہیں۔ لفظوں کا مجموعہ جملہ کہلاتا ہے۔ یہ مجموعہ زیادہ بڑا اور لمبا ہو جائے تو اُسے میر جملہ کہتے ہیں۔

اب چونکہ جملے بازی اور فقرے بازی لوگ اچھی نظر سے نہیں دیکھتے اس لئے گرامر کی طرف لوگوں کی توجہ کم ہو گئی ہے۔

شاعری کی گرامر کو عروض کہتے ہیں۔

پُرانے لوگ عروض کے بغیر شاعری نہیں کیا کرتے تھے۔ آج کل کسی شاعر کے سامنے عروض کا نام لیجئے تو پوچھتا ہے وہ کیا چیز ہوتی ہے۔ ہم نے ایک شاعر کے سامنے زحافات کا نام لیا — : بوسے خرافات؟ مجھے خرافات پسند نہیں۔ بس میری غزل سینے اور جایئے۔

عروض میں بحر میں ہوتی ہیں جن میں بعض بہت گہری ہوتی ہیں۔ نو مشتق ان میں اکثر ڈوب جاتے ہیں۔ اسی لئے احتیاط پسند لوگ شاعری اور عروض کے پاس نہیں جاتے۔ عمر بھر نثر لکھتے رہتے ہیں۔

لفظ اور صیغہ

پُرانے زمانے میں تذکیر و تانیث کے قاعدے مقرر تھے۔ قاعدہ یا

لباس اور بالوں وغیرہ سے پہچان ہو جاتی تھی۔ اب مخاطب سے پوچھنا پڑتا ہے کہ تو مذکر ہے یا مؤنث ہے اور بتا تیری رضا کیا ہے؟ اس کے بعد اس سے صحیح صیغے میں گفتگو کرتے ہیں یا ایران ہو تو اس کے ساتھ صیغہ کرتے ہیں۔

بہت سے واحد ایک جگہ اکٹھے ہوں تو جمع کے صیغے میں آجاتے ہیں۔ جمع کے صیغے میں تھوڑی احتیاط ضروری ہے خصوصاً جن دنوں شہر میں دفعہ ۱۴۴ لگی ہوتی ہو۔ ان دنوں جمع نہیں ہونا چاہیے۔ واحد رہنا ہی اچھا ہے۔

فعل ماضی

ماضی میں کسی شخص نے جو فعل کیا ہو اسے فعل ماضی کہتے ہیں۔ کرنے والا عموماً اسے بھولنے کی کوشش کرتا ہے لیکن لوگ نہیں بھولتے۔

ماضی کی کئی قسمیں مشہور ہیں۔ سب سے مشہور شاندار ماضی ہے جس قوم کو اپنا مستقبل ٹھیک نظر نہ آئے وہ اس صیغہ کو بہت استعمال کرتی ہے۔ ایک ماضی شکیتہ ہے۔ جن لوگوں کا ماضی شکوک ہو وہ ماضی شکیتہ کی ذیل میں آتے ہیں۔ عموماً ہاتھوں ہاتھ لئے جاتے ہیں۔

ماضی شرطی یا ماضی تمنائی۔ جن لوگوں نے ریس میں یا تاش پر شرطیں بد بد کر اپنا ماضی تباہ کیا ہو ان کی ماضی کو شرطی کہتے ہیں۔ چونکہ ان لوگوں کی تمنا ہوتی ہے کہ اور پیسے آئیں تو ان کو بھی ریس میں لگائیں اس لئے شرطی اور تمنائی دونوں ماضیاں ساتھ ساتھ آتی ہیں۔

ماضی کی دورا اور قسمیں ماضی قریب اور ماضی بعید ہیں ماضی کو حتی الوسع قریب نہ

آنے دینا چاہیے جتنی بعید رہے گی اور جتنے اس پر پردے پڑے رہیں گے، اتنی ہی بھلی معلوم ہوگی۔ ماضی کا بعید رہنا مستقبل کے لئے بھی اچھا ہے۔

فعل مستقبل

جو لوگ آج کا کام ہمیشہ کل پر ٹالتے ہوں ان کے ہر فعل کو فعل مستقبل کہا جاتا ہے۔ میں یہ کروں گا، میں وہ کروں گا، فعل مستقبل ہی کی مثالیں ہیں۔ الیکشن وغیرہ کے دنوں میں ساری گفتگو عموماً فعل مستقبل کے صیغوں ہی میں ہوتی ہے۔

فعل کی دیگر قسمیں

فعل کی بنیادی قسمیں دو ہیں۔ جائز فعل، ناجائز فعل۔ ہم صرف جائز قسم کے افعال سے بحث کریں گے کیونکہ قسم دوم پر پنڈت کو کا آنجہانی اور جناب جوش ملیح آبادی مبسوط کتاب میں لکھ چکے ہیں۔

فعل کی دو قسمیں فعل لازم اور فعل متعدی بھی ہیں۔ فعل لازم وہ ہے جو کرنا لازم ہو۔ مثلاً افسر کی خوشامد، حکومت سے ڈرنا، بیوی سے جھوٹ بولنا وغیرہ۔

فعل متعدی عموماً متعدی امراض کی طرح پھیل جاتا ہے۔ ایک شخص کنبہ پروری کرتا ہے۔ دوسرے بھی کرتے ہیں۔ ایک رشوت لیتا ہے۔ دوسرے اس سے بڑھ کر لیتے ہیں۔ ایک بنا پستی گھی کا ڈبہ پھپھیس روپے میں کر دیتا ہے دوسرا گوشت کے ساڑھے بارہ روپے لگاتا ہے۔ لطف یہ ہے کہ دونوں اپنے فعل متعدی کو فعل لازم قرار دیتے ہیں۔ ان افعال میں گھلٹے میں صرف مفعول رہتا ہے یعنی عوام۔ فاکل کی

شکایت کی جائے تو وہ فائل میں دب جاتی ہے۔

فعل حال

یہ بھی دو طرح کا ہوتا ہے اچھا حال اور بُرا حال۔ بیمار کا حال عموماً بُرا حال ہوتا ہے لیکن اُن کے دیکھے سے جو منہ پر رونق آ جاتی ہے تو وہ بھٹا ہے اچھا ہے۔
 اُن حرف اشارہ ہے۔ یہ اشارہ محبوب کی طرف ہے۔ عزیز طالب علمو! تم اپنے محبوب کی طرف یا محبوب سے اشارہ کر سکتے ہو، لیکن اپنی ذمہ داری پر۔

۱۴ فروری ۱۹۷۱ء

ریاضی کے قاعدے



ایک قاعدہ زبانی جمع خرچ کا ہوتا ہے
یہ ملک کے مسائل حل کرنے کے کام آتا ہے
آزمودہ ہے۔

تفریق

میں سندھی ہوں، تو سندھی نہیں ہے
میں بنگالی ہوں، تو بنگالی نہیں ہے
میں مسلمان ہوں، تو مسلمان نہیں ہے
اس کو تفریق پیدا کرنا کہتے ہیں
حساب کا یہ قاعدہ بھی قدیم زمانے سے چلا آ رہا ہے

تفریق کا ایک مطلب ہے، منہا کرنا
یعنی نکالنا ایک عدد میں سے دوسرے عدد کو
بعض عدد از خود نکل جاتے ہیں

ابتدائی حساب

حساب کے چار بڑے قاعدے ہیں :
جمع، تفریق، ضرب، تقسیم

پہلا قاعدہ : جمع

جمع کے قاعدے پر عمل کرنا آسان نہیں۔

خصوصاً منہگائی کے دنوں میں

سب کچھ خرچ ہو جاتا ہے

کچھ جمع نہیں ہو پاتا۔

جمع کا قاعدہ مختلف لوگوں کے لئے مختلف ہے۔

عام لوگوں کے لئے $1 + 1 = 2$

کیونکہ 2 انکم ٹیکس والے لے جاتے ہیں

تجارت کے قاعدے سے جمع کریں تو $1 + 1$ کا مطلب ہے گیارہ۔

رشوت کے قاعدے سے حاصل جمع اور زیادہ ہو جاتا ہے۔

قاعدہ وہی اچھا جس میں حامل جمع زیادہ سے زیادہ آئے بشرطیکہ پولیس

مانع نہ ہو۔

بعضوں کو زبردستی نکالنا پڑتا ہے
ڈنڈے مار کر نکالنا پڑتا ہے
فتوے دے کر نکالنا پڑتا ہے

ایک بات یاد رکھیے
جو لوگ زیادہ جمع کر لیتے ہیں
وہی زیادہ تفریق بھی کرتے ہیں
انسانوں اور انسانوں میں
مسلمانوں اور مسلمانوں میں

عام لوگ تفریق کے قاعدے کو پسند نہیں کرتے
کیونکہ حاصل تفریق کچھ نہیں آتا
آدمی اچھے ملتا رہ جاتا ہے۔



ضرب

تیسرا قاعدہ ضرب کا ہے
ضرب کی کئی قسمیں ہیں
مثلاً ضرب خفیف، ضرب شدید، ضرب کاری وغیرہ
ضرب کی ایک اور تقسیم بھی ہے۔
پتھر کی ضرب، لاثھی کی ضرب، بندوق کی ضرب
علامہ اقبال کی ضرب، کلیم ان کے علاوہ ہے

حاصل ضرب کا انحصار اس پر ہوتا ہے کہ ضرب کس چیز سے دی گئی ہے
یا لگائی گئی ہے۔

آدمی کو آدمی سے ضرب دیں تو حاصل ضرب بھی آدمی ہی ہوتا ہے۔
لیکن ضروری نہیں کہ وہ زندہ ہو
ضرب کے قاعدے سے کوئی سوال حل کرنے سے پہلے تعزیرات پاکستان
پڑھ لینی چاہیے۔

تقسیم

یہ حساب کا بڑا ضروری قاعدہ ہے۔ سب سے زیادہ جھگڑے اسی پر ہوتے ہیں۔
تقسیم کا مطلب ہے بانٹنا
انڈوں کا آپس میں ریوڑیاں بانٹنا

آپ کو مکمل پہاڑہ مع گڑ یاد ہو
 تو کسی کو تقسیم کی کانوں کان خبر نہیں ہو سکتی۔ آخر کو ۱۲ کروڑ کی دولت کو
 ۲۲ خاندانوں نے آپس میں تقسیم کیا ہی ہے؟
 کسی کو پتہ چلا؟

سوالات

- ۱۔ تفریق کے قاعدے سے دودھ میں سے کھتی نکالو۔
- ۲۔ آدمی ضربِ مسلسل کی تاب کہاں تک لا سکتا ہے؟
- ۳۔ جو اندھے نہیں وہ بھی ریوڑیاں اپنی ہی میں کیوں بانٹتے ہیں؟

۳۰ مارچ ۱۹۷۰ء



بندر کا بلیوں میں روٹی بانٹنا
 چوروں کا آپس میں مال بانٹنا
 اہلکاروں کا آپس میں رشوت بانٹنا

ہل بانٹ کر کھانا اچھا ہوتا ہے
 وال تک جو تلوں میں بانٹ کر کھانی چاہیے
 ورنہ قبض کرتی ہے

تقسیم کا طریقہ کچھ مشکل نہیں ہے
 حقوق اپنے پاس رکھیے

فرائض دوسروں میں بانٹ دیجئے
 روپیہ پیسہ اپنے کیے میں ڈالئے
 قناعت کی تلقین دوسروں کو کیجئے

ابتدائی الجبرا

یہ بھی ایک قسم کا حساب ہے۔ چونکہ طالب علم اس سے گھبراتے ہیں اور یہ جبراً پڑھایا جاتا ہے۔ اس لئے الجبرا کہلاتا ہے

حساب اعداد کا کھیل ہے، الجبرا حرفوں کا۔ ان میں سب سے مشہور حرف "لا" ہے۔ جسے لا لکھتے ہیں۔ اس کے کچھ معنی نہیں بلکہ یہ ایسا ہے — کہ کسی اور لفظ کے ساتھ لگ جاتے تو اس کے معنی بھی سلب کر لیتا ہے جس طرح لامکاں۔ لا دوا لا ولد وغیرہ۔ بعض مشتقات بھی ہیں۔ مثلاً لا بور۔ لاڑکانہ۔ لالین۔ لا لو کھیت وغیرہ۔ اگر ان لفظوں کے ساتھ لا نہ ہو، تو بور۔ ژکانہ، لین اور ٹو کھیت کے کچھ معنی نہ نکلیں۔

آزمائے کو آزمانا جمل کہتے ہیں، لیکن الجبرا میں آزمائے کو ہی آزماتے ہیں۔ اچھے خاصے پڑھے لکھوں کو نئے سرے سے اب ج سکھاتے ہیں بلکہ ان کے مرتبے بھی نکلاتے ہیں۔

الجبرا کا ہماری طالب علمی کے زمانے میں کوئی خاص مصروف نہ تھا اس سے صرف اسکولوں کے طلبہ کو فیصل کرنے کا کام لیا جاتا تھا لیکن آج کل یہ عملی زندگی میں خاصا استعمال ہوتا ہے۔ دکاندار اور گداگر اس قاعدے کو زیادہ استعمال کرتے ہیں۔



پس لا اور لا اور لا

بعض رشتوں میں الجبرا یعنی جبر کا شائبہ ہوتا ہے، جیسے مدران لا، نادران لا وغیرہ مارشل لا کو بھی الجبرے ہی کا ایک قاعدہ سمجھنا چاہیے۔

سوالات

- ۱۔ لا کا مرتبہ ڈالو۔ بول میں ڈالو گے یا مرتبان میں؟
- ۲۔ لا لا لا پچند کو لا سے تقسیم کرو۔

اٹھاتا ہے۔ سیدھے آدمی بھی نقصان اٹھاتے ہیں۔

خط منحنی: یہ ڈیرھا ہوتا ہے بالکل کھیر کی طرح۔ لیکن اس میں میٹھا نہیں ڈالا جاتا۔
خط تقدیر: اسے فرشتے کی سیاہی سے کھینچتے ہیں۔ یہ مستقیم بھی ہوتا ہے۔
منحنی بھی۔ اس کا شاننا مشکل ہوتا ہے۔

خط شکستہ: یہ وہ خط ہے جس میں ڈاکٹر لوگ نسخے لکھتے ہیں تبھی تو آج کل اتنے لوگ بیماریوں سے نہیں مرتے۔ جتنے غلط دواؤں کے استعمال سے مرتے ہیں۔
خط استوا: یہ اس لئے ہوتا ہے کہ کہیں تو دنیا میں دن رات برابر ہوں کہیں تو مساوات نظر آئے۔

خط کی دو اور قسمیں مشہور ہیں

۱۔ حینوں کے خطوط: یہ دو طرح کے ہوتے ہیں۔ ایک وہ جن میں دور بہت دور، افق کے پار جانے کا ذکر ہوتا ہے جہاں ظالم سماج نہ پہنچ سکے۔ یہ تصویر بتاؤں کے ساتھ استعمال ہوتے ہیں۔ دوسرے وہ جو حینوں کے چہرے پر ہوتے ہیں اور جن کو چھپانے کے لئے ہر سال کروڑوں روپے کی کریمیں، لوشن پوڈر وغیرہ صرف کئے جاتے ہیں۔

ایک خط پرانے اردو شعرا کے محشوقوں کے چہرے پر آیا کرتا تھا جس کے بعد عاشق کو یہ دوسری قسم کے خط بلکہ بڑی لفافے آنے شروع ہو جاتے تھے کسی شاعر کا شعر ہے:

اب جو خط آنے لگا شاید کہ خط آنے لگا

ابتدائی جیومیٹری

جیومیٹری لکھروں کا کھیل ہے۔ علماتے جیومیٹری کو ہم لکیر کے فقیر کہہ سکتے ہیں۔ دنیا نے اتنی ترقی کر لی۔ ہر چیز بشمول سائنس اور زندگی کہاں سے کہاں پہنچ گئی لیکن جیومیٹری والوں کے ہاں اب تک زاویہ قائمہ ۹۰ درجہ کا ہوتا ہے اور مثلث کے اندرونی زاویوں کا مجموعہ ۱۸۰ درجے سے تجاوز نہیں کر پایا۔ امریکہ اور روس اور ہر معاملہ میں لڑتے ہیں اس معاملے میں ملی بھگت ہے۔ ہم اپنے ملک میں اپنی پسند کا نظام لائیں گے تو اپنی اسمبلی میں ایک قانون بنوائیں گے چند درجے ضرور بڑھائیں گے۔ مستطیل بھی جیسی پرانے زمانے میں چورس ہوتی تھی ویسی آج کل ہے کسی کو یہ تو نیک ملک نہ ہوئی کہ اس کے چار سے پانچ یا چھ ضلعے کر دے۔ ایک آدھ فالتور ہے تو اچھا ہی ہے۔ مغربی پاکستان کے ضلعوں میں ہم رد و بدل کرتے رہتے ہیں تو مستطیل وغیرہ کے ضلعوں میں کیوں نہیں کر سکتے؟

جیومیٹری میں بنیادی چیزیں ہیں: خط۔ نقطہ۔ دائرہ۔ مثلث وغیرہ۔ اب ہم تھوڑا تھوڑا حال ان کا لکھتے ہیں۔

خط

خط کی کئی قسمیں ہیں: خط مستقیم۔ یہ بالکل سیدھا ہوتا ہے۔ اس لئے اکثر نقصان

۲۔ متوازی خطوط : یہ ویسے تو آمنے سامنے ہوتے ہیں لیکن تعلقات نہایت کشیدہ۔ ان کو کتنا بھی لمبا کھینچ کے لے جایئے یہ کبھی آپس میں نہیں ملتے۔ کتابوں میں یہی لکھا ہے، لیکن ہمارے خیال میں ان کو ملانے کی کوئی سنجیدہ کوشش بھی کبھی نہیں کی گئی۔ آج کل بڑے بڑے ناممکنات کو ممکن بنا دیا گیا ہے۔ یہ تو کس شمار قطار میں ہیں۔

نقطہ (۰)

نقطہ یعنی بندی یعنی پوائنٹ۔ یہ محض کسی جگہ کی نشاندہی کے لئے ہوتا ہے۔ جیومیٹری کی کتابوں میں آیا ہے کہ نقطہ جگہ نہیں گھیرتا۔ ایک آدھ نقطے کی حد تک یہ بات صحیح ہوگی لیکن چھ نقطوں سے تو آپ سارا پاکستان گھیر سکتے ہیں۔

دائرہ

دائرے چھوٹے بڑے ہر قسم کے ہوتے ہیں، لیکن یہ عجیب بات ہے کہ قریب قریب بھی گول ہوتے ہیں۔ ایک اور عجیب بات ہے کہ ان میں قطر کی لمبائی ہمیشہ نصف قطر سے دوگنی ہوتی ہے۔ جیومیٹری میں اس کی کوئی وجہ نہیں لکھی گئی جو کسی نے پرانے زمانے میں فیصلہ کر دیا۔ اب تک چلا آ رہا ہے۔ ایک دائرہ اسلام کا دائرہ کہلاتا ہے۔ پہلے اس میں لوگوں کو داخل کیا کرتے تھے آج کل داخلہ منع ہے۔ صرف خارج کرتے ہیں۔

مثبت

تکون کے تین کونے ہوتے ہیں، چار کونوں والی بھی ہوتی ہوں گی لیکن ہمارے



پل نکل اسلام کے دائرے سے

ملک میں نہیں پائی جاتیں۔ کم از کم ہماری نظر سے نہیں گزریں۔

مثلثیں کئی طرح کی ہوتی ہیں مثلاً عشق کی مثلث، عاشق محبوب اور رقیب۔
فلم میں بھی یہی مثلث ہوتی ہے لیکن وہاں ان تینوں کو پیسے ملتے ہیں۔ رقابت
سے لے کر شادی تک فلم ساز کے خرچ پر ہوتی ہے۔

۶ اپریل ۱۹۷۰ء

ابتدائی سائنس

سوالات

- ۱۔ خط نستعلیق، خط استوا اور خط وحدانی میں کیا فرق ہے؟
- ۲۔ مثلث کے چاروں اضلاع برابر کیوں نہیں ہوتے؟
- ۳۔ ہنرہ خط پر کتنے پیسے کے ٹکٹ لگتے ہیں؟

مادے کی قسمیں

مادے کی تین قسمیں ہیں۔ ٹھوس۔ مایع۔ گیس۔
ٹھوس کا مطلب ہے ٹھوس۔ جیسے ٹھوس دلائل۔ ٹھوس اقدامات۔ ٹھوس نتائج وغیرہ۔
ٹھوس دلائل ایسے دعوؤں کے لئے لاتے جاتے ہیں جو خود کمزور ہو۔ سب سے ٹھوس دلیل اب تک لاٹھی ہی ثابت ہوئی ہے۔ بھینسوں کے لئے بھی۔ انسانوں کے لئے بھی۔

ٹھوس اقدامات اتنے ٹھوس ہوتے ہیں کہ کبھی نہیں کتے جاتے، بس حکومتیں ان کے ٹھوس وعدے کیا کرتی ہیں۔ ٹھوس نتیجہ یہ نکلتا ہے کہ ایسی حکومتیں بہت دن نہیں رہتیں۔

ٹھوس اشیا اپنی شکل نہیں بدلتیں۔ ہاں دوسروں کی بدل دیتی ہیں۔ پتھر ٹھوس ہے۔ جیسا ہے ویسا ہی رہتا ہے لیکن کسی آدمی کے لگے تو وہ کیسا ہی ٹھوس ہو۔ اس میں سے مائع اور گیس وغیرہ نکلنے لگتے ہیں۔ مایع جیسے آنسو۔ گیس جیسے آہیں گالیاں وغیرہ۔

مایع

مایع کا مطلب آپ جانتے ہی ہیں لہذا تفصیل میں جانے کی ضرورت نہیں پانی



سب سے ٹھوس دلیل

بھی مایع ہے۔ دودھ بھی مایع ہے۔ اسی لئے مثل مشہور ہے۔ مایع کو مایع ملے کر کر لے باتھ۔ بعض اوقات مایع کو مایع میں ملانے کا نتیجہ بڑا ٹھوس نکلتا ہے چنانچہ بعض گوالوں نے اسی فارمولے پر عمل کر کے بڑے بڑے مکان کھڑے کر لئے ہیں۔ یہ قول بھی دودھ والوں ہی پر صادق آتا ہے۔ مایع نیر سے تین نام: پرسا، پرسو، پرس رام۔

بعض اوقات ٹھوس کو ٹھوس سے ٹکرا کر بھی مایع حاصل کرتے ہیں۔ مثلاً بھینس کو بڑے ٹکڑے ٹکرایا جائے تو مایع دیتی ہے ورنہ نہیں دیتی۔
مایع کو سیال بھی کہتے ہیں جیسے آتش سیال۔ ہیر سیال

گیس

گیس کا مطلب بھی ہمارے عزیز طالب علموں سے مخفی نہ ہو گا جسے دیکھو اس کی شکایت لیتے پھرتا ہے۔ یہاں ہم اس کے لئے ایک آزمودہ نسخہ درج کرتے ہیں :
اجوائن۔ کالافلک۔ کلونجی اور اطر فیض ہم وزن لیجئے اور تھیلی پر اپنی تھیلی پر رکھ کر پھانک لیجئے۔ انشاء اللہ فائدہ ہو گا۔ سوڈا واٹر بھی مفید ہے
گرمیاں آتی ہیں تو گراچی کا محکمہ واٹر سپلائی پانی کے نلکوں میں گیس سپلائی کرنے لگتا ہے۔ اسی لئے لوگ غسل خانوں میں روٹی پکاتے اور باورچی خانوں میں (پسینہ میں) نہاتے دیکھے جلتے ہیں۔



حرارت

حرارت کا مطلب ہے گرمی۔ گرمی کا لفظ آسان ہے۔ اسے استعمال کریں تو خطرہ ہے کہ طالب علموں کی سمجھ میں آجائے گا اور تعلیم کا مقصد فوت ہو جائے گا۔ مطلقاً نہیں
شکل ہی اچھی لگتی ہیں۔ انگریزی ذریعہ تعلیم کو بدسننے میں بھی چمکا ہٹ اور تاخیر اسی وجہ سے

حرارت ناپنے کا آلہ تھرمیاٹر کہلاتا ہے جوں جوں حرارت بڑھے گی اس کا پارا چڑھتا جائے گا۔ آدمی بھی اسی اصول پر کام کرتا ہے۔ پیسے والے غریبوں کے مطابقت سنتے ہیں۔ گرمی کھاتے ہیں اور ان کا پارہ چڑھ جاتا ہے۔ حرارت سے چیزیں پھلتی ہیں۔ اس کی بہت سی مثالیں ہیں۔ ایک آپ بھی جانتے ہوں گے کہ جب تک کسی کی منشی گرم نہ کی جائے۔ کام نہیں کرتا۔

کشش کے اصول

کشش کئی طرح کی ہوتی ہے پیسے کی کشش۔ کرسی کی کشش۔ جنسی کشش وغیرہ۔ دنیا کے سارے کاروبار اور قوم کی بے لوث خدمتیں پہلی دو کششوں کے باعث ہیں۔ تیسری کشش آج کل نادلوں اور فلموں میں پڑتی ہے۔ اسے ڈالنے کے بعد ان چیزوں میں اور کچھ۔ کہانی اور پلاٹ تک ڈالنے کی ضرورت نہیں رہتی۔

کشش ثقل

یہ نیوٹن نے دریافت کی تھی۔ غالباً اس سے پہلے نہیں ہوتی تھی۔ نیوٹن اس سے درختوں سے سیب گرایا کرتا تھا، آج کل سیڑھی پر چڑھ کر توڑ لیتے ہیں۔ آپ

فائدے ہیں۔ سطح ہموار رکھنے سے کیا حاصل۔ کچھ عاقبت کی بھی فکر ہے تجھے؟
کراچی میں کبھی کبھی اتنی بارش ہو جاتی ہے کہ سارا شہر پانی پانی ہو جاتا ہے۔ سوائے
کارپوریشن اور انتظامیہ کے۔ کبھی کبھی بارش کی بجائے قلندر کی بات سے بھی ایسا ہو
جاتا ہے۔

روشنی

روشنی بڑی اچھی چیز ہے۔ سوائے روشنی طبع کے جو بلا بھی ہو جاتی ہے۔ روشنی پیدا کرنے کے
کئی ذرائع ہیں۔ موم، تیل، لالٹین، سورج وغیرہ۔ سورج روشنی تو خوب دیتا ہے لیکن دن میں اس کا
نکلنا بے فائدہ ہے۔ دن میں تو دیسے بھی روشنی ہوتی ہے۔ رات کو نکلا کرتا
تو اچھا تھا۔

روشنی کا ایک مصروف یہ ہے کہ اس پر پروانے آتے ہیں اور پروانہ دار تار
ہوتے ہیں۔ سمعیس نہ ہوتیں تو پروانوں کے لئے فیصل پلاننگ کا حکم کھونا پڑتا۔
روشنی کی رفتار ایک لاکھ چھیاسی ہزار میل فی سیکنڈ ہے۔ اندھیرے کی رفتار
کبھی پانی نہیں گئی۔ اس سے کچھ زیادہ سمجھتے۔ اندھیرے کو ظلمات بھی کہتے ہیں۔
بحر ظلمات ایک سمندر ہے جس سے علامہ اقبال کے بیان کے مطابق پرانے زمانے
کے مسلمان ریس کو دس کا کام لیا کرتے تھے یعنی ان میں گھوڑے دوڑاتے تھے۔

سوالات

۱۔ ہمارے محلے کی سڑکوں پر ہمیشہ اندھیرا رہتا ہے۔ اس کی وجہ پر روشنی ڈالو۔

نے دیکھا ہوگا کہ کوئی شخص حکومت کی کرسی پر بیٹھ جائے تو اس کے لئے اٹھنا مشکل ہو جاتا
ہے۔ لوگ زبردستی اٹھاتے ہیں۔ یہ بھی کشش ثقل کے باعث ہے۔

کشش انابیب شعری

انابیب انب کی جمع ہے۔ یہ عربی کا لفظ ہے جس کے معنی ہمیں نہیں آتے۔
کشش کا مطلب کشش شعری کا مطلب شعری۔
یہ شاید اس کشش کا نام ہے جس کے بل پر لوگ شاعروں میں کھینچے آتے ہیں۔
لیکن ہم یقین سے نہیں کہہ سکتے۔
ہمارے دوست عبدالعزیز خالد کے کسی مجموعے کا نام بھی ہو سکتا ہے۔

پانی

پانی کئی طرح کا ہوتا ہے۔ بارش کا پانی۔ نل کا پانی۔ کوکا کولا۔ گراپ ڈاٹر۔
سیون اپ۔ چلو بھر پانی وغیرہ۔ متعدد ہندوستان میں ہندو اور مسلمان پانی بھی ہوتا
تھا۔ اب شاید نہیں ہوتا۔

پانی بڑے کام کی چیز ہے۔ لیکن اس میں ایک خرابی ہے۔ یہ اپنی سطح ہموار رکھتا
ہے۔ جب ہم اسکول میں پڑھا کرتے تھے تب بھی ہمیں اس پر یہی اعتراض تھا۔ اس
کی دیکھا دیکھی لوگ سوچنے لگتے ہیں کہ انسانوں کو بھی اپنی سطح ہموار رکھنی چاہیے۔ یہ
فلسفہ بات ہے۔ پانی پانی ہے۔ انسان انسان ہے۔ ہمارے سائنسدان آج کل بڑے
بڑے دستخطوں سے لمبے لمبے بیان نکال رہے ہیں تاکہ یہ رجحان نہ پھیلے۔ انھیں
چاہیے کہ پانی کو سمجھائیں کہ میان تو بھی اپنی سطح ادنیٰ ادنیٰ رکھا کر۔ اونچ نیچ میں بڑے

- ۲۔ پانی کے جوش میں آنے کا درجہ ۱۰۰ سنٹی گریڈ ہے۔ انسان کے جوش میں آنے کا کیا درجہ ہے، حضرت جوش ملیح آبادی کا درجہ حوریت بھی بتاؤ !
- ۳۔ وہ کشش کون سی ہوتی ہے جس سے مرگایں کپے دھاگے میں بندھی آتی ہیں۔

۱۹ مئی، ۱۹۷۰

دوسری دفعہ کا ذکر ہے

(چند سبق آموز کہانیاں)



دوسرے دن پھر چڑیا دال کا دانا لائی اور چڑیا چاول کا دانا لایا۔ دونوں نے
 الگ الگ ہنڈیا چڑھائی، کھجڑی پکائی، کیا دیکھتے ہیں کہ دو ہی دانے ہیں۔ چڑے
 نے چاول کا دانا کھایا، چڑیا نے دال کا دانا اٹھایا۔ چڑے کو خالی چاول سے پیش ہو گئی
 چڑیا کو خالی دال سے قہقہہ ہو گئی۔ دونوں ایک حکیم کے پاس گئے جو ایک ہلا تھا۔ اس
 نے دونوں کے سروں پر شفقت کا ہاتھ پھیرا اور پھیرتا ہی چلا گیا۔
 دیکھا تو تھے دو مٹت پر

یہ کہانی بہت پرانے زمانے کی ہے۔ آج کل تو چاول ایکسپورٹ ہو جاتا ہے اور
 دال منگی ہے۔ اتنی کہ وہ لڑکیاں جو مولوی اسماعیل میرٹھی کے زمانے میں دال بگھارا
 کرتی تھیں آج کل فقط شہنی بگھارتی ہیں۔

۶ جولائی ۱۹۷۰ء



چڑا اور چڑیا

ایک تھی چڑیا، ایک تھا چڑا۔ چڑیا لائی دال کا دانا، چڑا لایا چاول کا دانا۔
 اس سے کھجڑی پکائی۔ دونوں نے پیٹ بھر کر کھائی۔ آپس میں اتفاق ہو تو ایک ایک
 دانے کی کھجڑی بھی بہت ہو جاتی ہے۔
 چڑا بیٹھا اونگھ رہا تھا کہ اس کے دل میں دوسرے آیا کہ چاول کا دانا بڑا ہوتا ہے
 دال کا دانا چھوٹا ہوتا ہے۔ پس دوسرے روز کھجڑی پکی تو چڑے نے کہا اس میں چھین
 جھتے مجھے دے، چوالیس جھتے توئے۔ اے بھانوان۔ پسند کر یا نا پسند کر۔ بھاتی سے
 آنکھ مت بند کر۔ چڑے نے اپنی چونچ میں سے چند نکات بھی نکالے اور اس بی بی نے
 آگے ڈالے۔ بی بی حیران ہوئی بلکہ رو رو کر ہلکان ہوئی کہ اس کے ساتھ تو میرا جسم
 کا ساتھ تھا لیکن کیا کر سکتی تھی۔

ایک گورو کے دو چیلے

ایک تھا گورو بڑا نیک دھرم اتما۔ دو اس کے چیلے تھے۔ دفاوار۔ جاں نثار۔
گورو کے خون کی جگہ اپنا پسینہ بہانے کے لئے تیار۔ ایک کا شبھ نام پوربول تھا۔
دوسرے کا کچھی چند۔ گورو جی جب لوگوں کو اُپدیش دینے اور ان کی مرادیں پوری
کرنے کے بعد آرام کرنے کو لیٹتے، تو چیلہ پوربول ان کی دہنی ٹانگ دباتا۔ اور کچھی چند
بائیں ٹانگ کی ٹہل سیوا کرتا۔ دونوں اپنے اپنے حصے کی ٹانگ کی مٹھی چا پی کرتے۔ تیل
پٹر کر اُسے چمکاتے، جھنڈیاں اور گھنٹرو باندھ کر اُسے سجاتے۔ اس پر مٹھی بھی نہ
بیٹھنے دیتے تھے۔ ایک روز کرنا پر ماتما کا ایسا ہوا کہ گورو جی ایک کروٹ لیٹ گئے
اور ان کی بائیں ٹانگ دہنی ٹانگ کے اوپر جا پڑی۔ چیلے پوربول کو بت غصہ آیا،
اس نے فوراً ایک ڈنڈا اٹھایا اور بائیں ٹانگ کے رسید کیا۔ گورو جی نے بیللا کر
داہنی ٹانگ اوپر کر لی۔ اب کچھی چند کی غیرت نے جوش مارا۔ اس نے اپنی لٹھیا
اٹھائی اور داہنی ٹانگ کی خوب سی مرمت کی۔ گورو جی بہت چلاتے کہ ظالمو!
کیوں مارے ڈالتے ہو۔ ہائے! لیکن چیلے کب مانتے تھے۔ گورو جی کی ٹانگیں سوچ
کر گپا ہو گئیں۔ مدتوں ہلدی چونا لگانا پڑا۔

اب آگے چلیے۔ کہانی ابھی ختم نہیں ہوئی۔ لالہ کچھی چند کے کئی بیٹے تھے۔ بڑے
ہونہار اور ہوشیار۔ پشاور، مل، سندھ، رام، لاہوری مل اور بلوچ رستے۔ لالہ جی کا



دیہات ہوا تو یہ ٹانگ انھوں نے ورثے میں پائی۔ وہ گورو جی کی ٹانگ تو دباتے
تھے لیکن کوئی ران کا حصہ زیادہ دباتا تھا۔ کوئی پنڈلی پر زیادہ توجہ دیتا تھا۔ آخر ایک
زبردست جھگڑا ہوا اور طے ہوا کہ ہم اپنا حصہ الگ کر لیں گے۔ لالہ پوربول نے کہا
ہاں! ہاں! ٹھیک کر رہے ہو۔ میں بھی اپنے حصے کی ٹانگ کاٹ کر لے جا رہا ہوں۔
اب ان برخورداروں نے گنڈا سہ منگایا۔ ایک نے ران سنبھالی پوری میں ڈالی۔
دوسرے نے پنڈلی لے لی۔ تیسرے نے گھٹنا اٹھایا۔ چوتھے نے باقی کو میٹھا اور گھر
کی راہ لی اور اس کے بعد بھی ہنسی خوشی زندگی بسر کرنے لگے۔
گورو جی کا کیا ہوا؟ مرے یا جئے، جئے تو کتنے دن تک جئے، اس کا کہانی
میں ذکر نہیں۔

۶ جولائی ۱۹۷۰ء

طرف رواں ہوتے۔ وہاں پہنچے تو خرگوش کو نہ پایا۔ بہت خوش ہوئے۔ اپنے کو داد دی کہ واہ رے مستعدی۔ میں پہلے پہنچ گیا۔ بھلا کوئی میرا مقابلہ کر سکتا ہے؟ اتنے میں ان کی نظر خرگوش کے ایک پتے پر پڑی جو ٹیلے کے دامن میں کھیل رہا تھا۔ کھوے نے کہا۔ اے برخوردار تو خرگوش خاں کو جانتا ہے؟

خرگوش کے بچے نے کہا۔ جی ہاں۔ جانتا ہوں میرے ابا حضور تھے معلوم ہوتا ہے، آپ ہیں وہ کھوے میاں جنھوں نے بادا جان سے شرط لگائی تھی۔ وہ تو پانچ منٹ میں یہاں پہنچ گئے تھے۔ اس کے بعد تو آپ کا انتظار کرتے رہے۔ آخر انتقال کر گئے۔ جاتے ہوئے وصیت کر گئے تھے کہ کھوے میاں آئیں تو ان کے کان کاٹ لینا۔ اب لائیے ادھر کان۔

کھوے نے فوراً اپنے کان اور اپنی ہری خول کے اندر کر لی۔ آج تک چھپائے پھرتا ہے۔


۹ دسمبر ۱۹۷۰ء

کچھوا اور خرگوش

ایک تھا کچھوا، ایک تھا خرگوش۔ دونوں نے آپس میں دوڑ کی شرط لگائی۔ کوئی کھوے سے پوچھے کہ تو نے کیوں لگائی؟ کیا سوچ کر لگائی؟ دنیا میں احمقوں کی کمی نہیں، ایک ڈھونڈو ہزار ملتے ہیں۔ مٹے یہ ہوا کہ دونوں میں سے جو نیم کے تیلے تک پہلے پہنچے وہ میری سمجھا جائے۔ اُسے اختیار ہے کہ مارنے والے کے کان کاٹ لے۔

دوڑ شروع ہوئی۔ خرگوش تو یہ جاوہ جا۔ پلک بھپکنے میں خاصی دیر نہ لگ گیا۔ میاں کچھوے وضع داری کی چال چلتے منزل کی طرف رواں ہوئے، تھوڑی دیر پہنچے تو سوچا بہت چل لئے اب آرام بھی کرنا چاہیے۔ ایک درخت کے نیچے بیٹھ کر اپنے شاندار ماضی کی یادوں میں کھو گئے جب اس دنیا میں کچھوے راج کیا کرتے تھے۔ سائنس اور فنون لطیفہ میں بھی ان کا بڑا نام تھا یونین سوچتے میں آنکھ لگ گئی۔ کیا دیکھتے ہیں کہ خود تو تخت شاہی پر بیٹھے ہیں۔ باقی زمینی مخلوق شیر چیتے، خرگوش آدمی وغیرہ ہاتھ باندھے کھڑے ہیں یا فرشی سلام کر رہے ہیں۔ آنکھ کھلی تو ابھی سستی باقی تھی۔ بوے ابھی کیا جلدی ہے؟ اس خرگوش کے بچے کی کیا اوقات ہے میں بھی کتنے عظیم ورثے کا مالک ہوں، واہ بھئی دامیرے کیا کہنے۔

جانے کتنا زمانہ سوتے رہے تھے۔ جب جی بھر کے سستائے تو پھر ٹیلے کی



لومڑی اور کوتا

ایک کوتا روٹی کا ٹکڑا لئے ہوئے ایک درخت کی ٹہنی پر بیٹھا تھا۔ ایک لومڑی کا گزر ادھر سے ہوا۔ منہ میں پانی بھر آیا (لومڑی کے)۔ سوچا کوئی ایسی ترکیب کی جاتے کہ یہ اپنی چوچ کھول دے اور یہ روٹی کا ٹکڑا میں جھپٹ لوں۔

پس اس نے مسکین صورت بنا کر اور منہ اوپر اٹھا لیا: کوتے میاں! سلام ترے حسن کی کیا تعریف کروں کچھ کہتے ہوئے جی ڈرتا ہے۔ واہ واہ واہ چوچ بھی کالی پڑ بھی کالے۔ آج کل تو دنیا کا مستقبل کالوں ہی کے ہاتھ میں ہے۔ افریقہ میں بھی میڈری کی لہر دوڑ گئی ہے۔ لیکن خیر یہ سیاست کی باتیں ہیں۔ آدم برسر مطلب۔ میں نے تیرے گانے کی تعریف سنی ہے تو اتنا خوبصورت ہے تو گانا بھی اچھا ہو گا مجھے گانا سننے کا شوق یہاں کھینچ لایا ہے۔ ہاں تو ایک آدھ ٹھمری ہو جاتے۔

کوتا پھولانہ سما یا، لیکن سیانے پن سے کام لیا۔ روٹی کا ٹکڑا منہ سے نکال کر بچے میں تھاما اور لگا کائیں کائیں کرنے۔ بی لومڑی کا کام نہ بنا تو یہ کستی ہوئی چل دی۔ بہت تیرے کی۔ بے سرا بھانڈ۔ معلوم ہوتا ہے تو نے بھی حکایات لقمان پڑھ رکھی ہیں:

۶ دسمبر ۱۹۷۰ء



پیاسا کوتا

ایک پیاسے کوتے کو ایک جگہ پانی کا ٹکڑا پڑا نظر آیا، بہت خوش ہوا لیکن یہ دیکھ کر مایوسی ہوئی کہ پانی بہت نیچے فقط ٹمکے کی تہ میں تھوڑا سا ہے۔ سوال یہ تھا کہ پانی کو کیسے اوپر لائے۔ اپنی چوچ تر کرے۔

اتفاق سے اس نے حکایات لقمان پڑھ رکھی تھیں پاس ہی بہت سے کنکر پڑے تھے اس نے اٹھا کر ایک ایک کنکر اس میں ڈالنا شروع کیا۔ کنکر ڈالتے ڈالتے صبح سے شام ہو گئی۔ پیاسا تو تھا ہی بڑھال ہو گیا۔ ٹمکے کے اندر نظر ڈالی تو کیا

دیکھتا ہے کہ کنکر ہی کنکر ہیں۔ سارا پانی کنکروں نے پی لیا ہے۔ بے اختیار اس کی زبان سے نکلا بہت ترے نقمان کی، پھر بے سندھ ہو کر زمین پر گر گیا اور مر گیا۔

اگر وہ کو اکہیں سے ایک نکلی لے آتا تو ٹکے کے منہ پر بیٹھا بیٹھا پانی کو چوس لیتا۔ اپنے دل کی مراد پاتا۔ ہرگز جان سے نہ جاتا۔

اتفاق میں برکت ہے

ایک بڑے میاں جھنوں نے اپنی زندگی میں بہت کچھ کمایا بنایا تھا آخر بیمار ہوئے۔ مرض الموت میں گرفتار ہوئے۔ ان کو اور تو کچھ نہیں، کوئی فکر تھی تو یہ کہ ان کے پانچوں بیٹوں کی آپس میں نہیں بنتی تھی۔ گاڑھی کیا تیلی بھی نہیں چھنتی تھی۔ لڑتے رہتے تھے۔ کبھی کسی بات پر اتفاق نہ ہوتا تھا حالانکہ اتفاق میں بڑی برکت ہے۔ آخر انھوں نے بیٹوں پر اتحاد اور اتفاق کی خوبیاں واضح کرنے کے لئے ایک ترکیب سوچی۔ ان کو اپنے پاس بلایا اور کہا۔ دیکھو اب میں کوئی دم کا مہمان ہوں۔ سب جا کر ایک ایک لکڑی لاؤ۔

ایک نے کہا۔ لکڑی؟ آپ لکڑیوں کا کیا کریں گے؟ دوسرے نے آہستہ سے کہا۔ بڑے میاں کا دماغ خراب ہو رہا ہے۔ لکڑی نہیں۔ شاید لکڑی کہہ رہے ہیں۔ لکڑی کھانے کو جی چاہتا ہو گا۔ تیسرے نے کہا۔ نہیں۔ کچھ سردی ہے شاید آگ جلانے کو لکڑیاں منگاتے ہوں گے۔ چوتھے نے کہا۔ بالو جی۔ کوئلے لائیں؟ پانچویں نے کہا۔ نہیں اُپلے لاتا ہوں۔ وہ زیادہ اچھے رہیں گے۔

باپ نے کراہتے ہوئے کہا۔ ارے نالائقو۔ میں جو کہتا ہوں وہ کرو۔ کہیں سے لکڑیاں لاؤ۔ جنگل سے۔

ایک بیٹے نے کہا۔ یہ بھی اچھی رہی۔ جنگل میاں کہاں؟ اور محکمہ جنگلات والے

لکڑی کہاں کاٹنے دیتے ہیں۔

دوسرے نے کہا۔ اپنے آپے میں نہیں ہیں، باپو جی۔ بک رہے ہیں جنوں میں کیا کیا کچھ۔

تیسرے نے کہا۔ بھئی لکڑیوں والی بات اپن کی تو سمجھ میں نہیں آئی۔ چوتھے نے کہا۔ بڑے میاں نے عمر بھر میں ایک ہی تو خواہش کی ہے اُسے پورا کرنے میں کیا ہرج ہے؟

پانچویں نے کہا۔ اچھا میں جاتا ہوں۔ ٹال پر سے لکڑیاں لاتا ہوں۔ چنانچہ وہ ٹال پر گیا۔ ٹال وٹے سے کہا۔ خان صاحب ذرا پانچ لکڑیاں تو دینا۔ اچھی مضبوط ہوں۔



ٹال وٹے نے لکڑیاں دیں۔ ہر ایک خاصی موٹی اور مضبوط۔ باپ نے دیکھا۔ تو اس کا دل بیٹھ گیا۔ یہ بتانا بھی خلاف مصلحت تھا کہ لکڑیاں کیوں منگائی ہیں اور سے کیا اخلاقی نتیجہ نکالنا مقصود ہے۔ آخر بیٹوں سے کہا۔ اب ان لکڑیوں کا گٹھا باندھ دو۔

اب بیٹوں میں پھر یہ میگوئیاں ہوئیں، گٹھا؟ وہ کیوں؟ اب رسی کہاں سے لائیں بھئی بہت تنگ کیا اس بڈھے نے؟ آخر ایک نے اپنے پاجامے میں سے انا بوند نکالا اور گٹھا باندھا۔

بڑے میاں نے کہا۔ اب اس گٹھے کو توڑو۔

بیٹوں نے کہا۔ تو بھئی یہ بھی اچھی رہی۔ کیسے توڑیں۔ کھنڈا کہاں سے لائیں۔

باپ نے کہا۔ کھنڈے سے نہیں، ہاتھوں سے توڑو۔ گٹھنے سے توڑو۔
حکم والد مرگ مفاجات۔ پہلے ایک نے کوشش کی۔ پھر دوسرے نے پھر تیسرے نے۔ پھر چوتھے نے۔ پھر پانچویں نے۔ لکڑیوں کا بال بیکانہ ہوا۔ سب نے کہا۔ باپو جی، ہم سے نہیں ٹوٹا یہ لکڑیوں کا گٹھا۔

باپ نے کہا: اچھا۔ اب ان لکڑیوں کو الگ الگ کر دو۔ ان کی رستی کھول دو۔
ایک نے جل کر کہا: رستی کہاں ہے؟ میرا ازار بند ہے۔ اگر آپ کو کھلوانا تھا
تو گٹھا بندھوایا ہی کیوں تھا۔ لاؤ بھئی کوئی پلسل دینا میں ازار بند ڈال لوں پاجلیے میں۔
باپ نے بزرگانہ شفقت سے اس کی بات کو نظر انداز کرتے ہوئے کہا اچھا
اب ان لکڑیوں کو توڑو۔ ایک ایک کر کے توڑو۔

لکڑیاں چونکہ موٹی موٹی اور مضبوط تھیں۔ بہت کوشش کی کسی سے نہ ٹوٹیں۔
آخر میں بڑے بھائی کی باری تھی۔ اس نے ایک لکڑی پر گھٹنے کا پورا زور ڈالا۔ اور
تراق کی آواز آئی۔

باپ نے نصیحت کرنے کے لئے آنکھیں یک دم کھول دیں کیا دیکھتا ہے کہ
بڑا بیٹا بے ہوش پڑا ہے۔ لکڑی سلامت پڑی ہے۔ آواز بیٹے کے گھٹنے کی ہڈی
ٹوٹنے کی تھی۔

ایک لڑکے نے کہا: یہ بڑھا بہت جاہل ہے۔

دوسرے نے کہا: اڑیل، ضدی۔

تیسرے نے کہا: کھوسٹ، بسنکی، عقل سے پیدل، گھامڑ۔

چوتھے نے کہا: سارے بڈھے ایسے ہی ہوتے ہیں، کج نعت مرتابھی نہیں۔

بڈھے نے اطمینان کا سانس لیا کہ بیٹوں میں کم از کم ایک بات پر توافق
رائے ہوا۔ اس کے بعد آنکھیں بند کیں اور نہایت سکون سے جان ڈے دی۔

دانا اور غلام عجبی

حضرت شیخ سعدی علیہ الرحمۃ فرمودہ اند کہ ایک غلام عجبی ایک کشتی میں بیٹھا جا رہا تھا۔
اس نے پہلے کبھی دریا کی صورت نہ دیکھی تھی۔ بیچ دھارے کے کشتی پر موجوں کے تھپیرے
جو پڑے تو لگا چھینے چلانے اور دایلا چلانے۔ ہر چند لوگوں نے دلاسا دیا۔ پکڑ پکڑ کر
بٹھایا لیکن ۵

کسی صورت نہ دل کی بے قراری کو قرار آیا

ایک دانا بھی کشتی میں بیٹھا تھا۔ شیخ سعدی کے زمانے میں دانا اسی طرح جا بجا
موجود رہتے تھے جس طرح ہر بس میں ایک کند کٹر اور ہر محلے میں افسر تعلقات عامہ
ہوتا ہے۔ اس نے لوگوں کی طرف داد طلب نظروں سے دیکھتے ہوئے کہا: تم لوگ کہو
تو میں ایک ترکیب سے اسے ابھی خاموش کرادوں؟ مسافر بے لطف ہو رہے تھے
نارسی میں بوسے، ازیں چہ بہتر؟ اس پر اس نے مسافر مذکور کو دریا میں پھینکوا دیا
اور جب وہ چند غوطے کھا کر اُدھ مٹا ہو گیا تو ملاحوں سے کہا: اب اسے کشتی میں
گھسیٹ لاؤ۔ احتیاط کا تقاضا تو یہ تھا کہ وہ ملاحوں سے پوچھ لیتا کہ بھائیو تمہیں تیرنا
بھی آتا ہے؟ فرض کیجئے وہ تیراکی میں اس دانا کی طرح اور ہماری طرح کورے ہوتے
غضب ہو جاتا۔ دانا صاحب کی جھد ہو جاتی۔ مقدمہ الگ ان پر چلتا۔ لیکن خیر، ایک
ملاح اسے کشتی کے قریب گھسیٹ لایا۔ اور وہ شخص دونوں ہاتھوں سے کشتی کے

نوشیرواں اور نمک

نوشیرواں عادل کے عازم ایک روز شکار گاہ میں اپنے آقا کے لئے کباب بھوننے لگے تو نمک موجود نہ تھا۔ اب اس سے اندازہ کیجئے کہ جس بادشاہ کے نوکر نمک تک ساتھ نہ لے کر چلیں اس کی بادشاہی کیسے چلتی ہوگی۔ خیر کسی نوکر کو گاؤں بھیجا گیا کہ نمک لاتے۔ نوشیرواں نے دیکھا تو فوراً جاتے ہوئے نوکر کو آواز دے کر فرمایا: خیردار! نمک قیمت دے کر لانا۔ ورنہ بد رسی سے گاؤں برباد ہو جائے گا۔ حاضرین میں سے کسی نے عرض کی: 'جہاں پناہ' ذرا سے نمک سے کیا بد رسی ہو سکتی ہے؟ نوشیرواں بہادر نے فرمایا: یاد رکھو۔ دنیا میں ظلم کی بنیاد پہلے تھوڑی تھی لیکن بڑھتی جاتی گئی اس پر بڑھاتا گیا۔ اپنی بات کی تائید میں نوشیرواں نے شیخ سعدی کا ایک فارسی قطعہ بھی پڑھا۔ چونکہ آج کل فارسی ہمارے اسکولوں میں نہیں پڑھائی جاتی لہذا ترجمہ پیش کیا جاتا ہے:-

اگر رعیت کے باغ سے بادشاہ ایک سیب مفت لے لے تو اس کے غلام درخت کو جڑ سے اکھاڑ پھینکتے ہیں۔ اگر بادشاہ پانچ انڈے بھی مفت کسی کے کھائے تو شکر والے ہزاروں مرغ مفت میں لے کر بھون کھاتیں۔ اگر بادشاہ ایک لائسنس بھی اپنے کسی عزیز کو دیتا ہے تو مصاحبین سارا ملک اس کے نام پر بیچ کھاتے ہیں۔

نتیجہ: ۱۔ شکار کو جاتے ہوئے دیکھ لینا چاہیے کہ نمک مہرچ وغیرہ ہیں کہ نہیں
۲۔ لائسنس پر مٹ اپنے عزیزوں کے علاوہ دوسروں کو بھی دینے چاہئیں۔



کنابے کو پکڑ کر اس پر سوار ہو گیا اور آرام سے چپ چاپ ایک کونے میں جا بیٹھا۔ لوگوں نے حیران ہو کر پوچھا: اس میں کیا بھید ہے؟ اس زمانے میں لوگ عموماً گند ذہن ہوتے تھے، ذرا ذرا سی بات پوچھنے کے لئے داناؤں کے پاس دوڑے جاتے تھے۔ دانائے مونچھوں پر تاؤ دیتے ہوئے کہا: لے سادہ لو جو۔ یہ شخص اس سے پہلے نہ غرق ہونے کی مصیبت کو جانتا تھا نہ کسی کو سلامتی کا ذریعہ مانتا تھا۔ اب دونوں باتوں سے واقف ہو گیا ہے تو آرام سے بیٹھ گیا ہے نتیجہ یہ نکلا... لیکن نتیجہ نکالنے کا ہمارے پاس وقت نہیں اب دوسری حکایت سنئے:

اور تجربہ کار آدمی مناسب ہے (اساپ) فوراً آ (اساپ) تنخواہ بڑھادیں

گئے (اساپ) کو بھی کار اس کے علاوہ۔

لیکن وہ اپنی ہٹ کا پکانہ مانا۔ کھلا بھیجا۔ جہاں پناہ۔ کوئی اور انتظام کر لیجئے۔
اصل بات تو یوں ہے کہ جو شخص واقعی عقل مند ہو گا وہ ان بھیمڑوں میں مبتلا ہونا
کبھی پسند نہ کرے گا۔ فرد

ہماتے برسر مرقاں ازاں شرف دارد

کہ استخوان خورد و طائرے نیاز دارد

یہ حکایت اوصوری معلوم ہوتی ہے بادشاہ کے سیکریٹری نے یہ پیغام مع فارسی
فرد کے بادشاہ کے گوش گزار کرتے ہوئے کہا ہو گا۔ حضور! اس کا تو دماغ خراب
ہے میں حاضر ہوں مجھے وزیر بنالینجئے۔

۷ اپریل ۱۹۶۹ء

وزیر اور درویش

یکے از وزرائے معزول شدہ بھلقہ درویشاں درآمد

ہم تو ناری بولنے لگے۔ خیر اردو پر آتے ہیں اگرچہ اس میں بھی خطرہ ہے کیونکہ
لاہور میں اردو نمبر ملیٹ والی گاڑیوں کا چالان ہونے لگا ہے۔ ہاں تو قصہ یہ ہے
کہ وزارت سے نکالا ہوا ایک وزیر درویشوں کے گروہ میں جاساں ہوا اور اس صحبت
میں اس کے دل کو اس قدر آرام ملا کہ حکومت کے دنوں میں ہرگز نصیب نہ ہوا تھا۔
کچھ عرصہ بعد بادشاہ نے اسے پھر وزارت کے لئے طلب فرمایا تو بجائے اس کے کہ
اپنی گڈری ڈوڑھی پھینک زلفیں مٹا دے، پوچھ دوغہ اُونے پونے پچ اپنی
کار پر جھنڈا لگوانے کو دوڑا دوڑا آتا، اس نے بواسپی ڈاک کھلا بھیجا کہ حضور معافی
چاہتا ہوں۔ معزولی بہ از مشغولی۔ اس نوکری سے میں یوں ہی بھلا۔

آنا کجہ بکنج عافیت بنشستند

دندان سگ و دمان مردم بستند

کاغذ بدیدند دستلم بشکستند

وز دست و زبان حرف گیران بستند

بادشاہ نے پھر ارجنٹ تار دیا

۱۔ اے سابق وزیر (اساپ) سلطنت کے کاموں کے لئے تجھ ایسا لائق

ہم کیوں بھاگیں

ایک خرکار جنگل میں گدھوں پر مال لادے چلا جا رہا تھا کہ ڈاکوؤں کا کھنڈکا ہوا وہ گدھوں کو پکارا: خطرہ! خطرہ!! بھاگو! بھاگو! ڈاکو آ رہے ہیں! گدھوں نے کہا: تم بھاگو! ہم کیوں بھاگیں۔ ہمیں تو بوجھا ڈھونا ہے۔ تیرا بوجھا ہوا کسی اور کا ہو۔

اگر مال کے منافع میں کچھ حصہ گدھوں کا بھی ہوتا تو وہ ہرگز ایسی بات نہ کہتے۔

متحدہ محاذ

ایک شیر اور گدھا شکار کرنے گئے انھوں نے کسی جانور مارے آخر شکار تقسیم کرنے بیٹھے۔ شیر نے تین ڈھیریاں بنائیں اور کہا کہ یہ ڈھیری تو جنگل کا بادشاہ ہونے کی حیثیت سے میری ہے۔ اور یہ دوسری اس لئے میری ہے کہ شکار میں برابر کا حصہ دار ہوں۔ اب رہی یہ تیسری ڈھیری۔ کسی میں ہمت ہے تو اٹھالے۔ ہے ہمت؟

ہر متحدہ محاذ میں عموماً ایک شیر اور باقی گدھے ہوتے ہیں تقسیم شکار کی ہو یا ٹکٹوں کی، اس میں شیر کا حصہ خاص ہوتا ہے۔ اس پر کوئی اعتراض کرتا ہے تو گدھا ہے۔

یہ حکایتیں ایکشن ۱۹۷۰ کے دنوں کی یادگار ہیں

گوشت اور ہڈی

ایک کتا اور ایک گدھا اکٹھے چلے جا رہے تھے کہ راستے میں ایک نفاذ پڑا۔ گدھے نے اسے اٹھایا اور کھول کر پڑھنا شروع کیا۔ لکھا تھا: حاملہ بڑا کو۔ حسب ذیل چیزیں مفت دی جائیں گی۔
بھوسہ۔ سبز چارہ۔ چنے.....

گتے نے قطع کلام کرتے ہوئے کہا۔ برا درم ذرا دیکھنا اس فہرست میں نیچے جا کر گوشت اور ہڈی کا ذکر بھی ہو گا۔ گدھا سارا پروانہ پڑھ گیا۔ اس میں کوئی ایسی چیز مذکور نہ تھی۔

گتے نے کہا: تب یہ بیکار چیز ہے۔ پھینک دو اسے۔

پارٹی منشوروں میں فقط گدھوں ہی کی بات نہیں ہونی چاہیے۔ کتوں کا بھی خیال رکھنا چاہیے۔

مینڈکوں کا بادشاہ

ایک بار مینڈکوں نے خدا سے دعا کی کہ یا پروردگار ہمارے لئے کوئی بادشاہ بھیج۔ باقی سب مخلوقات کے بادشاہ ہیں۔ ہمارا کوئی بھی نہیں ہے۔

خداوند نے ان کی سادہ لوحی پر نظر کرتے ہوئے لکڑی کا ایک کندہ جوہر میں پھینکا۔ بڑے زوروں کے چھینٹے اٹھے۔ پہلے تو سب ڈر گئے۔ تھوڑی دیر بعد یہ دیکھ کر کہ وہ لمبا لمبا پڑا ہے ڈرتے ڈرتے قریب آئے پھر اس پر چڑھ گئے اور ٹاپنے لگے۔

چند دن بعد دوبارہ خداوند کو عرضی دی کہ یہ بادشاہ ہمیں پسند نہیں آیا۔ کوئی اور بھیج جو ہمارے شایان شان ہو۔

خداوند نے ناراض ہو کر ایک سمندری سانپ بھیج دیا۔ وہ آتے ہی بہتوں کو چٹ کر گیا۔ باقی کونوں کھدروں میں جا چھپے۔

اس حکایت کا نتیجہ تاریں کرام آپ خود ہی نکالیے۔ آخر آپ خود بھی سمجھ دار ہیں۔

بیان جانوروں کا



بھینس

یہ بہت مشہور جانور ہے۔ قد میں عقل سے تھوڑا بڑا ہوتا ہے۔ چوپایوں میں یہ واحد جانور ہے کہ موسیقی سے ذوق رکھتا ہے۔ اسی لئے لوگ اس کے آگے بین بجاتے ہیں۔ کسی اور جانور کے آگے نہیں بجاتے۔

بھینس دودھ دیتی ہے لیکن وہ کافی نہیں ہوتا۔ باقی دودھ گوالا دودھ ڈال دیتا ہے اور دونوں کے باہمی تعاون سے ہم شہریوں کا کام چلتا ہے۔ تعاون اچھی چیز ہے لیکن دودھ کو چھان لینا چاہیے تاکہ مینڈک نکل جائیں۔

بھینس کا گھی بھی ہوتا ہے۔ بازار میں ہر جگہ ملتا ہے۔ آلوؤں، چربی اور دامن سے بھر پور۔ نشانی اس کی یہ ہے کہ پیپے پر بھینس کی تصویر بنی ہوتی ہے۔ اس سے زیادہ تفصیل میں نہ جانا چاہیے۔

بیان پالتو جانوروں کا

بھلا ایسا بھی کوئی گھر ہے جس میں ایک نہ ایک پالتو جانور نہ ہو۔ گلے نہیں تو بھینس۔ بھیڑ نہیں تو بکری۔ کتا نہیں تو بلی۔ گھوڑا نہیں تو گدھا۔ جانور پالنا بڑی اچھی بات ہے۔ یہ صرف انسان کا خاصہ ہے۔ آپ نے یہ کبھی نہ دیکھا ہو گا کہ کسی طرح نے نرگوش پالا ہو، کسی مرغی نے کوئی بلی پالی ہو، یا کسی گدھے نے کوئی گھوڑا پالا ہو۔ گدھا بظاہر کیا بھی نظر آئے ایسا گدھا کبھی نہیں ہوتا۔

پالتو جانوروں کی چار قسمیں ہیں :

پہلی قسم : دودھ دینے والے جانور مثلاً گائے، بھینس، بکری وغیرہ
دوسری : دودھ پینے والے جانور مثلاً بلی، کبھی سامنے کبھی چوری چھپے۔
تیسری قسم : جو نہ دودھ دیتے ہیں نہ دودھ پیتے ہیں : مثلاً مرغی، مثلاً کبوتر۔
مثلاً طوطا۔

چوتھی قسم ہم بھول گئے ہیں لہذا اسے نظر انداز کرتے ہیں اور تھوڑا تھوڑا حال ان جانوروں کا لکھتے ہیں۔

۱۳۰
 آج کل بھینسیں انڈے نہیں دیتیں۔ مرزا غالب کے زمانے کی بھینسیں دیتی
 تھیں جیکم لوگ پہلے روغنِ گھس بھینس کے انڈے سے نکالا کرتے تھے۔ پھر دوا
 جتنی ہے کل بھی نکال لیا کرتے تھے۔ بہت سے امراض کے لئے مفید ثابت
 ہوتی تھی۔



گاتے

زب کا شکر ادا کر بھائی
 جس نے ہماری گاتے بنائی

یہ شعر مولوی اسماعیل میرٹھی کا ہے۔ شیخ سعدی وغیرہ کا نہیں۔ یہ بھی خوب
 جانور ہے۔ دودھ کم دیتی ہے۔ عزت زیادہ کراتی ہے۔ پرانے خیال کے ہندو اسے
 ماتا ہی کہہ کر پکارتے ہیں۔ ویسے پھڑوں سے بھی اس کا یہی رشتہ ہوتا ہے۔
 مسیح الخیال ہندو گائے کا دودھ پیتے ہیں، اس کے گوبر سے ٹوکا لپیٹتے ہیں لیکن
 اس کو کاشنا اور کھانا پاپ سمجھتے ہیں۔ ان کے عقیدے میں جو گائے کو کاشنا ہے اور

کھاتا ہے سیدھا نرک میں جاتا ہے، راستے میں کہیں دم نہیں لیتا یہی وجہ ہے کہ لگائے دودھ دینا بند کر دے تو ہندو اسے قصاب کے ہاتھ پرچ دیتے ہیں قصاب مسلمان ہوتا ہے اسے ذبح کرتا ہے اور دوسرے مسلمانوں کو کھلاتا ہے تو یہ سائے نرک میں جاتے ہیں۔ بچنے والے کو روحانی تسکین ہوتی ہے پیسے الگ ملتے ہیں۔

جن گائیوں کو قصاب قبول نہ کریں انہیں گوسالاؤں میں رکھا جاتا ہے جہاں وہ بھوکی رہ کر تپسیا کرتی ہیں۔ اور کوؤں کے ٹھونگے کھاتی پر لوک سدھارتی ہیں۔ غیر ملکی ستیا ج ان کے فوٹو کھینچتے ہیں کتابوں میں چھاپتے ہیں۔ کھالیں برآمد کی جاتی ہیں۔ زر مبادلہ کمایا جاتا ہے۔

شاستروں میں لکھا ہے کہ دنیا لگائے کے سینگوں پر قائم ہے۔ لگائے خود کس چیز پر کھڑی ہے۔ اس کا گوبر کہاں گرتا ہے اور پشیاں کہاں جاتا ہے۔ یہ تفصیلات بخوف طوالت شاستروں میں نہیں لکھیں۔

بھیسڑ

بھیسڑ کی کھال مشہور ہے، بھیسڑ کی چال مشہور ہے اور بھیسڑ کا مال بھی مشہور ہے بہت کم بھیسڑیں عمر طبعی کو پہنچتی ہیں۔

جو رشتہ شیر کجری سے ہم نے بیان کیا ہے وہی بھیسڑ کا بھیسڑی سے ہے۔ بھیسڑیں کئی طرح کی ہوتی ہیں۔ سفید بھیسڑیں، کالی بھیسڑیں وغیرہ۔ لیکن بھیسڑ سب کو ایک نظر سے دیکھتا ہے اور یکساں چاہت سے لقمہ بناتا ہے۔

اس جانور میں قربانی کا مادہ بہت ہوتا ہے اور انسان اس مادے سے بہت فائدہ اٹھاتا ہے۔ گوشت کھا جاتا ہے، کھال پیچ دیتا ہے۔

بکری

گرچہ چھوٹی ہے ذات بکری کی، لیکن دودھ یہ بھی دیتی ہے۔ عام طور پر صرف دودھ دیتی ہے لیکن زیادہ مجبور کریں تو کچھ مینگلیاں بھی ڈال دیتی ہے۔

جن بکریوں کو شہرت عام اور بقلائے دوام کے دربار میں جگہ ملی ہے۔ ان میں ایک گاندھی جی کی بکری تھی اور ایک انخسٹ نامی بزرگ کی۔ روایت ہے کہ وہ بکری نہیں بکرا تھا، معقول صورت۔ یہ جو شاعری میں اوزان اور بحروں کی بدعت ہے۔ یہ انخسٹ صاحب جی سے منسوب کی جاتی ہے۔ بیٹھے فاعلاتن فاعلات کیا کرتے تھے جہاں شک ہو تصدیق کے لئے بکرے سے پوچھتے تھے کہ کیوں حضرت ٹھیک ہے نا؟ وہ بکرا اللہ اسے جنت میں یعنی جنت والوں کے پیٹ میں جگہ دے، سر بلا کر ان کی بات پر صا د کر دیتا تھا۔ اس بکرے کی نسل بہت پھیلی، پاکستان میں بھی پائی جاتی ہے۔ سوتے جاگتے اس کے منہ سے یس سر، یس سر، جی حضور، جی جناب، بجا فرمایا وغیرہ نکلتا رہتا ہے۔ اسے بات سننے اور سمجھنے کی ضرورت نہیں ہوتی۔

جن ملکوں میں بہت انصاف ہو ان میں شیر اور بکریاں ایک گھاٹ پانی پینے لگتی ہیں جس طرح علامہ اقبال کے ایک شعر میں محمود اور ایاز ایک صفت میں کھڑے ہو جاتے ہیں۔ اس میں نامہ یہ ہے کہ شیر پانی پینے کے بعد وہیں بکری کو دبوچ لیتا ہے، اُسے ناشتے کے لئے زیادہ دُور نہیں جانا پڑتا۔



عرض کیا ہے.....

گدھے

گدھا بڑا مشہور جانور ہے۔ گدھے دو طرح کے ہوتے ہیں۔ چار پاؤں والے، دو پاؤں والے۔ سینگ ان میں سے کسی کے سر پر نہیں ہوتے۔ آج کل چار پاؤں والے گدھوں کی نسل گھٹ رہی ہے۔ دو پاؤں والوں کی بڑھ رہی ہے۔

گھوڑے کی شکل ایک حد تک گدھے سے ملتی ہے۔ بعض لوگ گدھے گھوڑے کو برابر سمجھنے کی غلطی کر بیٹھتے ہیں۔ دونوں کو ایک تھان پر باندھتے ہیں یا ایک لائٹ سے ہانکنا شروع کر دیتے ہیں۔ اگر گدھا اس پر اعتراض کرے تو کہتے ہیں بسنو ذرا اس گدھے کی باتیں سوچنے کی بات ہے اگر گھوڑا کسی لائق ہوتا تو حضرت عیسیٰؑ اس پر سواری نہ کرتے، گدھے کو کیوں پسند کرتے؟ شاعروں نے بھی گدھے کی ایک خوبی کی تعریف کی ہے۔ خبر عیسیٰؑ ہو یا کوئی اور گدھا اگر وہ مکہ بھی ہو آئے تو گدھا ہی رہتا ہے۔ دوسرے جانور بشمول آدمی تو اپنی اصل بھول جاتے ہیں واپس آکر القاب کے دم چھلے لگاتے ہیں۔

معلیم ہوتا ہے ایک زمانے میں گدھوں کی مشابہت گھوڑوں کی بجائے آدمیوں سے زیادہ ہوتی تھی۔ غالب اپنے محبوب کے دروازے پر کسی کام سے گئے تھے اس کا پاسان یعنی دربان ان کو حضرت عیسیٰؑ کی سواری کا جانور سمجھ کر بوجہ احترام چپ رہا لیکن جب انھوں نے کوفتیاں جھاڑ کر اس کے قدم لینے کی کوشش کی تو سمجھ گیا کہ یہ تو خیم الدلہ و بیر الملک مرزا اسد اللہ خاں بہادر ہیں۔ چنانچہ کما حقہ بدسلوکی کی۔



گدھا سمجھ کے وہ چپ تھا...

سوالات

- ۱۔ کیا کابل میں گدھے نہیں ہوتے؟ اگر نہیں ہوتے تو یہاں سے بھیجے جائیں؟ اگر ہوتے ہیں تو وہاں سے منگاتے جائیں؟
- ۲۔ گدھوں کی طرح ہمارا منہ مت دیکھو۔ جواب دو۔

اُونٹ

اُونٹ ایک جانور ہے۔ اکبر الہ آبادی نے اُسے مسلمان سے تشبیہ دی ہے کیونکہ مسلمان کی طرح اس کی بھی کوئی کل سیدھی نہیں ہوتی اور مسلمان کی طرح یہ بھی صحرا کا جانور ہے۔ بہت دن تک بے کھاتے پتے زندہ رہتا ہے جس طرح ہر مسلمان کی پیٹھ پر عظمت و رفعت کا کوہان ہوتا ہے اس کی پیٹھ پر بھی ہوتا ہے۔

اُونٹ کو ڈاچی بھی کہتے ہیں۔ ڈاچی والیا موڑ مہاروے۔ ریلوے والوں نے آج کل اس کو پتے لگا کر ایکسپریس بنا دیا ہے۔ عربی میں اسے ناقہ کہتے ہیں حضرت قیس کی محبوبہ ییلے ہی نہیں اس زمانے کی بھی عورتیں ناقے پر ہی سوار ہوا کرتی تھیں۔ بعد میں ہند کے شاعروں صورت گروں اور افسانہ نویسوں کے اعصاب پر سوار ہونے لگیں کیونکہ اس میں بچکولے کم لگتے ہیں۔ آرام زیادہ رہتا ہے۔

سوالات

۱۔ اُونٹ کو صحرا کا جہاز کہتے ہیں کیا اسی مثال پر ہم جہازوں کو سمندر کے اُونٹ کہہ سکتے ہیں؟



کتا بن جاتا ہے۔

کتوں اور عاشقوں میں کئی چیزیں مشترک ہیں۔ دونوں راتوں کو گھومتے ہیں، اور اپنا کلام پڑھ پڑھ کر لوگوں کو جگاتے ہیں اور اینٹ پتھر کھاتے ہیں۔ ان ایک کتا میلے کا بھی تھا۔ لوگ میلے ایک پہننے کے لئے اس سے پیار کرتے تھے۔ اس کی خوشامد کرتے تھے جس طرح صاحب کے سکرٹری یا چہرہ اسی کی کرنی پڑتی ہے۔

۴ مئی ۱۹۴۰ء

کتا

کتا پالتو جانور ہے۔ ہمارے شہر کی کارپوریشن اسے پالتی ہے اور مختلف علاقوں میں پھوڑ دیتی ہے۔ کارپوریشن اور بھی کئی جانور پالتی ہے مثلاً 'مچھر' مثلاً 'چوہے'۔ لیکن بھونکنے والا جانور یہی ہے۔ کتا بوں میں آیا ہے کہ جو کتے بھونکتے ہیں وہ کاٹتے نہیں۔ کاٹنے والے کو بھونکنے کی ضرورت ہی کیا ہے۔ بھونکتا وہ ہے جسے کاٹاجائے جس کو گزند پہنچے۔

کتا بڑا وفادار جانور ہے۔ کارپوریشن بھی اس کی بہت وفادار ہے۔ جن دنوں میں کتے شہریوں کو کاٹتے ہیں، کارپوریشن بھی ان کی ہمدردی میں کانا شروع کر دیتی ہے کہ یہ ٹیکس لاؤ۔ وہ ٹیکس لاؤ۔ ناطقے کے علاوہ کبھی کبھی پانی بھی بند کر دیتی ہے جس سے لوگ خیال کرتے ہیں کہ کارپوریشن کا شجرہ حضرت ام حنین کے کسی صاحب اقتدار ہمعصر سے جاتا ہے۔

کارپوریشن کے علاوہ نجی شعبے میں بھی کتے ہوتے ہیں۔ رئیسوں کے کتے رئیس ہوتے ہیں، غریبوں کے کتے غریب ہوتے ہیں۔ رئیسوں کے کتے غریبوں پر بھونکتے ہیں۔ غریبوں کے کتے اپنے آپ پر بھونکتے ہیں۔

کتا اپنی گلی میں شیر ہوتا ہے عین اس طرح جس طرح شیر کسی دوسرے کی گلی میں

آدمی

دودھ دینے والے جانوروں میں پالنے کے لئے سب سے اچھا یہی ہے۔ یہ نوکری کرتا ہے، دکان کرتا ہے، تنخواہ لاتا ہے، بچے کھلاتا ہے، انھیں پیٹھ پر بٹھاتا ہے۔ عجیب شکلیں بنا کر منساتا ہے، بھلاتا ہے۔ اپنی مادہ کی خدمت میں جتنی دھڑ دھوپ یہ کرتا ہے کوئی اور جانور نہیں کرتا۔ اسی لئے تو اس کے سینگ غائب ہو گئے ہیں، کھر گھس گئے ہیں اور روم جھڑ گئی ہے۔

اس جانور کا پالنا اور سدھانا سب سے آسان ہے۔ اسے طیلے کی طرح بونا بھی سکھا سکتے ہیں۔ ایک آسانی یہ ہے کہ گھر میں اس کے لئے الگ تھان یا پتھر بنانے یا زنجیر ڈالنے کی ضرورت نہیں ہوتی۔ جس کمرے میں چاہو سلا دو۔ بھاگتا نہیں۔

سوالات

- ۱۔ تم اپنا شمار پالتوؤں میں کرنا پسند کرو گے یا جانوروں میں؟
- ۲۔ اونٹ کو مسلمانوں سے کیوں تشبیہ دیتے ہیں؟
- ۳۔ کوئی کل سیدھی نہ ہونے کی وجہ سے؟
- ب۔ بلا کھائے پتے بہت دن زندہ رہنے کی وجہ سے؟



شیر

شیر آئے، شیر آئے، دوڑنا !
آج کل ہر طرف شیر گھوم رہے ہیں،
دھاڑ رہے ہیں۔

یہ شیر بنگال ہے !
یہ شیر سرحد ہے !!

یہ شیر پنجاب ہے !!!

لوگ بھڑیں بنے اپنے باروں میں دبکے ہوئے ہیں۔
بابا ضیفظ جالندھری کا شعر پڑھ رہے ہیں :
" شیروں کو آزادی ہے

آزادی کے پابند رہیں

جس کو چاہیں چیریں بھاڑیں
کھائیں پئیں، آئندہ رہیں "

شیر یا تو جنگل میں ہوتے ہیں

یا چڑیا گھر میں !

یہ ملک یا تو جنگل ہے،



یا چڑیا گھر ہے !

یا پھر قالین ہو گا،

کیونکہ ایک قسم شیر کی شیر قالین بھی ہے۔

یا پھر کاغذ ہو گا،

کیونکہ ایک شیر کاغذی شیر بھی ہوتا ہے

یا پھر یہ جانور کچھ ادھر ہیں

آگ شیر کا، پھیپھا پھر کا

ہمارے ملک میں یہ جانور عام پایا جاتا ہے۔

شیر جنگل کا بادشاہ ہے
لیکن اب بادشاہوں کا زمانہ نہیں رہا
اس لئے شیروں کا زمانہ بھی نہیں رہا
آج کل شیر اور بکریاں ایک گھاٹ پانی نہیں پیتے۔
بکریاں سینگوں سے کھڑیڑ بھگاتی ہیں۔
لوگ باگ ان کی دم میں مندرہ باندھتے ہیں۔

شکاری شیروں کو مارلاتے ہیں،
ان کے سردیواروں پر سجاتے ہیں،
ان کی کھال فرش پر بچھاتے ہیں،
ان پر جوتوں سمیت دندناتے ہیں،
لوگوں کو فخر سے دکھاتے ہیں،

مرے شیر تجھ پر بھی رحمت خدا کی
تو بھی وعظمت کہ
اپنی کھال میں رہ !

احوال چند پرندوں کا


طوطا

طوطا بڑا خوبصورت جانور ہے۔ بعض طوطوں میں انسان کی بعض خصوصیات بھی پائی جاتی ہیں۔ مثلاً آنکھیں پھیر لینا، خصوصاً مطلب نکل جانے کے بعد۔ طوطے آپس میں ایسے طوطے کو دیکھتے ہیں تو کہتے ہیں، کیسا انسان چشم واقع ہوا ہے۔

طوطا بہت فصیح البیان جانور ہے، لیکن اپنی طرف سے کچھ نہیں کہتا۔ جو کچھ اس کا مالک یا چوگا دینے والا سکھاتا ہے وہی یہ کہتا ہے۔ پیارے بڑو۔ آج کل ہمارے ہاں بھی طوطوں کی بھرمار ہے۔ طرح طرح کی بولیاں سننے میں آرہی ہیں۔ کبھی کان دھر کر سنو، یہ کیا کہتے ہیں، اور اس سے ان کے سکھانے پڑھانے اور چوگا دینے والوں کا سراغ لگانے کی کوشش کر دو۔

طوطے کئی طرح کے ہوتے ہیں۔ جنگلی طوطے۔ جو جنگل میں رہتے ہیں۔ پالتو طوطے جو خجروں میں رہتے ہیں۔ فالتو طوطے جنہیں جنگل میسر ہے نہ خجروں۔ آئے دن ان کی وطنیت کا سوال اٹھتا ہے۔ اور آخری قسم ہے ہاتھوں کے طوطے ان کے متعلق اب تک یہی معلوم ہو سکا ہے کہ اڑ جایا کرتے ہیں۔

طوطا فال کا لفاظہ لاتا ہے۔ قیمت کا حال بتاتا ہے۔ کبھی کبھی توپ بھی چلاتا ہے۔ ایسے طوطوں کی تصویریں اکثر دولہا دہن کے کالم میں چھپتی ہیں۔



کبوتر

کبوتر بڑے کام کا جانور ہے۔ یہ آبادیوں میں، جنگلوں میں، مولوں، سمیل، میرٹھی کی کتابوں میں، غرضیکہ ہر جگہ پایا جاتا ہے۔ کبوتر کی دو بڑی قسمیں ہیں: نیلے کبوتر، سفید کبوتر۔ نیلے کبوتر کی بڑی پہچان یہ ہے کہ وہ نیلے رنگ کا ہوتا ہے۔ سفید کبوتر بالعموم سفید ہی ہوتا ہے۔

کبوتروں نے تاریخ میں بھی بڑے بڑے کارنامے سرانجام دیئے ہیں۔ شہزادہ سلیم نے مسماۃ مہرالنسا کو جب کہ وہ ابھی بے بی نور جہاں تھیں، کبوتر ہی تو پکڑ لیا تھا جو اس نے اڑا دیا اور پھر ہندوستان کی ملکہ بن گئی۔ یہ فیصلہ کرنا مشکل ہے کہ اس سارے قصے میں زیادہ فائدے میں کون رہا؟ شہزادہ سلیم؟ نور جہاں؟ یا وہ کبوتر؟ رعایا کا فائدہ ان دونوں کبھی معرض بحث میں نہ آتا تھا۔

پرانے زمانے کے لوگ عاشقانہ خط و کتابت کے لئے کبوتر ہی استعمال کرتے تھے۔ اس میں بڑی مصلحتیں تھیں۔ بعد میں آدمیوں کو قاصد بنا کر بھیجنے کا رواج ہوا تو بعض اوقات یہ نتیجہ نکلا کہ مکتوب الیہ یعنی محبوب، قاصد ہی سے شادی کر کے بقیہ عمر ہنسی خوشی بسر کر دیتا تھا۔ چند سال ہوتے ہمارے ملک کی حزب مخالف نے ایک صاحب کو الٹی میٹم دے کر والی ملک کے پاس بھیجا تھا۔ الٹی میٹم تو راستے میں کہیں رہ گیا۔ دوسرے روز ان صاحب کے وزیر بننے کی خبر اخباروں میں گئی کسی طوطے کے ہاتھ پیغام بھیجا جاتا تو یہ صورت حال پیش نہ آتی۔



کوّا

کوٹے میں سب دیکھے بھالے۔ چوہنج بھی کالی پڑ بھی کالے۔ یہ سبھی ملکوں میں ہوتے ہیں سوائے جنوبی افریقہ کے اور امریکہ کی جنوبی ریاستوں کے۔ وہاں صرف سفید کوٹوں کو پسند کیا جاتا ہے اور سفید کوٹے اتفاق سے ہوتے ہی نہیں۔ کوّا حملال بھی ہوتا ہے لیکن صرف اتفاقی کے باغ میں۔ سنا ہے کراچی میں بھی ریڑھیوں پر کوٹوں کا سوپ ملتا ہے، لوگ بڑے شوق سے پیتے ہیں۔ اپنے رنگ کی رعایت سے یہ بلیک مارکیٹ کے دام پاتا ہے۔ عرف عام میں (یہ سوپ) مرغی کا کہلاتا ہے۔

بلیئر

یہ ایک جانور ہے جو کھانے میں بہت لذیذ ہوتا ہے۔ اندھے کے ہاتھ دیے بھی آجاتی ہے۔ آنکھوں والے کے لئے اس کا بغیر جال کے پکڑنا مشکل ہے۔ پہلے زمانے کے بلیئر بڑے بالکمال ہوتے تھے صفت شکن نامی ایک بلیئر لکھنؤ کے ایک نواب صاحب کے پاس تھا۔ نماز بھی پڑھتا تھا، جو حق بھی کرتا تھا۔ تیر اندازی بھی جانتا تھا۔ یقیناً گھر سواری کا بھی ماہر ہوگا۔ افیم بھی کھاتا تھا۔ ان سارے کمالات کے باوجود اسے ایک روز ہلتی لے گئی۔ چالیس دن صفت ماتم بھی رہی۔

تیتیر

یہ جانور خالص بہت کم ملتا ہے۔ عام طور پر جو جانور ملتا ہے وہ آدھا تیتیر آدھا بلیئر ہوتا ہے۔

تیتیر بڑا ہشیار پرندہ ہے۔ ایک بار ایک مولوی صاحب ایک کنجڑ اور ایک پہلوان کہیں جا رہے تھے۔ یہ اس قسم کی ان مل بے جوڑ بات حکایات ہی میں ممکن ہے۔ خیر ایک جگہ تیتیر لوبلا۔ مولوی صاحب نے کہا دیکھو کتنا اچھا جانور ہے، کتنا ہے سچان تیری قدرت۔ کنجڑ نے کہا جی نہیں۔ کہہ رہا ہے لسن، میتھی اور کت پہلوان نے ڈنڈ پھٹا کر کہا: بادشاہو۔ ایہہ گل نیس۔ یہ کہہ رہا ہے۔ کھا گھی کر کسرت۔ اس پر بحث ہوئی۔ بحث سے تکرار ہوئی۔ تکرار سے پاؤ کی ہوئی۔ تیتیر کا کچھ نہیں بگڑا۔

معری ایک شاعر پرانے زمانے میں تھا۔ ایک شخص نے اسے بھونا ہوا تیتیر بھیجا۔ اس نے دیکھ کر فلسفہ بگھارنا شروع کر دیا کہ ہے جرم ضعیفی کی سزا مرگ، منفاعات ہم ہوتے تو فوراً چٹ کر جلتے بلکہ کہتے کہ ایک پلیٹ اور لاؤ۔ معری ویسے بھی گوشت نہ کھاتا تھا۔ شاید اس زمانے میں بھی بارہ روپے میر ملتا ہوگا۔

گوشت نہ کھانے والا ہر شاعر معری نہیں ہوتا۔ بعض مہنگا ہونے کی وجہ سے نہیں کھاتے۔

بی

بیے کو زیادہ تر لوگ اس کے گھونسلے کی وجہ سے جانتے ہیں۔ یہ لمبوتر اسا ہوتا ہے۔ اس کے اندر وہ رہتا ہے اور اندھے دیتا ہے۔ اس گھونسلے کی تعمیر کو اب تک بڑا کمال گنا جاتا تھا۔ آج کل تو ہمارے ہاں کی عورتیں بھی بنالیتی ہیں۔ لیکن نہ وہ اس کے اندر رہتی ہیں نہ اس میں اندھے دیتی ہیں۔ بس اٹا کر سر پر رکھ لیتی ہیں۔

پیدی

یہ بھی ایک جانور ہوتا ہے جس کا شور بامشہور ہے۔ اس کا شور بامشہور ہوتا ہے لیکن ہوتا ضرور ہے۔ محاورے کے لئے بہر حال کافی ہے۔



اُلو

زباں پہ بارِ خدا یا یہ کس کا نام آیا۔ اُلو ہمارے معاشرے میں بہت مقبول ہے۔ آپ آئے دن سنتے ہیں کہ فلاں نے فلاں کو اُلو بنایا۔ یا فلاں شخص اُلو بن گیا۔ کبھی یہ نہ سنیں گے کہ کسی نے کسی کو کبوتر بنایا یا طوطا بنایا ہو۔

اُلو کو لوگ زاہد و متراض خیال کرتے ہیں اس لئے کہ درخت کی ٹہنی پر یا کسی کھوہ میں آنکھیں بند کئے بیٹھا رہتا ہے۔ کوئی چھوٹا موٹا جانور قریب آئے تو منہ کھول کر اُسے ہڑپ کر لیتا ہے، آنکھیں ایسی ہی بند رہتی ہیں۔ ہمارے ہاں بھی کوئی شخص دنیا کے مسائل سے آنکھ بند کئے بیٹھا رہے اور اپنے خور و نوش سے غافل نہ ہو تو بڑی عزت پاتا ہے۔ نیک لگتا جاتا ہے۔

ہمارے ہاں اُلو بیوقوف کے معنوں میں آتا ہے۔ جبکہ مغربی ادب میں یہ حکمت و دانش کی مثال ہے۔ ہم اس باب میں اپنی رائے محفوظ رکھتے ہیں۔ آنا جانتے ہیں کہ سمجھدار اور دانش مند اور دانش ور لوگ اکثر بھوکے مرتے دیکھے گئے ہیں۔ کوئی اُلو کبھی بھوکا نہیں مرتا۔



بگلا

دیکھو کتنا بھلا جانور ہے۔ جو ہر کنارے ایک ٹانگ پر کھڑا ہے۔ عبادت میں مگن۔ نیکی میں غرق۔ نورِ شمع نہ صرف چہرے پر برس رہا ہے بلکہ کچھ کچھ آس پاس بھی گر رہا ہے۔ ہندو اسے بھگت بتاتے ہیں۔ بہت سے مسلمان بھی عقیدت جلاتے ہیں۔

مچھلیوں اور مینڈکوں کی اس کے متعلق البتہ یہ رائے نہیں ہے۔ زیادہ واسطہ بھی اس سے انہی کو پڑتا ہے۔

پہلے زمانے میں بگلوں کی کوئی تنظیم نہ ہوتی تھی اپنی اپنی جگہ کھڑے شکار مارا کرتے تھے اب ان کی باقاعدہ جماعتیں ہیں۔ تنظیم بڑی اچھی چیز ہے۔ یہ ہماری ذاتی رائے ہے۔ مینڈکوں اور مچھلیوں کا اس سے متفق ہونا ضروری نہیں۔

بگلا سفید ہوتا ہے، کم از کم باہر کی طرف سے۔ اسے کھیر سے بھی تشبیہ دیتے ہیں۔ کھیر سیدھی ہو یا ٹیڑھی، بگلوں کا کسی نہ کسی صورت میں اس سے تعلق ضرور ہوتا ہے۔

بگلا پکڑنے کا طریقہ بہت آسان ہے۔ دبے پاؤں پیچھے جا کر اس کی آنکھ میں موم ٹپکا دو۔ جب اندھا ہو جائے تو پکڑ لو۔ بچ کر کہاں جائے گا۔ آج کل یہ طریقہ بگلا پکڑنے کے لئے کم اور کاروبار حکومت کے لئے زیادہ اہم ہوتا ہے۔

۲۱ جون ۱۹۷۰ء

سوالات

- ۱۔ شیر ہمیشہ اندھے کو کیوں اٹھ آتی ہے؟
- ۲۔ خاندان مغلیہ کی تاریخ میں کبوتر کی اہمیت پر جواب مضمون لکھو۔ کاغذ کے صرف دو طرف۔ تینوں طرف نہیں۔
- ۳۔ تم کبھی گنبد افراسیاب پر بیٹھے ہو اور نوبت بجائی ہے؟
- ۴۔ آؤڑوں کی طرح ہمارا مذمت دیکھو؟ جواب دو۔

گرد و پیش کی چیزیں

بس کے تیس
یونیفارم کے چالیس
کھینوں کے الگ
ورائٹی پروگرام کے الگ
پکنک کے الگ

لوگوں کے جینے پر نہ جا
دولت کما

اس سے اور اسکول کھول
اُن سے اور دولت کما
کمائے جا، کماتے جا
ابھی تو تو جوان ہے

یہ سلسلہ جاری ہے
جب تک گڈا جمنابے

(۲)

پڑھائی بڑی اچھی چیز ہے
پڑھ

بھی کھاتا پڑھ
ٹیلی فون ڈائرکٹری پڑھ



علم بڑی دولت ہے

علم بڑی دولت ہے
تو بھی اسکول کھول
علم پڑھا
فیس لگا
دولت کما

فیس ہی فیس
پڑھائی کے بیس

بنک اسٹیمٹ پڑھ
منڈر نوٹس پڑھ
ضرورت رشتہ کے اشتہار پڑھ

اخبار

• یہ کونسا اخبار ہے ؟
• یہ روزنامہ باغ و بہار ہے ۔
اس کی کیا بات ہے ؟
مجموعہ معلومات ہے !
یہ لوگوں کو سیدھی راہ بھی بتاتا ہے ۔
طاقت کی اکسیری دوائیں بھی بکواتا ہے ۔
اس میں فلمی صفحہ بھی ہوتا ہے ۔
اس میں اسلامی صفحہ بھی ہوتا ہے ۔
فازیوں کی بکجیریں بھی ہوتی ہیں ۔
حیثیوں کی تصویریں بھی ہوتی ہیں ۔
دنیا بھی چلتی رہتی ہے ۔
عاقبت بھی درست رہتی ہے ۔

اخبار کے بڑے فائدے ہیں

اخبار نہ ہو تو قوم کی رہنمائی کیسے ہو ؟


سوالات

۱۔ علم بڑی دولت ہے لیکن جس کے پاس علم ہوتا ہے اس کے پاس دولت کیوں نہیں ہوتی اور جس کے پاس دولت ہوتی ہے اس کے پاس علم کیوں نہیں ہوتا ؟

ایکٹرسوں کی رونمائی کیسے ہو؟
 لیڈر اپنی ہوا کس میں باندھے؟
 حکیم قبض کی دوا کس میں باندھے؟
 پنساری مریچوں کا پڑا کس میں باندھے

یہ اخبار والا بڑا نڈر ہے
 باطل سے نہیں ڈرتا
 لوگوں سے نہیں ڈرتا
 کبھی کبھی خدا تک سے نہیں ڈرتا
 بس سرکار سے ڈرتا ہے
 بڑا اچھا کرتا ہے
 جب تک خوشنودی سرکار ہے، اخبار ہے۔
 روزگار ہے، کوٹھی اور کار ہے۔
 پرانے لوگ ایسا نہیں کرتے تھے
 پرانے لوگ بھوکے بھی تو مرتے تھے

پھر بھی میاں اخبار والے
 اخبار کالا کر
 اپنا کردار کلامت کر
 صرف اخبار بیچ — ایمان مت بیچ



اس میں نفی صوفی بھی ہوتا ہے
 اس میں اسلامی صوفی بھی ہوتا ہے۔

- ”یہ کیسی پالک ہے؟“
 ”یہ پہلے مالی کی ہے پالک ہے؟“
 ”یہ پہلے مالی کو گالی کیوں دیتی ہے؟“
 ”فطرت سے مجبور ہے۔ یوں بھی آج کل گالی کا دستور ہے۔“
 ”یہ بینگن اچھے نہیں، یہ مولی اچھی نہیں۔ یہ پالک اچھی نہیں۔“




- _____ سبزی کا خیال چھوڑ
 _____ وٹامن سے منہ موڑ
 _____ مسور کی دال کھا
 _____ اپنے منہ پر نہ جا

سوالات

- ۱۔ یہ بینگن کس نے بولتے تھے؟ یہ مولیاں کس نے اُگائی تھیں؟ — نام بتاؤ —
 ذرا نہیں۔
- ۲۔ سبزی بیاں کیوں اُگائی جاتی ہے۔ وٹامن باہر سے کیوں منگائی جاتی ہے؟

۲۵ دسمبر ۲۰۱۹



بینگن اور مولی وغیرہ

- ”یہ کیا ہے؟“
 ”یہ بینگن ہے؟“
 ”یہ کون سا بینگن ہے؟“
 ”یہ تھالی کا بینگن ہے۔ لڑھکتا رہتا ہے۔ تبھی تو ہر موسم میں تر و تازہ رہتا ہے۔“

- ”یہ کیا ہے؟“
 ”یہ مولی ہے؟“
 ”یہ کس کھیت کی مولی ہے؟“
 ”یہ ہر کھیت کی مولی ہے۔ کبھی اس کھیت میں، کبھی اُس کھیت میں۔“

- ”یہ کیا ہے؟“
 ”یہ پالک ہے؟“



سینٹھ جی تم بھی مجبور کو گنا دو۔
(لیکن اس طرح نہیں)

— جو زیادہ گنے کھائے گا — شکر کی بیماری پائے گا۔
سوئیاں لگوائے گا — چلتے گا، مارا جائے گا۔

سوالات

- ۱۔ ایک بھیلی میں کتنے گنے؟
- ۲۔ کیا تمہیں کبھی کسی گنوار سے واسطہ پڑا ہے؟
- ۳۔ کیا تم نے کبھی ہاتھیوں سے گنے کھائے ہیں؟

۲۵ دسمبر ۱۹۶۹ء

گنا اور بھیلی

”یہ لمبی لمبی چیز کیا ہے؟“
”یہ گنا ہے۔“
”یہ چٹٹی چٹٹی چیز کیا ہے؟“
”یہ بھیلی ہے۔“
”بھیلی تو بہت بڑی ہے۔“
”ہاں بھیلی بڑی ہی ہوتی ہے۔ کہاوت نہیں سنی؟
”گنوار گنا نہ دے، بھیلی دے۔“

”سینٹھ جی تم بھی مجبور کو گنا دو۔“
— وڈیراجی، تم بھی اری کو گنا دو۔
— ایک ایک گنا ان کو دو — سب کو دو۔
— آپ بھی ایک گنا کھاؤ۔
— دو کھاؤ، تین کھاؤ۔

— سو گنے مت کھاؤ، ہزار گنے مت کھاؤ۔



وہ اس چار گرہ کپڑے کی قیمت غالب

سوالات

۱۔ غالب کے زمانے میں عاشق کے گریبان میں چار گرہ کپڑا لگتا تھا اب کتنا لگتا ہے۔

۲۔ تن کی عرفانی سے بہتر نہیں دنیا میں لباس۔ یہ لباس امیروں اور غریبوں میں یکساں مقبول کیوں ہے؟

کپڑے والے کے ہاں

۱۰ انا ہانا! کپڑے کی دکان ہے کیسی سچی ہے۔ اوپر سے نیچے تک تھان ہی تھان ہیں۔ دکاندار کسی بی بی کو ساڑھی پہن کر دکھا رہا ہے اور مونچھیں مٹکا رہا ہے۔ اور جتنا رہا ہے کہ بی بی جی! یہ ساڑھی لنڈی کوتل کی ہے۔ دوسو روپے میں مفت ہے! آئیے بابو جی! کیا بچھے گا۔ مین سکودوں؟ نہ میاں دکاندار ہم آنکھوں کے اندھے تھوڑا ہی ہیں۔ "دل کی پیاس؟ شہوڑ، شہوڑ، جارجٹ؟ نہیں میاں نہیں ہمارا حال پتلا ہے، گاڑھے کے سوا کچھ نہیں پہن سکتے۔

"میاں دکاندار۔ کپڑے کے دام کیوں بڑھا دیئے ہیں؟

"حضور! آپ کا معیار زندگی بلند کر رہا ہوں۔"

"گا ہکوں کے کپڑے کیوں اتار تے ہو؟"

"حضور! ان کے کپڑے نہ اتاروں تو کپڑے کے نئے مل کہاں سے کھڑے

کروں؟ قوم کی خدمت کیسے کروں؟

کپڑوں میں کپڑا لنگوٹی۔ چاہے پہنتے۔ چاہے اس میں پھاگ کھیلے۔ نہ دامن کاٹنا کہ کوئی پکڑ سکے نہ گریبان کا کھٹکا کہ کوئی چاک کر سکے۔



جوتے والے کے ہاں

”میاں جوتے والے، تم نے دکان تو خوب سجا تی۔ ہے۔“
 ”جی ہاں! آج کل ہماری بھی بن آتی ہے۔ اچھی کمائی ہے۔“
 ”بھلا یہ جوتا کس بھاؤ کا ہے؟“
 ”جی یہ بے بھاؤ کا ہے۔ دوں؟“
 ”ہاں دے دو ایک جوڑا دس نمبر کا۔“
 ”جی آپ کے تو نو نمبر آئے گا۔ دس نمبر تو میرا ہے۔“
 ”ہاں تمہاری باتوں سے تو یہی پتہ چلتا ہے۔ نو نمبر ہی دے دو۔“
 ”دال بھی چاہیئے؟“
 ”وہ کا ہے کو؟“

”آج کل اس کی بڑی مانگ ہے۔ جو جوتے لے جاتا ہے۔ دال بھی لے جاتا ہے۔“

سنا ہے لوگ آپس میں بانٹتے ہیں :-

”بھتی پہلی تاریخ کے بعد لیں گے :-

”پہلی تاریخ کے بعد؟ جناب پہلی کے بعد نہ جوتا ملے گا نہ دال ملے گی۔ آرڈر رکب ہیں :-

نوٹ: انتخابات کے لئے سیاسی سرگرمیوں پر سے پابندیاں پہلی جنوری ۱۹۷۰ء سے اٹھائی گئیں۔

سوالات

۱۔ قومی خدمت کرنے والے آپس میں دال بانٹنے کے لئے رکابیاں کیوں نہیں استعمال کرتے؟

۲۔ اگر تمہیں کوئی جوتا دے تو کیا کرو گے؟ جوتے کا جوتا دینے والے کا

۳۰ دسمبر ۱۹۶۹ء



جوتا کھانے کی چیز ہے یا پہننے کی؟

کھانے کی چیزیں

"بابو جی - پر مٹ دو"

"بابا جی - پیسا لا"

"بابو جی - ٹھیکہ دو"

"بابا جی - ڈالی لا"

"بابو جی - نوکری دو"

"بابا جی - سفارش لا"

"بابو جی - اب ایسا مت بولو - آنکھیں کھولو"

پبلک سے ڈرو - خدا کا خوف کرو

جو پیسا کھاتے گا ، ڈنڈا کھائے گا

انڈا کھانا چاہیے

ڈنڈا نہیں کھانا چاہیے

سوالات

۱۔ تمہیں کیا چیز کھانا پسند ہے : پیسا ؟ انڈا ؟ ڈنڈا ؟

۲۔ پبلک کیا ہوتی ہے - کبھی دیکھی ہو تو بیان کرو

مکھن

"مکھن کہاں ہے ؟"

"مکھن ختم - ختم"

"سارا کھا لیا ؟"

"نہیں سارا لگا دیا - یہ کھانے کی چیز تھوڑا ہی ہے - لگانے کی ہے - جس

کو لگاؤ پھسل پڑتا ہے"

"جو پیسے گا اس کی ٹانگ ٹوٹے گی"

"یہ سوچنا اس کا کام ہے - ہمارا کام تو لگانا ہے"

سوالات

۱۔ کیا تم نے کبھی کسی کو مکھن لگایا ہے ؟ اگر نہیں تو ہمیں لگاؤ۔

اُردو میں ایک محاورہ ہے کرسی کا احمق۔ خاک نشین لوگ کرسی پر بیٹھنے والوں کو احمق گردانتے ہیں۔ انھیں کرسی کا احمق کہتے ہیں۔ اُدھر کرسی والے بغیر کرسی والوں کو احمق جانتے ہیں۔ ہماری رائے میں دونوں اپنی اپنی جگہ درست ہیں لیکن بڑا احمق ان میں سے کون ہے؟ یہ ہم نہیں کہہ سکتے۔

کرسی والے کو کرسی کبھی خالی نہیں چھوڑنی چاہیے دوسرے لوگ فوراً اس پر بیٹھنے کی کوشش کرتے ہیں۔ کرسی فولڈ ٹیبل اچھی ہے آدمی جہاں جائے اپنے ساتھ لیتا جاتے۔
یکم دسمبر ۱۹۶۰ء



کرسی

یہ کیا ہے؟ یہ کرسی ہے۔ اس کے کیا فائدے ہیں؟ اس کے بڑے فائدے ہیں۔ اس پر بیٹھ کر قوم کی بے لوث خدمت بہت اچھی طرح کی جاسکتی ہے۔ اس کے بغیر نہیں کی جاسکتی۔ اسی لئے تو جب لوگوں میں قومی خدمت کا جذبہ زور مارتا ہے تو وہ کرسی کے لئے لڑتے ہیں بلکہ کرسیوں سے لڑتے ہیں۔ ایک دوسرے پر کریاں اٹھا کر پھینکتے ہیں۔

کرسی بظاہر لکڑی کی معمولی چیز ہے لیکن لوگوں میں اخلاق حسنہ یعنی عاجزی فردوسی اور خاکساری پیدا کرتی ہے۔ بڑے بڑے پاٹے خاں کرسی کے سامنے آتے ہیں تو خودی کو بلند کرنا بھول جاتے ہیں۔ اُسے جھک جھک کر سلام کرتے ہیں۔ اگر کوئی کرسی پر نہ بیٹھا ہو تب بھی کرتے ہیں۔

محمد شاہ کا تخت اٹھا کر لے گیا تھا اور محمد شاہ کو زمین پر بٹھا گیا تھا۔ اگر بادشاہ چارپائی پر بٹھا ہوتا تو اس کے زمین پر بیٹھنے کی نوبت نہ آتی۔ چارپائی کی مرمت بھی آسان ہے۔ لوگ گلیوں میں آواز لگاتے پھرتے ہیں: چارپائی بڑا لو۔ مٹی پڑھی ٹھکڑا لو۔ کوئی چارپائی والا ان سے ٹیڑھی بات کرے تو یہ اس کو بھی ٹھوک دیتے ہیں۔ اس کی بھی کان نکال دیتے ہیں۔ سیدھا کر دیتے ہیں۔

یلم دسمبر ۱۹۶۰ء

چارپائی

یہ چارپائی ہے۔ اس کے چار پاتے ہوتے ہیں۔ جن کا خیال ہے کہ تین یا دو ہوتے ہیں وہ غلطی پر ہیں۔ انسان چارپائی پر لیٹ کر بہت خوش ہوتا ہے۔ اس لئے کہ یہ شروع میں چوپایہ ہی تھا، بعد میں دو پاؤں پر چلنے لگا۔ چارپائی پر لیٹا ہے تو سمجھتا ہے کہ اب اپنی اصل جگہ میں آیا۔ اس شوق کو بعض لوگ موٹر وغیرہ کی سواری سے بھی پورا کرتے ہیں۔ انسان اور حیوان میں پاؤں کی تعداد ہی کا تو فرق ہے۔ موٹر پر سوار ہونے سے یہ فرق بڑی حد تک مٹ جاتا ہے۔ اسی لئے تو دو پاؤں والے ایسے لوگوں کو دیکھ کر دُور ہی سے بھاگ جاتے ہیں۔

چارپائی بڑے کام کی چیز ہے۔ اس پر لوگ بیٹھتے ہیں، سوتے ہیں، لگتے ہیں، روتے ہیں، کھاتے ہیں، پیتے ہیں، مرتے ہیں، جیتے ہیں۔ پڑھے لکھے لوگ لیٹتے وقت کچھ کتابیں بھی اپنے ساتھ چارپائی پر رکھ لیتے ہیں۔ فارسی میں جو چارپاتے بڑا کتابے چند کہا جاتا ہے اس سے ظروٹ بھی مراد ہوتا ہے۔ منظور بھی۔

چارپائی تخت اور کرسی کے مقابلے میں سستی بھی ہے۔ نادر شاہ ہندوستان آیا تو

رڈی

یہ کونسا اخبار ہے ۔
یہ روزنامہ رڈی ہے ۔
اس کی نظریں ساری جماعتیں رڈی ہیں ۔
سارے نظام رڈی ہیں ۔
سارے کام رڈی ہیں ۔
سوائے رڈی کے کام کے ۔

اس کے مضامین بھی بہت رڈی ہوتے ہیں ۔ اسی لئے یہ رڈی والوں میں
بہت مقبول ہے ۔ لوگ منوں کے حساب سے خرید لے جاتے ہیں ،
سیروں کے حساب سے بچتے ہیں ۔
یہ سب سے اچھا اخبار ہے ۔
اس کا کاغذ مضبوط ہے اور چمکنا ہے ۔ اس کے لفافے آسانی سے نہیں
پھٹتے ۔ چاہے ہلدی ڈالا چاہے نمک ۔
دوسرے اخباروں میں تو یہ خوبی بھی نہیں ۔

چند مناظر قدرت



آسمان

ذرا نظر اٹھا کر آسمان کی طرف دیکھو، کتنا اونچا ہے۔ یہی وجہ ہے کہ کوئی اس سے گرسے تو بہت چوٹ آتی ہے۔ بعض لوگ آسمان سے گرتے ہیں تو کھجور میں اٹک جاتے ہیں۔ نہ نیچے اتر سکتے ہیں، نہ دوبارہ آسمان پر چڑھ سکتے ہیں۔ وہیں بیٹھے کھجوریں کھاتے رہتے ہیں۔ لیکن کھجوریں بھی تو کہیں کہیں ہوتی ہیں۔ ہر جگہ نہیں ہوتیں۔ کتے ہیں پہلے زمانے میں آسمان اتنا اونچا نہیں ہوتا تھا۔ غالب نام کا شاعر جو سو سال پہلے ہوا ہے۔ ایک جگہ کسی سے کہتا ہے۔ طر کیا آسمان کے بھی برابر نہیں ہوں میں؟ جوں جوں چیزوں کی قیمتیں اونچی ہوتی گئیں، آسمان ان سے باقی کرنے کے لئے اوپر اٹھتا چلا گیا۔ اب نہ چیزوں کی قیمتیں نیچے آئیں نہ آسمان نیچے اترے۔

ایک زمانے میں آسمان پر صرف فرشتے رہا کرتے تھے۔ پھر عہد شہا جانے لگے جو خود نہ جا سکتے تھے ان کا دماغ چلا جاتا تھا۔ یہ نیچے زمین پر دماغ کے بغیر ہی کام چلاتے تھے۔ بڑی حد تک اب بھی یہی صورت ہے۔

پیارے بڑو! راہ چلتے میں آسمان کی طرف نہیں دیکھنا چاہیے تاکہ ٹھوکر نہ لگے۔ جو زمین کی طرف دیکھ کر چلتا ہے اس کے ٹھوکر نہیں لگتی۔



ستارے اور ہلال وغیرہ

واہ وا کیا سہانا منظر ہے۔ ستارے یہاں سے وہاں تک چھٹکے ہوتے ہیں۔ ان کی کثرت سے گمان ہوتا ہے جیسے میٹرک کا ریزلٹ شائع ہوا ہو۔ ادھر ایک ہلال بھی جگمگا رہا ہے۔ آسمان کی رونق بڑھا رہا ہے۔

ستارے چمکتے دھکتے بہت بھلے معلوم ہوتے ہیں لیکن کبھی کبھی ٹوٹ کر گر بھی جاتے ہیں۔ جب یہ مٹی میں مل جاتیں تو کوئی نہیں پوچھتا۔ وہی ستارے جو دوسروں کی تقدیر کی خبر دیا کرتے ہیں بلکہ لوگوں کی قسمت بنایا جا کر رہتے ہیں کبھی کبھی خود دوسروں سے اپنی قسمت کا حال بھجواتے جنتربایں کھلو اتے نظر آتے ہیں۔ ہلال کا بھی ایسا احوال ہے۔ جب تک آسمان پر ہے، بس بنے آنکھ او جھل، پہاڑ او جھل، ستارے اور ہلال اچھے ہیں لیکن عزت کی غریبانہ زندگی ان سے بہتر ہے۔

ہلال یعنی سنہ چاند کو پرانے لوگ دوسری سے دیکھا کرتے تھے اور سلام کیا کرتے تھے، وہ بھی عید بقر عید پر۔ اس زمانے میں یہ چپ چاپ آپ ہی آپ نکل آتا تھا۔ پھر ایسا دور آیا کہ لوگوں نے کھدیڑ کر نکالنا شروع کر دیا بلکہ آپس میں لڑتے تھے کہ کون نکالے۔ چاند کے لئے بڑی مشکل ہوتی تھی کہ سرکار کا کما مانے یا لوگوں کا بیشک اپنی بڑی قوم کے لئے ایک دن کی عید کافی نہیں یکے بعد دیگرے دو تین دن کی ہو لیکن اس میں سر بھٹول بہت تھی۔ اب یہ سلسلہ بند ہے اور یہ بات ہمیں پسند ہے۔



عید کا پیغام لانے کے علاوہ چاند کا کوئی خاص مصرف نہ تھا۔ بس شاعر اور حکمران وغیرہ اس سے بات کر لیتے تھے یا پھر ان بستیوں میں جہاں کبلی نہیں یہ لائٹیں کا کام دیتا تھا۔ کچھ عرصہ ہوا ولایت والوں کو اس کے پیلے رنگ سے خیال ہوا کہ یہ سونے کا بنا ہوا ہے۔ آخر اڑ کر جا پہنچے اور کالی کالی مٹی کی بولیاں بھر لائے۔ یہاں آکر معلوم ہوا کہ ایسی مٹی، بلکہ اس سے اچھی مٹی تو یہاں بھی ڈھیروں ہے بہت پھلتے۔ آج کل ہمارے ملک میں ہر شے میں خود کفیل ہونے کا رجحان ہے۔ اب لوگ آسمان کے چاند ستاروں کے بھی چنداں محتاج نہیں رہے فکری ستارے جن کے دم سے زمین میں اجالا ہے ہمارے ملک میں بنتے ہیں اور اچھے بنتے ہیں۔ بلکہ اب تو دوسارے کے ملکوں برطانیہ، روس، کینیا وغیرہ کو بھی بھیجے جاتے ہیں۔ چاند بھی ویسی بُرا نہیں ہوتا۔ ہم نے جس چاند کے بارے میں نظموں غزلوں کی پوری کتاب چاند نگر لکھ ڈالی، وہ بھی مقامی ساخت کا تھا۔ ماں اس میں اچھا لگا تھا۔ مدتوں چلا۔

ابر

یہ ابر ہے۔ اب سائنس کا زمانہ ہے، کوئی بچہ بھی بتا دے گا ابر کیا ہوتا ہے مرزا غالب اتنے بڑے شاعر ہو کر لوگوں سے پوچھتے پھر کرتے تھے کہ ابر کیا چیز ہے۔ ہوا کیا ہے؟ ہماری ناقص راتے میں مرزا غالب نے سو سال پہلے پیدا ہو کر غلطی کی۔ آج ہوتے تو ابر اور ہوا کا پتہ بھی پاتے۔ آدم جی انعام بھی لے جاتے۔

ہوا

یہ ہوا ہے تحقیق نہیں ہو سکا کہ اتنی ہوا کہاں سے آگئی کہ ایک الگ محکمہ آب و ہوا کا بنانا پڑا۔ بعض لوگ کہتے ہیں کہ کراچی کی ہیر وئی بستیوں میں جو پانی کے تل ہیں ان میں سے نکلتی ہے۔

ہوا عجیب چیز ہے۔ یہ آگ کو جلاتی ہے۔ چراغ کو بجھاتی ہے جہاز اسی سے چلتے ہیں اسی سے ڈوبتے ہیں۔

لوگوں کی زندگی کا مدار ہوا پر ہے۔ ہوا نہ ملے تو لوگ مر جاتے ہیں۔ ویسے کھانا نہ ملنے سے بھی مر جاتے ہیں لیکن ہوا نہ ملنے سے جلدی مر جاتے ہیں۔ اسی لئے تو کوئی غریب آدمی بڑے آدمی کے پاس کوئی سوال لے کر جاتا ہے تو یہ جواب پاتا ہے کہ جادو ہوا کھاؤ۔ بڑے لوگ یہ مشورہ نہ دیتے تو بہت سے غریب کچھ اور کھا کر اب تک مر گئے ہوتے۔

ہوا کے نقصانات بھی ہیں بعض لوگوں کو یہ بہت اونچا اڑا کرے جاتی ہے اور پھر پٹخ دیتی ہے بعضوں کے پیٹ میں بھر جاتی ہے بعضوں کے سر میں۔ دونوں صورتوں میں تکلیف ہوتی ہے شخص مذکور کو بھی دوسروں کو بھی۔

ہوا میں وزن بھی ہوتا ہے لیکن بہت کم۔ پرانے لوگ جو اس کی کمند میں پھنس جاتے تھے۔ فارسی میں خدا سے دعا کیا کرتے تھے کہ کریما، ہمارے حال پر بخش کر۔ اب لوگ نہ فارسی پڑھیں نہ یہ دعا کریں، نہ ان کی بخشش ہو۔

سمندر

یہ سمندر ہے۔ اس میں پانی ہے۔ کراچی کی بستیوں میں تو کسے ڈیڑھ کے اتنے عمدہ انتظامات اور آب رسانی کے منصوبوں کے باوجود پانی کی کمی ہو جاتی ہے۔ سمندر میں کبھی نہیں ہوتی۔ جانے کیا بات ہے؟

سمندر میں اتار چڑھاؤ آتا رہتا ہے۔ جب یہ چڑھائی کرتا ہے تو کسی کی نہیں مانتا خواہ کوئی کیسا لاث صاحب کیوں نہ ہو۔ انگلستان کے ایک بادشاہ کینوٹ کو اس کے مصاحبوں اور درباریوں نے باور کرایا تھا کہ ساری دنیا آپ کے حکم کے تابع ہے آپ کا حکم زمین پر چلتا ہے۔ آسمان پر چلتا ہے۔ تاروں پر چلتا ہے، اخباروں پر چلتا ہے ہوا پر چلتا ہے۔ اور سمندر پر بھی چلتا ہے۔ ایک روز شاہ جلال تآب سمندر کے کنارے گریسی بھجائے بیٹھے تھے۔ لوگوں سے پوچھا۔ یہ جو لہریں بڑھی آرہی ہیں۔ ہمیں تنگ تو نہ کریں گی؟ مصاحبوں نے کہا: "حضور ان کی کیا مجال ہے۔ اناٹکو ادیں گے۔" اس پر بھی لہریں جھپٹ کر آئیں۔ بادشاہ سلامت بہت ناراض ہوئے سختی سے ڈانٹا "اے سمندر! خبردار پرے ہٹ۔ میرے پاؤں بھیگتے ہیں۔" سمندر نے ایک نہ سنی بادشاہ کو جھگو دیا۔ قریب قریب ڈبو دیا۔

بادشاہ سلامت نے اپنے درباریوں اور مصاحبوں سے جواب طلب کیا کہ وجہ بیان کرو۔ تمہارے خلاف کیوں نہ ضابطہ کی کارروائی کی جائے؟ تمہارا تو بیان



خبردار — پرے ہٹ!

تھا کہ میری سلطنت عام ہے۔ اسے حشر تک دوام ہے اور سمندر تک میرا غلام ہے، لیکن یہ اقدام بعد از وقت تھا۔ اس دوران میں خود بادشاہ سلامت کے خلاف ضابطہ کی کارروائی ہو چکی تھی۔ عالم پناہ کو پہلے یہ بات سوچنی چاہیے تھی۔ اپنے محکمہ اطلاعات پر اتنا بھروسہ نہ کرنا چاہیے تھا۔

اے پیایے بڑو! سمندر کسی کا غلام نہیں ہوتا۔ چڑھائی پر آتا ہے تو ساحل کی کریاں بہا لے جاتا ہے اور اگر کوئی ان پر بیٹھا رہنے پر اصرار کرے تو اسے بھی۔

پہاڑ

ان پہاڑوں کو دیکھو۔ بعضوں کی چوٹیاں آسمان سے باتیں کرتی ہیں کیا باتیں کرتی ہیں؟ یہ کسی نے نہیں سنا۔

پہاڑوں کے اندر کیا ہوتا ہے؟ معلوم نہیں۔ بعض اوقات پہاڑ کو کھودو تو اندر سے چوڑا نکلتا ہے۔ بعض اوقات چوڑا بھی نہیں نکلتا۔ جس پہاڑ میں سے چوڑا نکلے، اُسے صنیت جانا چاہیے۔

جو لوگ پہاڑوں پر رہتے ہیں ان کو گرم کپڑے تو ضرور بنوانے پڑتے ہیں لیکن دیے کئی فائدے بھی ہیں۔ پہاڑوں پر برف جمتی ہے جو ان لوگوں کو مفت مل جاتی ہے جتنا جی چاہے پانی میں ڈال کر پئیں۔ برف میں رہنے والوں کو ریفریجریٹر بھی نہیں خریدنے پڑتے۔ پیسے بچتے ہیں۔

پہاڑ چٹروں کے بنے ہوتے ہیں۔ پتھر بہت سخت ہوتے ہیں۔ جس طرح مجبولوں کے دل سخت ہوتے ہیں۔ فرق یہ ہے کہ کبھی کبھی پتھر موم بھی ہو جاتے ہیں۔

جو پہاڑ بہت سر بلندی دکھاتے ہیں ان کو کاٹتے ہیں۔ اوپر کاٹ کر ان کے پتھر سڑکوں پر بچھاتے ہیں۔ لوگ انھیں جوتوں سے پامال کرتے گزرتے ہیں۔ جو پتھر زیادہ ہی سختی دکھائیں وہ چکی میں پستے ہیں۔ سرمہ بن جاتے ہیں۔ سارا پتھر بن مجبول جلتے ہیں۔

چند امتحانی سوالات

- ۱۔ اگر محمود غزنوی ہندوستان پر سترہ حملے کرے تو احمد شاہ ابدالی کتنے حملے کرے گا؟
- ۲۔ عظیم پلاسی کی لڑائی جس میں فریقین نے ایک دوسرے کا دوسرے سے داورا بجا دیا تھا کس سن میں ہوئی تھی؟
- ۳۔ پانی پت کی پہلی لڑائی کہاں ہوئی تھی؟
- ۴۔ ہمایوں پخت پر کھڑا کون سے فوجی ستارے دیکھ رہا تھا جن پر پھل پڑا اور مر گیا؟
- ۵۔ تم ان پڑھ رہ کر اکبر بننا پسند کرو گے یا پڑھ کر اس کا نورتن؟
- ۶۔ خاندان مغلیہ میں کبوتروں کی اہمیت پر مضمون لکھو کاغذ کے صرف دو طرف۔ تینوں طرف نہیں۔

۷۔ مثلث کے چاروں ضلع برابر کیوں نہیں ہوتے؟

۸۔ خط استوا اور خط وحدانی کا فرق بتاؤ؟

۹۔ ۱۔ بحر ہرج کے کنارے کون کون سے ملک آباد ہیں؟

ب۔ بحر ادیانوس کی تقطیع کرو۔

۱۰۔ ذیل کے پہاڑوں دریاؤں صحراؤں پر مضمون لکھو۔

کوہِ ندا۔ بحرِ رمل۔ دریاۓ فصاحت۔ دشتِ جنوں۔ تٹائے نزل۔



□ شگفتہ شگفتہ □ روانہ دوان

کاروں سے زمین آفت طبعیت پرے کی مبداء سرپرست گرد پائیش

احوال پر ہر دور مشرق وسطیٰ کے سفر کا تذکرہ ہیں
آدابہ کا قلم کار کا

۱۲۲۵ھ

ایک سفر دنیا کے گرد کوئی نہ دنیا کا چکر لگا کر پھر دنیا کا ایک ایک گام
دنیا کے لیے
فیلا ہماچان کو ریا مائی اور کچھ لندن پر مری انقرو تبران اور
کابل -

۱۲۲۶ھ

تنگہ کی چوٹی دن ایک سفر فوجان
چھ تہ تیغیاں لے چکے
سے چین کے لازیموں اور لنگ

۶۲ھ

چراغوں کے کاروں کی -

اندلطف طنز و مزاح کا شاہکار

مہیہ اور مہیہ نامہ مشرق و مہیہ ایک ایک گام
آدابہ کا قلم کار کا

۱۰۲۵ھ

میں ہے "اشفاق اعدیہ سن"

تہ تیغیاں لے چکے اور لنگ
آدابہ کا قلم کار کا

۱۵۲۵ھ

لاہور کی دھڑکی - لاہور